



هوشور ئىبراھىم

ئابلېمىت ھاجى



مىللەتلەر نەشرىياتى



ھوشۇر ئىبراھىم ئابلىمىت ھاجى

چېلىش تىنىسى

مەسئۇل مۇھەررىر: ياسىن ھاۋازى

مىللەتلەر نەشرىياتى



چېلىش تەنتەنسى

ھوشۇر ئىبراھىم، ئابلىمىت ھاجى

مەسئۇل مۇھەررىر: ياسىن ھاۋازى

مەسئۇل كوررېكتور: نۇربىيە ئەزىز

مىللەتلەر نەشرىياتى تەرىپىدىن

نەشر قىلىندى

شىنخۇا كىتاپخانىسى تەرىپىدىن تارقىتىلدى

مىللەتلەر باسما زاۋۇدىدا بېسىلدى

1981 - يىلى 3 - ئايدا 1 - قېتىم نەشر قىلىندى

1981 - يىلى 3 ئايدا بېيجىڭدا 1 - قېتىم بېسىلدى

باھاسى: 0.37 يۈەن

قېپ-قىزىل قانلاردىن ئاتتى نۇرلۇق تاڭ،
دەۋرىمىز تورەلدى باھاردەك گۈزەل.
قەلبىمىز شاۋقۇنلۇق بىر ئەزىم دەريا،
دىللاردىن قىياندەك ئۇرغىدى غەزەل.

(۵. ئى)

مۇندەرىجە

ھوشۇر ئىبراھىم

- 1 سلام دىدى تىيانشان
- 2 ئەقىل ئىگىسى
- 4 ئايدىڭ كېچە
- 5 دوستلۇق بەلگىسى
- 8 خوش
- 12 گۈلدەستە قويدۇم
- 14 يېشىل بوستان
- 16 قىزىلگۈل
- 18 چېلىشچان يىللار
- 22 قۇياش بالىلىرى
- 25 ئېتىز ناخشىلىرى
- 25 يۇلتۇز دىسەم
-

-
- 26 سيالكا
- 27 ۋەتەن ھەققىدە قوشاق (مۇستەھزات)
- 29 باھاردىكى قايناق چاغ
- 30 گۈل تۇتمەن (پۈنپۈننىڭ تىلىدىن)
- 31 گۈڭشېدا مېنىڭ يايىم (قىز ناخشىسى)
- 32 ۋەتەننىم سۇيىمەن سېنى قەلبىمدىن
- 34 كۈز كۈنلىرى
- 35 ئويۇنچۇق (بىر بالىنىڭ تىلىدىن)
- 36 لېي فېڭغا مەدھىيە
- 38 يېڭى يىل كېچىلىرى
- 42 گۈل دەيمىكىن قىزىمنى
- 43 پامىردا توي
- 47 ئاۋانگارت جەڭچى — ۋاڭ جىنشى
- 48 سالام بوزغۇن
- 50 جۇمۇلاڭمادىكى قارىغاي (سېكىل)
- 50 مۇقەددىمە
- 51 شەرەپلىك يۇرۇش
- 52 چېدىردا
- 52 سۈرەتچى
- 53 شانلىق قۇربان
- 54 خانىمە
-

55 ئۇستاز
58 جۇزۇڭلىنى كورگەندە
60 بەختىيار ئەمگە كچىمەن
62 تۇلپار ناخشىسى
64 باھار تۇيغۇسى
66 ۋەتەن مۇھەببىتى
67 ئوغلۇمغا
69 راۋابىم
70 ئاۋات قەشقەر
72 ئارزۇ
74 ئۈمىت
76 تەنتەنە
79 مەرھابا، باھار
82 گۈل
82 سەھەر
83 ئۈچمەس مۇھەببەت
86 گۈزەل ھېيتكا
88 پامىر شەنىگە (سېكىل)
88 پامىر
89 گۈزەل يايلاق
90 پادىچى يىگىت

92	سېغىنىچى قىز
93	خوش
93	دىمە!
95	باھار كەلدى

ئابلەمەت ھاجى

99	پارتىيىگە سالام
103	چېلىش تەنتەنسى
106	ۋەتەن ئىشقىدا كويسەڭ
107	كېچىدىكى ناخشا ئاۋازى
110	گۈل
110	تاڭ چېچەكلىرى
113	ئېتىزلىقتا
115	قىش بوۋايغا جاۋاپ
116	فابرىكا ئىلھامى
117	چېگرا بۇركۈتى
121	سەھەردە
123	تېرىمچىلار
124	ئېتىز گۈللىرى
125	ئالقش

-
-
- 127 يايلاقتا باھار
- 128 باھار شاملى ئۇچۇپ ئوتكەندە
- 130 مۇسابىقە نامىگە جاۋاپ
- 132 بوزغۇندا قىزىلبايراق
- 136 غالىپ پاختەكلى، ئورلە پاختەكلى
- 144 كەل، يېڭى يىل (مۇسەللەس)
جۈزۈڭلى — قەدىردان، سۇيۇملۇك،
- 146 ئۇلۇغ
- 149 قارىغاغا قاراپ
- 152 ۋەتەن ھەققىدە رۇبائىلار
- 153 ئاتۇش ھەققىدە ناخشا
- 156 يامغۇردىن كېيىن
- 157 ئالدىدا
- 159 مۇبارەك قەدەم
- 162 ئۇچتۇرپان ئىلھاملرى (سېكىل)
- 162 يول ئۈستىدە
- 164 ئوتقاش شەھەر
- 166 توققۇز بۇلاق
- 167 ئوقۇتقۇچىمەن
- 170 ئوقۇتقۇچىم — سۇيۇملۇك ئانام
- 173 مەكتەپ تەسىراتلىرى (سېكىل)
-

-
-
- 173 نۇرئانە دەۋرىمىز بىلەن
- 174 ئىلىم مەشئىلى پارلار دىللاردا
- 176 غەزەپلىك پىپەن
- 177 تەجرىبىخاندا
- 177 كىتاپخاندىكى كەچلىك مەنزىرە
- 178 يېڭى يىل تەسىراتى
- 180 سۇ
- 182 بەشكېرەم ھەققىدە ئىككى شېئىر
- 182 ئانارنىڭ دانىسى
- 183 تال بارىڭىدا
- 184 ستانۇك ئالدىدا
- 185 رۇبائىلار
- 186 قەشقەر
- 189 قەشقەر قىزى
-

سالام دىدى تىيانشان

پارتىيەم، پارتىيەم — مېھرىۋان ئانام،
قەلبىمگە شان بەردى بۇ شەرەپلىك نام.
شۇڭلاشقا زوقلىنىپ ئېيتىمەن بۈگۈن:
تىيانشان يوللىدى يالقۇنلۇق سالام.

بۇلۇتقا تاقاشقان قەددى — قامەتلىك
تىيانشان سوزلىدى، قوبۇل قىلىپ ئال.
سوزلىگەن ئەمەسقۇ

جانسىز موجىزە؟

ياق، بۈگۈن سوز ئاچتى،

بۇ، تەبىي ھال!

چۈنكى سەن تىل بەردىڭ ئېزىز پارتىيەم،
شەنڭنى تويلايدۇ شۇڭا تىيانشان.
دېمەككى، خۇش بولۇپ تەبرىكلەر بۈگۈن،
جانلىقتىن - جانسىزغا قەدەر ھەممە يان.

پارتىيەم نۇرۇڭدا گۈللەپ تىيانشان،
بولماقتا موتىۋەر، بۈگۈن ھەقىقەت.
كورىمەن بەختىمنى مسالى كۈندەك،
تىيانشان ھوسنىدىن ئەبىدىل - ئەبەت!

1953 - يىل ئۇرۇمچى.

ئەقىل ئىگىسى

مېھنەتكەش - تارىخنىڭ چىن قەھرىمانى،
ئەسىرلەر گۇۋادۇر، ھەممىگە مەلۇم.
مېھنەتكەش - غايىنىڭ يۈكسەك چوققىسى،
ھەر ۋاقىت يېڭىغا ئورلەيدۇ دائىم.

ھەر ئاددى ئىنسانغا ئىدرەك، ئاڭ بەردى
ماركىسنىڭ غايىسى، ماۋ زېدۇڭ يولى.

تاغلارنى تالقان قىپ، چوللەرنى بوستان،
دۇنيانى ياراتتى مېھنەتكەش قولى.

"بۈيۈك جۇڭگو قانىلى" دەلىلدۇر ئەنە،
شۇ بۈيۈك ئىنساننىڭ ئەقىل - كۈچىغا.
ساي - چوللەر، دەشتلەر چىمەنزار بولۇپ،
ئايلاندى بۇلبۇل ھەم كاككۇك بېغىغا.

بىپايان ۋەتىنىم باغرىدا بۈگۈن،
ياغرىدى ئەمگەكنىڭ مەغرۇر ساداسى.
ئاڭلىنار قۇلاققا ئېتىز قىزىنىڭ -
ياغراتقان ناخشىسى، خۇش كۈي - ناۋاسى.

بەختىيار ۋەتەندە ئەۋج ئالدى مانا،
ئەمگەك ۋە غەيرەتنىڭ يۈكسەك تاشقىنى.
تېخىمۇ يۈكسەلگىن جاسارەت بىلەن،
قەدەمنى چوڭ تاشلا،
داۋان ئاشقىنى.

جەمىيەت قانۇنى - قۇرۇش يېڭىنى،
چېلىش بىلەن ۋەتەننى قىلىش گۈلىستان.
دۇنيانى ياراتقان ئەقىل ئىگىسى،
مېھنەتكەش خەلق ئۇ، ئەڭ بۈيۈك ئىنسان!

1954 - يىل ئۇرۇمچى.

ئايىدىكى كېچە

ئايىدىكى كېچە، زەپ يېقىملىق بۇ دىلىمغا،
سۇ تۇتقىلى ماڭدىم خوشال ئوز بېغىمغا.
نازلىق كۈلۈپ كۈمۈش رەڭلىك تولۇن ئايىمۇ
نۇر چاچماقتا كەڭ ئالەمگە، يان-يېنىمغا.

تىنىق ئاسمان كوينەك كىيگەن كوك تاۋاردىن،
كوپىنىگىگە گۈل چېكىلگەن ئاق مارجاندىن.
تاغ باغرىدىن چىققان ئىللىق، يۇمشاق شامال
شۇرلىشىپ ئوتۇشمەكتە قۇلاق ياندىن.

ھەر چاپقاندا كەتمىنىنى پارىلدىتىپ،
سۇ ئاچتىممەن گۈزەل باققا شارىلدىتىپ.
باققا كىردى سەدەپ-مۇنچاق زىلال سۇلار،
پورەك بولغان ياش گۈلۈمنى ھەم ياشنىتىپ.

ئېقىن سۇلار شوخ بالدەك ئويناقلشار،
ئەتراپىغا مايسا ئۇنگەن ئېرىقلاردا.

ئاي نۇرىدا يالت-يۇلت قىلىپ كوزنى چېقىپ،
ئوركەش ياساپ كوۋۇك چاچار قىرغاقلارغا.

سۇزۇك سۇلار قۇۋۋەت بېرىپ يىلتىزلارغا،
ئويناپ كەتتى قىزىل قاندەك بارچە غولدا.
چاۋاك چېلىپ شوخ شامالدا يوپۇرماقلار
تەبرىكلەشتى قىزىلگۈلنى گۈزەل باغدا.

تولۇن ئايىدەك نازلىق كۈلۈپ گۈل ئېچىلدى،
گۈلنى كورۇپ خوشال بۇلبۇل قانات قاقتى.
مەيىن تىللىق بۇلبۇل بىلەن سايرىدىممەن،
گۈزەل باققا مۇھەببىتىم چەكتىن ئاشتى.

1954 - يىل ئۇرۇمچى.

دوستلۇق بەلگىسى

يۇرگىم يەلكەندەك ئۇزگەندە ھەر يان،
ۋاھ! باغرىم يېرىلىپ كەتتىدى ھېلى.
خەت يازدى بىر سىڭلىم خەنزۇ دوستىغا،
ئوركەشلەپ ئاقماقتا ئىلھامنىڭ سېلى.

* * *

”كەڭ يېزام گۈل قىستى پىشانىسىغا،
 گۈلشەنلىك ھاياتنىڭ ئۇرنىنى قىلىپ.
 پاختىلار يوللىدۇق شۇڭا، قوبۇللاڭ،
 ئەڭ ئاددى بولسۇم ئالى دەپ بىلىپ.

يېزىمدا ئومىلىشىپ ئازات دىخانلار،
 قايناتتۇق ئىشلارنى دولقۇن يامرىتىپ.
 بەخت ۋە شەرەپنىڭ ئۈلگىسى قىلدۇق،
 ھوسۇلنى كوپ ئېلىپ، ناخشا ياڭرىتىپ.

ئوتىمۇشتە دەرت چەككەن بىچارە چولپان،
 بەختىيار يېزىنىڭ بۇركىتى بۇگۈن.
 قادىرمەن شاتلىنىپ خەتلەر يېزىشقا،
 پارتىيەم دەۋرىدە يېشىلگەچ تۇگۈن.

ھور ھايات گۈلشىنى گۈلىستان يېزام،
 كۈتىدۇ زاۋۇتتىن مىڭلاپ تىراكتۇر.
 ئىشىنىڭ، جان ئاچا قەلبىڭىز بىلەن،
 يۈرەكنىڭ سوزى بۇ، يالغان ئەمەسنۇر.“

* * *

ئارىدىن ۋاخ ئوتتۇپ، خۇشچاغ بىر كۈنى،
 خەت كەلدى مېھرىۋان ۋەتەن قەلبىدىن.
 سۇيۇنۇش ئۈستىگە خوشاللىق تاشتى،
 ئۇرغىدى قىزىل قان يۈرەك تۇشتىدىن.

يېزىپتۇ: شاڭخەيدىن زاۋۇت ئىشچىسى —
 خۇ سېڭرۇڭ ھەقىقى كۇيۇنۇش بىلەن.
 سىزىپتۇ ئورتىغا دوستلۇق بەلگىسى،
 يېزىلغان خەتلىرى سۇيۇنۇش بىلەن: —

”خەت ئالدىم سېنىڭدىن — تارىم باغرىدىن،
 ئومرۇمدە ئۇتتۇلماس خاتىرە قىلىپ.
 ياش تېنىم جىزىلداپ، ئوت ئېلىپ كەتتى،
 شۇ ھامان ئولتۇردۇم خەتكە تىكىلىپ.

ئاچاڭمۇ بەشىيلىق ئىشنى ئۇچ يىلدا —
 پىلاندىن ئاشۇرۇپ ئىشلەۋاتىدۇ.
 سەن كۈتكەن ئۈمىتتەك يېڭى تىراكتۇر —
 كېچە ھەم كۈندۈزى يوللاۋاتىدۇ.

بېرىلگىن، جان سىڭلىم ئۇلۇغ ئىشىڭغا،
 ۋەتىنىم بىزلەردىن شۇنى كۈتىدۇ.

ۋە تەننى ياشنىتىپ گۈللەتكەندە دەل،
ئوخچىغان يۈرەكلەر ئارام تاپىدۇ!

1955 - يىل قەشقەر.

خوش

ۋاھ... بۈگۈن،

قەلبىم دېڭىزىدىن ئۇرغۇيدۇ —

ئالەمچە ھىسسىيات، شاتلىق تۇيغىسى.

تەبەت

(ئاشۇ ماڭا سىرداش تەبەت)

غۇۋۇلدار دائىم،

يېقىملىق ساز چېلىپ يېڭى يىل ھارپىسى.

ئەنە، ماڭماقتا

تەڭكەش بولۇپ

قىزىل يۈرەككە،

چېكىلداپ سائەتنىڭ ئىستىرىلكىسى.

كەلمەكتە

چاڭجياڭ،

خۇاڭخې،

تارىم بويىدىن،

كوكلەرنى ياڭراتقان غەلبە خەۋەرچىسى.

قارىغىنا دوستۇم

بىزنىڭ ئەنشەنگە —

پولاتلار يۇرىڭى ئىسىل ماكانغا.

قاينىماقتا پۇرۇقلاپ

چوڭ كۈللەردە

توننىلاپ پولات،

ياساش ئۇچۇن تىراكتۇر،

يېشىل گۈلباققا.

قارىغىنا،

لاچىندەك غاقىراپ

بۇلۇت يارغان

تومۇر تۇمشۇق - رىياكتىۋلارنى.

سانغىنا قېنى؟

(بىر، ئىككى، ئۈچ...)

ۋاي - ۋۇي... شۇنچە جىق،

ساپان ئورنىدىكى تىراكتۇرلارنى.

ئەنە،

تارىملىق ئۇيغۇر يىگىت

رەخمەت ئېيتىپ باتۇر خەنزۇ خەلقىگە،

تىراكتۇر ئۈستىدە قاقلاپ كۈلدى.

خوش
ئەمدى ئوتكەن يىل
سوغاڭ ئاز بولمىدى
دوستلارغا، بىزگە.
مېڭمۇر
ئوز يولۇڭنى،
(بىخارامان ئايلىنىپ)
بىزمۇ شۇك تۇرمايمىز،
زور ئىش بىلەن ئۈستىڭگە مىنىپ،
يېتىمىز كەلگۈسى
غالىپ نىشانغا.
خەير-خوش،
ئۇزاتتۇق سېنى،
ئۇرغاندا سائەت دەل ئون ئىككىنى!
قېنى، قۇي دوستۇم!
تولسۇن قەدەھ!
ئىچەيلى خوشال
غەلبە شارابىنى!

1956 - يىل قەشقەر.

تۇنۇگۇنكى پاختىكار
(مامپۇ دوپپىلىق)
بىزنىڭ ھورقىز
ئىلغار تېخنىكا ئۈستىسى بولدى.
بىزدە يوق بۇگۈن
تەلمۇرۇپ تۇرۇش،
ھەممە ئىجاتچان،
تىرىشچان،
باتۇر گىراژدان.

بىزدە بار
تالاي پەرھاتلار،
مەغرۇر باش كوتەرگەن
ئىگىز تاغلارنى غەيرەت بىلەن يارغان!
بىزدە يوق
مىللەت، جىنىس ئايرىش،
ئىشەنسەڭ دوستۇم،
ئىشەنچىم كامىل!
چۈنكى يولباشچى -
كومپارتىيىمىز
پارلاق بەختىمىزگە ھەرقاچان كېپىل!

* * *

گۈلدەستە قويدۇم

ئوت يۈرەك ياشلار ئىدۇق بىز ئات چېپىپ ئوينايىدىغان،
تۈن-كېچىلەر ئۇخلىماستىن ناخشىلار كۈيلەيدىغان،
بەزى كۈندە باغنى كۈزلەپ شورىلار بويلايدىغان،
چىن مۇھەببەت قاينىمدا يار ئۇچۇن ئويلايدىغان،
بىز ئىدۇق ۋىجدان ئۇچۇن ھىچنەرسىدىن قورقمايدىغان،
بىر نىشانچۇن جەڭ قىلىشتا تاغ ئىدۇق كۈچمەيدىغان.

قوش ئىدۇق، جانداش ئىدۇق-قانداش ئىدۇق، سەپداش
ئىدۇق،
باغرى تاش يىللارغا قارشى تۇق! دىدۇق، لەنەت دىدۇق،
باغدا ئۈسكەن لالىگۈلنى كۈزىمىزدەك ئاسرىدۇق،
گۈلنى سۇلدۇرماستىن دائىم بەلنى مەھكەم باغلىدۇق،
ئوت بولۇپ ئىزلار چۈشۈردۈق، ياۋ دىلىنى داغلىدۇق،
گاڭ كەبى ئوتكۈر قىلىچتۇق ياۋغا تىز پۈكۈمەيدىغان.

قامچىلاپ باشسىز، ئاياقسىز تۇل غېرىپ سەرسانلىنى،
ئايرىدى شۇمقۇش ياۋۇزلار كۈپلىگەن مەرت-جانلىنى،

قۇش كەبى سالىدى قەپەزگە بىگۇنا ئىنسانلىنى،
قان بىلەن ئويناشتى بەدبەخ، ئولتۇرۇپ پالۋانلىنى،
توغرىدى جادۇ بىلەن كۈرمىڭ قىزۇ-ئوغلانلىنى،
سەن ئىدىڭ شۇنداق كۈرەشتە ھىچ بويۇن ئەگمەيدىغان.

قان ئىچەر سۇتخور ئولۇمتۇك جادۇلارنى راسلىدى،
شۈلگىيى تامغان ئىتتەك ھەر تەرەپكە چاپچىدى،
ئۈزلىرىچە چوڭ يۈرەك بوپ بەلگە تاسما باغلىدى،
ياش تۇرۇپ كەتتىڭ مۇتەللىپ، يۈرىڭنى داغلىدى،
ئىنتىقام! دەپ دوستلۇرۇڭ كۈكرەك كېرىپ جەڭ باشلىدى،
ئولتۇرۇڭ قالدى يۈرەكتە مەڭگۈلۈك ئۈچمەيدىغان.

مەن كېزىپ چول-دەشتلەرنى ياد ئېتىپ كەلدىم سېنى،
قورغۇشۇن ئېرىتمىسىدەك ساڭگىلاپ يۈرەك تېڭى،
كۈز يېشىم مۇنچاق قاتارى ئەسلىدىم ئوت چاغلىنى،
ياۋغا نەپرەت، دوستقا ھورمەت قورشىۋالدى زەپ مېنى،
ياش توكۇپ قويدۇم يۈرەكتىن قەۋرىڭگە گۈلدەستىنى،
قالدى نامىڭ تارىخ ئۆزىرە ھىچقاچان ئۈلمەيدىغان.

سوز تىزىپ تۇزدۇم قوشاقلار ساڭا، قاينام ئوركىشىم،
ئۇ زامان ھەم بۇ زاماندا بىللە بولغاچ مۇڭدىشىم،
دات ئەمەس، نام قالدى سەندىن خەلققە ھەمرا سىردىشىم،

سەن ئۆمىت قىلغان زامانە گۈلگە تولدى سەپدىشىم،
تۇندە ئىگراپ زارلىغانلار ئەمدى ھور، چىن يولدىشىم،
ئورنىدى ئىشقىڭ دىلىمغا تا ئەبەت كەتمەيدىغان.

1957-يىلى ئۇرۇمچى.

يېشىل بوستان

— ئاقسۇ "قارا يۇلغۇن" دىخانچىلىق مەيدانىغا بېغىشلاپ.

قۇلۇغۇمدىن ھۇشەك چېلىپ ئوتۇشەتتى،
ماڭا تونۇش تاغ باغرىنىڭ شاماللىرى.
تۇيۇقسىزدىن دىققىتىمنى بولۇۋەتتى،
"قارا" دىگەن دوستلۇرۇمنىڭ پاراڭلىرى.

كوزۇم چۈشتى يىراقتىكى مايسىزارغا،
گىلەم ئوخشاش تاۋلىناتتى چەكسىز ئېتىز.
قارىغانچە زوقۇم كېلىپ تىكىلەتتىم،
رەڭدار ئىدى دولقۇن ياساپ كەتكەن دېڭىز.

ھەۋەس بىلەن مەيلىم بېرىپ سىنچىلىدىم،
يىراقلاردا ئومىلەتتى ئالا-بۇلا.

بىلىدىمكى، ئۇ كورۇنگەنلەر—پولات ئاتكەن،
ماي پۇرقۇتۇپ، يۇرىدىكەن تاغ باغرىدا.

گاھ ئۇ ياققا، گاھ بۇ ياققا ئايلىناتتى،
گۈكىرىشىپ، سايراپ راسا چول بۇلبۇلى.
كورۇپ قالدىم ئاخىرقى دەم چېكىسىدە—
ئولتۇراتتى، تەرگە چومگەن ئۇنىڭ گۈلى.

يەنە قانچە باتۇر ئادەم قولى بىلەن
بۇگۈن مانا بىنا بوپتۇ يېشىل بوستان.
ناخشا بىلەن ئېقىشاتتى شاۋقۇن سېلىپ،
چولنى بوستان قىلغان جۇشقۇن كۈمۈش بوستان.

ياش بوستانغا يوشۇرۇنغان ئايپاق ئويلەر
كوزلىرىمگە شەھەرلەرنى كورسىتەتتى.
ھەر تەرەپكە چېتىش كەتكەن سىم تورلىرى
كەلگۈسىنىڭ چېرىغىنى ئەسلىتەتتى.

قاچانلاردۇر، بىر ۋاقىتتا ئوتكەن ئىدىم،
مۇشۇ جايدىن ئوقۇش ئۇچۇن ئۇرۇمچىگە.
نۇرغۇن ئىدى قۇرۇق-قاخشال بېسىلغاقلا،
يانا شۇنداق تولغان ئىدى يۇلغۇنچىگە.

ئىككى يېقى تاقىرۇاش تاغ ئىدى چوللۇك،
يولۇچىلار تامچە سۇغا بەك زار ئىدى.
ماڭغانسېرى ۋىلىدايىتى قاقاس ئاپتاپ،
يۇلغۇنلارغا ياۋا كىيىك ھەمرا ئىدى.

شۇنچە چولنى گۈزەل باققا ئايلاندۇرغان —
ئۇيغۇر، خەنزۇ ئەمگەكچىنىڭ توككەن تېرى.
يېشىل بوستان — ھەقىقەتنىڭ سىمۋولى ئۇ،
مېھنەت بىلەن كۆكەرمەكتە شىنجاڭ يېرى!

1957 - يىل، قەشقەر - ئاقسۇ.

قىزىلگۈل

قارا قۇمچاق كوزلىرىڭنى ئوينىتىپ،
مەن تەرەپكە ھەر تاڭدا قارايدىغانسەن.
گۈزەل چاڭجياڭ بويلىرىدا قۇندۇزدەك —
چاچلىرىڭنى كۈلۈپ تارايدىغانسەن.

مەنمۇ سېنى ئۈنۈتمىدىم — يادىمدا،
بىر شاختىكى قوش ئالمىدەك يۈرگەن چاغ.

گۈل تاللىشىپ، گۈلدەستىلەر تىزىشىپ،
قولتۇقلىشىپ كوڭۇل ئاچقان گۈزەل باغ.

باشقا تىلدا سوزلەشسەكمۇ سەن بىلەن،
يۈرىڭىمىز بىر بىرىنى بىلەتتى.
يېقىن تۇرۇپ ئۇچۇملىشىپ سۇ ئىچسەك،
قەلبىمىزمۇ تولۇن ئايدەك كۈلەتتى.

چاڭجياڭ بويى ئىدى رەڭدار چىمەنلىك،
خۇشخۇي پۇراق دىماقلارغا ئۇراتتى.
بىز ئىككىمىز ئويناشقاندا، دوستلۇرۇم —
تەبەسسۇمدە مەغرۇر قاراپ تۇراتتى.

تاڭ سەھەردە خورازلارمۇ چىللىشىپ،
قىچارغاندا سەن ئۇيقۇمدىن ئويغاتتىڭ.
كوزۇم ئېچىپ تۇرسام شۇ چاغ ئورنۇمدىن،
قولۇڭدىكى قىزىلگۈلنى ئۇراتتىڭ.

رەخمەت! دىدىم، گۈلنى ئالدىم قولۇڭدىن،
“لايلا” قىلىپ ئوت تۇتاشتى يۈزۈمگە.
شۇندا بىلدىم: ئايرىلىشكەن سېنىڭدىن،
ئىككى تامچە ياش توختىدى كوزۇمگە.

ئانچە ئۆتمەي سىگنال بەردى پويىزمۇ،
مىڭ تەسلىكتە ئايرىلدىمەن يېنىڭدىن.
سوغا ئالدىم قىزىلگۈلنى سۇ جىنخۇا،
چوڭقۇر ئورۇن ئالدىڭ مېنىڭ دىلىمدىن.

1957 - يىلى قەشقەر.

چېلىشچان يىللار

قېرىپ قاپسەن دەپ،
تېلىپ قاپسەن دەپ،
قىلما ئەندىشە، كوڭلۇمدە باھار.
تال - تال ئاقارغان،
دەرتتە سارغايغان
چېچىمغا قاراپ سۈرمىگىن خىيال.
قارا يىللارنىڭ،
مۇدەھىش ئايلارنىڭ
ئېغىرلىغىنى كۈتەرگەن باش بۇ!
قىستىڭ كۈنلەرنىڭ،
رەزىل تۈنلەرنىڭ
مۇشەققىتىدىن ئاقارغان چاچ بۇ!

رەھىمسىز خانلار،
بەگۈ - خاقانلار
زۇلمى ئاستىدا مۇكچەيگەن بەللەر.
يوقسۇزچىلىقتىن،
ئىلاجى يوقتىن
خارۇ - زار بولۇپ سۇنغان بۇ دىللەر.
بىزنى ياقلىغان،
بايىنى ياتلىغان
بىر كۈن ئۆتمىگەن تارىختا تۈزۈك.
ئۇچىدا ماتا،
قولدا كوك خالتا،
ئۆتكەن كۈنىمىز - دىلىمىز ئۇزۇك.
بايلار پايدىدا،
بىزلەر دالدىدا،
يەلكىنى باسقان چوڭ قورام تاشلار.
تۇتۇپ ئوغرىنى،
ئېيتساق توغرىنى،
دەرھال كېسىلگەن گۇناسىز باشلار.
قاراپ تۇرمىدۇق،
كۈتۈپ ياتمىدۇق،
پىرىلەر ئويناپ زامان دېيىغا.
قاينامغا چۈشتۈق،

بورا ئىدەك ئۇچتۇق،
كۈرەشلەر قىلىپ بايلار زىتىغا.
جەڭدە بىزگە باش،
ئولتۇرماس قۇياش،
بولدى قۇدرەتلىك غالىپ گۇڭچەنداڭ.
قانلارنى كېچىپ،
داغدام يول ئېچىپ،
يورۇتتۇق مەڭگۈ نۇرلۇق قىزىل تاڭ.
دىللەر بولدى شات،
بەختىمىز قات-قات،
زامان بىزلەرگە ئاچتى گۈل چىراي.
ھەيران قالغۇدەك،
كۈزلەر تالغۇدەك،
ئوزگىرىش قىلدۇق ۋەتەندە ئايھاي!...
ئىگە بوپ يەرگە،
ئەجرىگە-تەرگە،
سوققىلار بەردۇق زالىم بايلارغا.
قىرلارنى قاشلاپ،
سۇلارنى باشلاپ،
گۈللەر تېرىدۇق قېقىر سايلارغا.
بولدى ئوم ھايات،
چىقاردۇق قانات،

نى-نى ئىشلارغا يەتتى چامىمىز.
تۇرمۇش باياشات،
خۇددى قەن-ناۋات،
گۈل-چېچەك ئاچتى ئارزۇ-غايىمىز.
تۈگەپ ئىللەتلەر.
بارچە مىللەتلەر
بولدۇق ئۇيۇلتاش-ئىجىل ھەم ئىناق.
ئىلمى-ھىكمەتنىڭ،
يېڭى خىسلەتنىڭ
دەۋرى باشلاندى ئاچىپ پارلاق.
بولغاچ شىجائەت،
قۇردۇق سانائەت،
گۈدۈك ئاۋازى قۇچتى ئاسماننى.
ئېلېكتىر ياندى،
جىن چىراق چاندى،
نۇرلار قاپلىدى شەھەر، بوستاننى.
ۋەتىنىم بوستان،
كۈركەم گۈلىستان
بولدى خەلقىمنىڭ مېھنەت تېرىدىن.
بۇلبۇللار سايراپ،
ئازادە يايىراپ،
بولدى مىڭ رازى شەرق بېغىدىن.....

باشلىدى ھۇجۇم.
دىدىكى قىزىل سەپ
بىر نىيەت بىلەن:
”ئىگىز تاغ بىزلەرگە
باش ئىگەر چوقۇم.“
شوتسىز ئوگىزىگە
ياسقاندا قەدەم،
يەر تىترەپ،
تەبىئەت ۋەھىمگە چۈشتى.
توسۇقلار داۋىنى
يېڭىلىگەچ ھەردەم،
بەش يۇلتۇز قىزىل تۇغ
پەلەكتە ئۇچتى.
”دۇنيانىڭ ئوگىزىسى“
باش ئەگدى شۇ چاغ،
قىزىل تۇغ نۇرىدىن
ۋۇجۇدى ئىسسىپ.
ۋەتەننىڭ دۇشمىنى
قالدى ھاڭ- تاڭدا،
كوزلىرى چەكچىيىپ،
بېشىمۇ قىزىپ.
قۇياشقا ياماشتى

يىللارنى ئاتلاپ،
غەلبىنى ساقلاپ،
تۇردۇق بولەكتىن مۇستەھكەم بىلەك.
يېڭى سەپەرگە،
ئالى زەپەرگە
يېتىشمەك بىزنىڭ ئاخىرقى تىلەك.
چېلىش يىللىرى،
يېڭىش ئايلىرى
تېخى ئالدىدا، ئاشمىز داۋان.
كوممۇنىزىمنى،
گۈزەل گۈلشەننى،
قۇرىمىز ئاخىر، قۇرىمىز ھامان!

1958 - يىلى قەشقەر.

قۇياش بالىلىرى

— جۇڭگو ئالىپنىسلىرىغا بېغىشلاپ.

غالبىلار يۇرتىنىڭ
شانلىق قوشۇنى
تەبىئەت ئۈستىگە

ئېتىز ناخشىلىرى

“گۈڭشېمىز ئىسىل باغدۇر،
مۇنسى ھەسەل، ياغدۇر.
ئىشلەيلى چېلىشچانلار،
بۇ ئىشلەيدىغان چاغدۇر.”
(خەلق قوشىقى)

يۇلتۇز دىسەم

سەھەر ئىدى قۇياش يېڭى يۈز ئاچقان،
بارار ئىدىم ئېتىز - ئېرىق بويلىشىپ.
ئوتلۇق يۈرەك ئويناپ ئىدى شاتلىقتىن،
گۈڭشېچىلار ئىش قىزىتقان توپلىشىپ.

كەڭ ئېتىزغا كۆك داستىخان يېيىلغان،
گۈلى گۈيا كۆكتە يانغان يۇلتۇزدەك.
ئىش قىزىشقان يۇلتۇزچى قىز - جۇۋانلار،
ئانار يۈزلىك، چېچى خۇددى قۇندۇزدەك.

دوستلار ئالقىشى،

گوياكى سەل بولۇپ

قىرغاقتىن تېشىپ.

سەلەرگە تەشەككۈر

دىدۇق مەغرۇر - شات،

مېھرىمىز كەلكۈنى

تاغلاردىن ئېشىپ.

مۇبارەك غەلبەڭلار،

مۇبارەك بىزدىن،

يۈكسىلىش دەۋرىنىڭ

باتۇر قىزلىرى!

پارتىيە قەلبىدىن

نۇر ئېمىپ ئۆسكەن،

قەلبى چوڭ - ئوت يۈرەك

قۇياش بالىلىرى!

1960 - يىلى قەشقەر.

يۇلتۇز دىسەم، كۆكتە ئەمەس، يەردىكەن،
كوزنى چېقىپ چاراقلىغان يۇلتۇزلار.
ياق،

يۇلتۇز دىگەن يەردە ئەمەس،

كۆكتىغۇ؟

ئاق ئالتۇنكەن قىزلار تەرگەن يۇلتۇزلار...

سىيالىكا

توت ئورۇق ئات ماڭار ئىدى بىر تەكشى،
گاھى-گاھى سىلكىپ سالما بېشىنى.
قىردىن ھالقىپ باسنى يىگىت شاققىدە،
ئۇرۇق سالغۇچ سىيالىكىنىڭ چىشىنى.

قاتار كەتكەن تەخسىلەرنىڭ ئىچىدىن

چۈشەر ئىدى ئۇرۇق رەتلىك تىزىلىپ.

ئوخشاپ قالدى ۋاقىت ئۆتمەي ئېتىزلار،

دەپتەر ئوخشاش بىر چىرايلىق سىزىلىپ.

1961-يىل قەشقەر.

ۋەتەن ھەققىدە قوشاق

(مۇستەھزات)

كوزۇم ياشلىق تۇغۇلدۇممەن رىيازەتلىك قارا تۇندە،
يىزامنى قورشىغان نالە.

قۇياشنى كورمىدى ياشلىق سىيادەك قاپ-قارا تۇندە،
دىللاردا يىغا-زارە.

ھاياتىم ئوتتى لاي سۇدەك غازاڭدەك پۇلۇشۇپ ھەريان،
ھوكۇم سۇرگەن ياۋۇز ئىتلار.

ئەگەر چىقساق "ئازاتلىق" دەپ قىلىشتى يالماۋۇز ۋەيران،
يوللارغا توسۇپ چىتىلار.

يۈرەكتە ئوچمىدى ۋولقان لاۋۇلداپ ياندى ھەرياندا،
ئازاتلىققا يۈرەك تەشنا.

غەزەپلەر ياسىدى دولقۇن تومۇردا قىپ-قىزىل قاندا،
كۈرەشكە بىز ھامان ئاشنا.

ئۇيۇشتۇق چىڭ پولات سەپكە شەرقتە ئاقكۆكۈل ئىنسان،
مەقسەت بىر، نىشان روشەن.

دىمەك، بوخەي كوتەردى زور زۇلۇمغا قارشى جەڭ-ئىسيان،
ياراتماق ھور-ئازات گۈلشەن.

باھاردىكى قايناق چاغ

كۈللۈك رومال ئارتىشتى
ئالما، ئۇرۇك، شاپتۇلا.
قىرغاۋۇنلىق بويىندەك،
زەپىمۇ كوركەم كەڭ دالا.

دېڭىز ئوخشاش مايسىلار
دولقۇنلىشار يەلپۈنۈپ.
ئوتاقچىلار ياراشقان،
گويا قىزىلگۈل بولۇپ.

ھارام ئوتتىن قۇتۇلغان،
مايسا كۈلۈپ قارايدۇ.
كۈمۈش سۇدا يۈز يۇيۇپ،
چاچلىرىنى تارايدۇ.

ھەر تۇپ مايسا تۇۋىدىن
قۇياش نۇرى مارايدۇ.

قۇياش چىقتى شەرق ياقىتىن، قىزىللىق قاپلىدى ئەلنى،
مىسكىن دىل ھوزۇرلاندى.
دۇرۇس تۇتۇق تەبەسسۇمدە ئېگىلگەن شۇ غېرىپ بەلنى،
بەخت ماڭلايدا پارلاندى.
ئۇلۇغ جۇڭخۇا — گۈزەل يۇرتۇم كوتەردى قەددىنى تاڭدا،
ئازات دەۋرىم ئىسىل تاڭدا.
بەختكە چىرمىشىپ ئوستۇق ياشارغان — گۈللىگەن باغدا،
ماركىستىك قىزىل تاڭدا.
ئۇتۇقلارغا قىياس ئەيلەپ ئالتۇندىن مۇنار قىلىسام،
تەڭ كەلمەس ئۇتۇقلارغا.
سېنى كۈيلەپ ۋەتەن جانىم، خەزىنەمدىن گوھەر قازسام،
تەرىپىڭ قوشاقلارغا؛
قەلەم ئاجىز، تۈگىمەيدۇ — ھىساپسىزدۇر سېنىڭ ئەجرىڭ،
ئانام سەن ئى ۋەتەن — جانان.
يۈرەكتە چىن قارارىم بار، ئورۇنلاشقا سېنىڭ قەرزىڭ،
سېنىڭ ئۈچۈن پىدادۇر جان.
بۈگۈن تويىكى، سېنىڭ كوركەم جامالىڭغا قۇياش باققان،
تىزدىم دەستە گۈللەرنى.
پارتىيەم ئۇلۇغ مېھرى سېنىڭ باغرىڭدا شوخ ئاققان،
يازدىم بۇ قوشاقلارنى!

1961 - يىل قەشقەر.

ئېتىز گۈلى ئىشچانغا،
(گۈل ئاشىغى بۇلبۇللار)،
زوقى كېلىپ قارايدۇ.

زوقلانمىسۇن قاي يۈرەك،
ئىلھام ئېلىپ قىزلاردىن؟
كەڭ ئېتىزغا گۈل باسقان،
چېكىم - چېكىم ئىزلاردىن؟

باھاردىكى قايناق چاغ،
دىلدا ئىز بوپ قالمامدۇ؟
سۇ كوپەيسە دېڭىزدا،
كېمە ئورلەپ بارمامدۇ؟

1962 - يىل قەشقەر.

گۈل تۇتىمەن

(پۈنپۈرنىڭ تىلىدىن)

ئېرىق چاپتىم چىرايلىق،
باغچامغا سۇ ئاچمەن.

ئوغۇت بېرىپ قانغىچە،
ئۇرۇق خىلاپ چاچمەن.

پەرۋىش قىلىپ گۈللەرنى،
ئۈستۈرىمەن تەپ - تەكشى.
ئاسراپ توپا - تۈزاتىدىن،
ئېچىلدۈرىمەن بەك ياخشى.

گۈلدەستىلەر تۇتىمەن
ئىشچى، دىخان تاغامغا؛
تەر ئاققۇزۇپ ماڭلايدىن
ئىشتىن ھېرىپ يانغانغا.

1962 - يىل قەشقەر.

گۈڭشىپدا مېنىڭ يايىم

(قىز ناخشىسى)

ئاسماندا مېنىڭ ئايىم،
گۈلزاردا ئېزىز جايىم.
ئىشلەپ زادى ھارمايدۇ،
گۈڭشىپدا مېنىڭ يايىم.

ئىشقا قىزغىن ئاتلانغان،
ئىشتا پىشىپ تاۋلانغان؛
مەن سۇيىمەن شۇ يارنى،
گاڭ-پولاتقا ئايلانغان.

ئىشتا ھارمابىس دۇلدۇلدەك،
ناخشا ئېيتسا بۇلبۇلدەك؛
يۇرىگىمىدە دائىم ئۇ،
ئېچىلغان قىزىلگۈلدەك.

يار دىگەن شۇنداق بولسا،
كوگۇل تاغدەك ئۆسمەمدۇ؟
ئاي يۈزلىك چىۋەر قىزلار
شۇنداق يارنى سۇيىمەمدۇ؟!

1962 - يىلى قەشقەر.

ۋەتىنىم سۇيىمەن سېنى قەلبىمدىن

ۋەتىنىم ئەلادۇر، بەخت ئەلادۇر،
ۋەتەننى سۇيىمەكلىك شەرەپ مەن ئۇچۇن.

جىمكى ۋەسلىمدىن كېچىمەن ھەر چاغ،
ئەي ئېزىز تۇپرىغىم پەقەت سەن ئۇچۇن.

چۇنكى مەن قوينۇڭدا تېپىپ بەختىمنى،
قارىغايىدەك بەرخ ئۇرۇپ ياشىرىپ ئۆستۈم.
پارتىيە مېھرىدىن تېپىپ ئەقلىمنى،
ياشلىغىم باھارىدا قۇۋۋەتكە توشىتۇم.

مېھرىۋان ئانامسەن ئالتۇن بوشىگىم،
قىپ-قىزىل كىندىك قان ساڭا توكۇلگەن.
قانىچە مەرت ئاتىلار قانلىق كۈرەشتە
سەن ئۇچۇن جان بېرىپ، ساڭا كومۇلگەن.

”ئاتا ئۇدۇمىنى ئالىدۇ ئوغۇل“
مەن ئۇچۇن قىممەتتۇر سەندىكى گىيا.
ئىنقىلاپ يولىدىن بارىمەن مەڭگۈ،
بىر چىمدىم تۇپرىغىڭ كوزگە تۇتىيا.

ئەي ئۇلۇغ ۋەتىنىم -

جۇڭخۇا زىمىنى،

سۇيىمەن بىر ئومۇر سېنى قەلبىمدىن.
ھاياتتا جان بولماي كۆكەرەمس ئومۇر،
كېچىمەن سەن ئۇچۇن شۇ ئېزىز جاندىن!

1962 - يىلى قەشقەر.

دىخان بىلىپ ئىشلىمەكتە بەكمۇ قىممەت
كۆز پەسلىنىڭ ھەر مىنۇتى - چاغلارنى!

1962 - يىلى قەشقەر.

ئويۇنچۇق

(بىر بالىنىڭ تىلىدىن)

ئويۇمدە بار ئويۇنچۇق،
كوڭلى - قانىم تويۇنچۇق،
ماشىنا ھەم تىرامۋاي،
ئودەك دىگەن بويۇنچۇق.

ماشىنامنى ھەيدەيمەن،
شوپۇر بولۇپ ئوينايەن.
تىرامۋايغا مىنگىشىپ،
كوچىلاردا سويلايمەن.

ئودەك ماڭار غاقلىداپ،
بويۇن سوزۇپ ئاقلىداپ،

كۆز كۈنلىرى

جىلۋە قىلار سەھەر كۈنىنىڭ ئىلىق نۇرى
كۈمۈش قىرو قونغان ئالتۇن ياپراقلاردا.
مېھنەت تېرى جۇلالىنىپ پاقىرايدۇ
(كۈن نۇرىدا) پاختا، تېرىق، قوناقلاردا.

ئېتىز گويا سەنئەتچىنىڭ كەڭ سەھنىسى،
زوق - شوق بىلەن ئىش قىزىتقان ئوغۇل - قىزلار.
قايسىبىرى ناخشا ئېيتسا چاڭ كەلتۈرۈپ،
قايسىبىرى ئوغىغىدا چالار سازلار.

ئەتلەس كوينەك خوپ ياراشقان قامتىگە،
ئېتىگىگە ئاپپاق بۇلۇت يىغار قىزلار.
ئاق قوناقتىن كۈمۈش تاغنى ياساپ دىخان،
ھەسەن - ھۈسەن شوتىسىغا سالدى ئىزلار.

قانچە ھارۋا بۇلۇتقا تەڭ سورەپ بارار
خامانلارغا مول ھوسۇلنىڭ تاغلىرىنى.

تەڭكەش بولۇپ سايرايدۇ
قولۇمدىكى شاقىلداق.

ئىشچى ئاكام—جان ئاكام،
موسكۇللىرى گاڭ ئاكام،
قولى ئالتۇن، ھۈنەر كوپ،
بەختىم سەندە جان ئاكام.

1962-يىلى قەشقەر.

لېي فېڭغا مەدھىيە

ھاياتىنى مەنىلىك ئۆتكۈزۈش ئەۋزەل،
تامچە سۇ دېڭىزدا تاپىدۇ قۇدرەت.
ياشلىقتا ھاياتقا نەقىشلەر ئويىساڭ،
ئەۋلاتلار سېنىڭدىن ئالىدۇ لەززەت.

قەلبىمدە ياشلىقنىڭ ئۈلگىسى لېي فېڭ،
دات باسمىس ئالتۇندەك ياشايدۇ ئەبەت.
پارتىيەم باشلىغان شانلىق كۈرەشتە،
نەمۇنەم—ئۈلگەم ئۇ، نەپەسداش پەقەت.

نى جاپا—مۈشكۈلنى يېڭىپ ئۈگەنگەن،
پارتىيە ئوغلى ئۇ، جەڭگىۋار يولداش.
ئۇ، مەڭگۈ توختىماس دولقۇنلۇق ئېقىم،
خەلققە قولى گۈل، مېھرىۋان قولداش!

ئۇ، دەۋر چولپىنى—يېنىپ تۇرغان ئوت،
قەلبىنى پارتىيەم نۇرى ياندۇرغان.
ئۇ، ئۇستاز—كۈر مىڭلاپ قىزىلگۈللەرنىڭ،
ئۈمىتتۈر قەلبىنى نۇرغا تولدۇرغان.

ئۇ، مەڭگۈ ياشلىقنىڭ نادىر ئۈلگىسى،
دەۋرىمىز روھىنى قەلبىگە تاڭغان.
ساپ قېنى دۇڭ سۇنرۇي قېنىغا رەڭداش،
ۋەتەنچۈن قىزىل سەپ ئالدىدا ماڭغان.

* * *

قەلبىمدە سەن ھامان، ئەي جەسۇر لېي فېڭ،
دات باسمىس ئالتۇندەك ياشايسەن ئەبەت.
پارتىيەم باشلىغان شانلىق كۈرەشتە،
نەمۇنەم—ئۈلگەمسەن، نەپەسداش پەقەت!

1963-يىلى قەشقەر.

يېڭى يىل كېچىلىرى

1

يېڭى يىل كېچىسى شەھەر ئۇيقۇدا،
دىلنى غەش قىلىدۇ تۇن قاراڭغۇسى.
ھېيتكادا ئاسمانغا بويىنىنى سوزۇپ،
تۇرىدۇ جامەنىڭ قوش مۇنارىسى.

مۇكچەيگەن ئويلەرمۇ، دۇككانلارمۇ ھەم،
تاملىرى يېرىلغان، تۇرۇشى غەملىك.
جىمجىتلىق بۇزۇلدى، يەڭدەك كوچىدىن—
شۇبىرغان ھوۋلىدى قايقۇ— ئەلەملىك.

نەدىمەن، نەلەرگە بارىمەن شۇ چاغ،
مۇرەمدىن مازلارنى تارتماقتا شامال.
كوزۇمنىڭ نۇرىمۇ ئوچەي دەپ قالدى،
تەمشەلدىم تاپماقچۇن جېنىمغا ئامال.

* * *

ئىگرىدى پۇتۇمدا كىچىككىنە قىز،
يۇرىگىم چايقىلىپ يىقىلىدىم پەسكە.
كومۇلدى باش—كوزۇم ئاچچىق كۈل بىلەن،
تۇنجۇقتۇم تەشنا بوپ مېنۇت نەپەسكە.

بېشىمنى كوتەردىم، سىلكىدىم، بىراق—
ئەتراپنى قورشىدى قايقۇ—ئاللىلار...
يالڭاچ قانچە تەن تىكىلدى شۇ چاغ،
چىشلىرى كىرىشكەن، باغرى پارلار...
— كىم ئوزۇڭ، كېچىمۇ ئارام بەرمىگەن،
ياتقىلى مىسكىنگە پاخال كۈلىدە؟
ۋە ياكى مۇزلاپلا ئولۇشسۇن دەمەسەن،
ماكانسىز، قار—جۇتلۇق قىشنىڭ كۈنىدە؟

— ياق، بۇ مەن دوستلۇرۇم، سىلەردەك غېرىپ،
زۇلۇمنىڭ دەستىدىن باغرى تىلىنغان.
پومىششىك، يۇرت چوڭى—بايلار قەستىدىن،
ماكانى، يۇرتىدىن سەرسان قىلىنغان...

...يېڭى يىل كېچىسى ئوتتى قاينغۇلۇق،
(ئاشۇنداق ئوتكۈزگەن كېچىلەرمۇ جىق).
ياشلىقنىڭ گۈلىنى ئوتتا كويدۇرگەن،
شۇم ئوتمۇش بوپ قالدى يۈرەكلەردە زىخ!

2

يېڭى يىل كېچىسى، ھەممە ياق ئويغاق،
يۈرگىم شاتلىقتىن دولقۇن ئاتىدۇ.
قۇياشلىق دەۋرىنىڭ ئازات ئوغلەمىن،
ھە، بۈگۈن قەلبىمگە دەريا پاتىدۇ.

خىيالىم ئەڭ يۈكسەك ئۇمىتلەر بىلەن،
ئون بەشىنچى باھاردا قانات قاقىدۇ.
داپ، سۇناي... ياڭرىغان بىزنىڭ كوچىغا،
ئېخ، بۈگۈن كوكتە ئاي كۈلۈپ باقىدۇ!

يۇلتۇزلار يەر ئۈزرە مېھمان بولغاندەك،
ۋاللىداپ يېنىشقان رەڭگا-رەڭ چىراق.
ئاقماقتا ھەر تامان ئادەم دېڭىزى،
لېۋىدە تەبەسسۇم، قاينغۇدىن چىراق.

قولۇمدا راۋابىم شوخ جاراڭلايدۇ،
بەختىمدىن توۋلايمەن ئوتلۇق قوشاقلار:
"يوقسۇللار ئاتىسى ئۇلۇغ پارتىيەم،
مىليونلار قەلبىدىن ساڭا ھەشقاللا!"

ئوتتەكتە مەيىن بىر شامال شۇرلاپ،
يېقىملىق خۇش خەۋەر بېرىپ قۇلاققا.
خۇاڭخېدىن، چاڭجياڭدىن، تارىمدىن ئەنە،
غەلبىلەر مارشىنى ئوقۇيدۇ لايا.

* * *

ئازادە ياسالغان زاۋۇتنىڭ زېلى،
ياڭرايدۇ ھەر ياندىن غەلبىلىك چۇقان.
ئون ئىككى بولغاندا سائەتنىڭ مىلى،
يېقىلدى يۈرەككە يېڭىچە گۈلخان!

"باشلىغىن ناخشاڭنى، باشلىغىن دوستۇم،
غەلبىلىك يىللارنى ئۇزىتايلى بىز.
بۇ يىلمۇ غەلبىدىن ئالتۇن تاغ ياساپ،
ھور ئانا— جۇڭگونى گۈللىتايلى بىز."
كوكسۇمدە يالتىرار غەلبە مېدىلى،
يىللارغا ئارتىلغان ئىش تامغىسى بۇ.

ئەي يىللار، بۇرۇنقى غەرىپ ئوغۇلنىڭ
كۈرەشچان يىللارغا سوغىسىدۇر بۇ!

قولۇمدا راۋابىم شوخ جاراڭلايدۇ،
چېلىشچان يىللارنىڭ باتۇر ئوغللىمەن.
غۇربەتلىك يىللارغا بەردىم خاتىمە،
بەختىيار دەۋرىمنىڭ قىزىلگۈلىمەن!

1963 - يىلى قەشقەر.

گۈل دەيمىكىن قىزىمنى

مېنىڭ قىزىم گۈلباھار،
كۈزدە كىرگەن ئوقۇشقا.
بىلىم كانى مەكتەپتە
پەن سىرىنى ئېچىشقا.

ئوقۇش، ئەخلاق، تۈزۈمدە
پات ئوسۇپتۇ ئۇلغۇيۇپ.
كىرىپ كەلدى بۈگۈن كەچ،
بولەكچىلا خوش بولۇپ.

بوينىدىكى گالىستۇك
زەپ ياراشقان ھوسنىگە.
بولۇپ قايتۇپۇنەر،
گۈلمۇ تاقاپ كوكسىگە.

”ياشا!“ دىدىم، زوقلىنىپ،
توختىتالماي ئۈزەمنى.
دەۋرىمىزدە ئېچىلغان
گۈل دەيمىكىن قىزىمنى؟!

1964 - يىلى قەشقەر.

پامردا توي

1

كوك سۈيگەن مويىسىپت پامىر ئۈستىدە،
تاۋلىنار كوز چېقىپ كۈمۈش كەبى قار.
گاھ ئۇنى بۇلۇتلا ئات قىلىپ مىنىپ،
مامۇقتەك كوكسىنى چوققىغا ياقار.

گاھ، ئالتۇن قۇياشنىڭ زەڭگەر نۇرلىرى،
كۈمۈش قار ئۈستىدە ئوينايدۇ ئۈسسۈل.
دەل شۇ چاغ جىلغىلار باغرىغا پاتماي
ئاقىدۇ زۇمرەت سۇ يايلاققا ئۇدۇل.

يىگىتلەر مال باقار ناخشىسى ياڭراق،
ناخىدا بەختنىڭ ئەكسى نامايان.
پارتىيە شەنىگە ئاتالغان بارى،
جاراڭلار كوك سۇيۇپ، جاراڭلار ھامان.

سېغىنچى قىزلارنىڭ بويىنىدا سافىس ①،
چېكىسىدە پاقىرار ئالتۇندىن گى ھۇر. ②
ھەمىنىڭ ئاستىدا چاپچىيدۇ دۇلدۇل،
نشانغا ئۇچماقتا، تاغ كەبى مەغرۇر.

2

ئاھ، ئۆتمۈش! تاجىكىنىڭ قەددى - قامىتى،
زۇلۇمنىڭ دەستىدىن يەرگە ئېگىلىگەن.
ساناقسىز جەسۇران ئوغۇل - قىزلارغا
بىگۇنا ئولۇمنىڭ تونى تىكىلگەن.

تاش قازان ئاستىغا غارىشلار قالاپ ③،
چاللار ھەم مومايلار بولغانىتى قاخشال.
جىرالار ئوي - ماكان، تاغلار سىرداشتۇر،
تەنلەرنى چاياندەك چاقاتتى شامال.

نەچچە مىڭ قويلىرىنى باققان پادىچى،
ئومرىدە قوزغا زار بولۇپ ئۆتكەن.
خوجايىن كىكەرسە تويۇپ سېرىق ماي،
يوقسۇللار لەۋ چىشلەپ ئەلەملەر يۇتقان.

ياش ئوسمۇر بالىلار قالغانىتى نادان،
ئومرىدە مەكتەپكە كىرىپ ئوقالماي.
قىز - يىگىت جۇدالىق ئوتىدا ۋەيران -
بولاتتى ئەركىچە تۇرمۇش قۇرالماي...

3

كۈن چىقتى شەرقتىن، نۇر چاچتى بالقىپ،
ۋەتەندە پارلىدى مەڭگۈ يورۇق تاڭ.
كوتەردى تاجىكلار قەددىنى شۇ چاغ،
بەختىيار كۈن بەردى ئۇلۇغ گۇڭچەنداك.

ئاۋانگارت جەڭچى — ۋاڭ جىنشى

ھور، ئۇلۇغ جۇڭخۇا ئانامنىڭ قەھرىمان ئوغلانىسى،
قوشۇنمىزنىڭ ئاۋانگارت تاغ سۈپەت پەلۋانىسى.

موسكۇلۇڭ گاڭدىن يارالغان بىسى قايرىلماس پىچاق،
تاغ يۈرەك ۋاڭ جىنشى، يۇيگۇڭنىڭ جەسۇر ئەۋلادىسى.

پارتىيەم ئالتۇن قۇياش ۋەتەنگە نۇرلار چاچقۇچى،
سەن ئاشۇ نۇرغا مۇھەببەت باغلىغان پەرۋانىسى.

يەر-زىمىن، ئاسمان بىلەن، دۇشمەن بىلەن جەڭلەر قىلىپ،
ئەلگە چولدىن توھپە بەرگۈزگەن قىزىل پەرھادىسى.

ئەڭ ئۇلۇغ ئىستەكنى قەلبىڭگە پۈكۈپ ساپ تەر توكۇپ،
چولدا ئاققۇزغان نېفىتنىڭ باتۇرى ھەغدىسى.

كېچە ھەم كۈندۈزدە ئوخشاش بۇرغىدىن كەتمەي نېرى،
تىك قۇدۇقنىڭ بېشىدا يانغان چىراق - چولپانىسى.

شۇ كۈننىڭ ھورمىتى - شەۋكىتى ئۈچۈن،
چالدىڭسەن نەي بىلەن ئامرىڭنىڭ داپنى.
شاتلىنىپ قەلبىڭدىن باشلىدىڭ ئوغلاق،
شامالداك ئۈچتۈڭسەن قامچىلاپ ئاتنى.

پارتىيە كورسەتكەن داغدام يول بىلەن،
ئاجايىپ غەلبىلەر ياراتتىڭ تاغداك.
چارۋىلار يامرىدى بۇلۇتقا تەڭكەش،
يايلاقلار زەپ ئىسىل بولدى گۈلباغداك.

* * *

مىڭ ياشا پارتىيە - تۈمەن مىڭ ياشا،
تويىمىز بەزمىسى قىزار سەن بىلەن.
سەن بىزگە ھاياتلىق بەرگۈچى قۇياش،
غەلبىمىز كۈندىن - كۈن ئاشار سەن بىلەن.

1964 - يىلى تاشقورغان.

ئىزاھلار: ① سافىس - تاجىك قىزلىرىنىڭ بويىغا ئاسىدىغان مارجان.
② گى ھۇر - دوپپىنىڭ چىكە ئۈستىگە سالىدىغان زەنجىر.
③ غارش - تىزەكتىن ياسالغان يېقىلغۇ.

ھور ۋە تەننىڭ ئابروىيى - شەننى قوغداش ئىشقىدا،
كۆكتە پەرۋازلار قىلىپ ئۇچقان ئېلىم تۇلپارسەن.

بىر تىنىق قالغاندىمۇ دىلدا ۋە تەننى ئويلىغان،
ئىنقىلاپتا توھپىسى زور بىر ئۇلۇغ مەردانەنەن.

گەر بۇگۈن بىزدىن جۇدا بولساڭمۇ توختاپ نەپىسلىڭ،
قەلبىمىزنىڭ مەڭگۈ ئۈچمەس يانغىنى - گۈلخانەنەن.

1972 - يىلى قەشقەر.

سالام بوزغۇن

ئەي، بوزغۇننىڭ پەرھات سۈپەت ئوغۇل - قىزلىرى،
كۈرەش، ئەمگەك قاينىمىنىڭ پەھلىۋانلىرى،
دەۋرىمىزنىڭ ئىگىلىرى - خوجايىنلىرى،
ھورمەت بىلەن سىزگە سالام بېرەي دەپ كەلدىم.

تەر ئاققۇزۇپ سىز ئۇندۇرگەن ھەر تۇپ گىيانى،
قول قاپارتىپ بوستان قىلغان شور تاڭ جىرانى،

كېچىكى چول، بۇگۈن رەڭدار گۈزەل دالانى،
چىن قەلبىمدىن دىلغا تاڭاي، كۈرەي دەپ كەلدىم.

باتۇر بۇر كۈت بولۇپ كۆكتە پەرۋاز ئەيلىگەن،
سوتسىيالىزىم يولى بىلەن ئالغا ئۈرلىگەن،
ئاشلىق، پاختا، مايلىق داننى تاغدەك دوۋلىگەن،
ئىشچانلارنىڭ قوللىرىغا سۈپەي دەپ كەلدىم.

رەت - رەت كەتكەن ئەينەك كەبى سالا ئېتىزنى،
دۇخاۋىدەك جۇلالانغان مايسا - دېڭىزنى،
شۇ دېڭىزدا ئۈزگەن ئىشچان يىگىت ھەم قىزنى،
ئوتلۇق يۈرەك خاتىرەمگە سىزاي دەپ كەلدىم.

سەندە ئۈسكەن باتۇرلارنىڭ شىجائىتىنى،
ھەر يىلى مول ھوسۇل ئالغان كارامىتىنى،
دەۋرىمگە ماس يېڭى يېزا قىياپىتىنى،
چىن قەلبىمدىن ناخشا ئېيتىپ كۈيلەي دەپ كەلدىم.

كومپارتىيە ئىستىلىنى يۈرەككە تېڭىپ،
جياۋ يۈيلۈدەك قەھرىمانلار ئىزىنى بېسىپ،
پۇشقىغىمنى ئىگىز تۇرۇپ لايىلارنى كېچىپ،
ئەزالارنىڭ تەربىيىسىنى ئالاي دەپ كەلدىم.

يازدم شۇڭا مەدھىيە ۋۇ جىڭيۇيگە بېغىشلاپ،
شۇنىڭ بىلەن ئەسلەيمەن ئۇنى دىلدىن يېنىشلاپ.

شەرەپلىك يۇرۇش

بۇيرۇق بەردى شەرەپلىك تاققا چىقىش داڭقۇپى،
زەربىدار دۇي ئاتلاندى بەشىنچى ئاي ئىككىسى.

بۇلۇتلارغا مۇكۈنگەن جۇمۇلاڭما چوققىسى،
بەكمۇ دەھشەت، بەكمۇ زور تاغلار ئارا ھەيۋىسى.

ئۇستى قېلىن قار-مۇزلۇق، ئېرىمەيدۇ قىش-ياز،
ئوتەلمەيدۇ ئۇستىدىن بۇركۇتمۇ قىلىپ پەرۋاز.

بىراق، باتۇر ۋۇ جىڭيۇي دۇيىنى باشلاپ باراۋاتتى،
پىسەنت قىلماي جاپاغا دادىل داۋان ئاشاتتى؛

مۇرىسىدىن باسسۇ مامۇق يوتقان-كورىپىسى،
سۇرەت ئېلىش ماشىنا، ئوزۇق-تۈلۈك خالتىسى.

شۇبىرغانغا قارشى ئۇ، تاشلار ئىدى قەدەمنى،
ئويلىغاندا كۈچ تېپىپ ئۇلۇغ ئانا ۋەتەننى.

گۈللە بوزغۇن، سان-ساناقسىز غەلبىلەر قۇچۇپ،
كوك ئاسماندا قانات قاققان بۇركۇتتەك ئۇچۇپ،
ئۇلۇغ ئىقبال كوممۇنىزىم نىشانىن قۇچۇپ،
تەرىپىڭنى داستان قىلىپ يازاي دەپ كەلدىم.

1974-يىل بوزغۇن.

جۇمۇلاڭمادىكى قارىغاي (سېكىل)

مۇقەددىمە

قەھرىمانلار قورقمايدۇ بوران-چاپقۇن خەتەردىن،
خەتەرلەرنى يەڭمەستىن سۆز ئېچىش تەس زەپەردىن.

قارلىق ئىگىز تاغلاردا ياشنار يېشىل قارىغاي،
جۇدۇن-چاپقۇن، بوراننىڭ سوقىشىغا قارىماي.

جۇمۇلاڭما قارىغىيى-ۋۇ جىڭيۇي مەرت قەھرىمان،
قەھرىمانلىق ھاياتتىن كەلتۈردى زور شەرەپ-شان.

گاھى، دۇيگە يول باشلاپ ماڭسا سەپنىڭ ئالدىدا،
گاھى، سۈرەت تارتقاندا قالار ئىدى ئارقىدا.

شۇڭا دۇيدە باشقىلار باسقنىدا بىرقەدەم،
ئۇ باساتتى ئارتۇقچە باشقىلاردىن ئۇچ قەدەم.

سۈرەت تارتىش ئىشىمۇ ۋەتەننىڭ شان-شۈھرەتى،
زارلانماسلىق جاپادىن كوممۇنىستىنىڭ خىسلىتى.

قىيىنچىلىق - مۇشكۈلدىن ئىگرىمايتتى ۋۇ جىڭيۇي،
چىن قەلبىدىن سۈيەتتى شۇڭا ئۇنى پۈتۈن دۇي.

شانلىق قۇربان

باتۇرلارنىڭ ئاستىدا قالدى تاغلار گەجگىسى،
كۆرۈندى ھە، ئاخىرى جۇمۇلاڭما چوققىسى.

ھەممە خوشال بولۇشتى يېغىپ كۈلكە ھوسنىگە،
تاغمۇ قايىل قېلىشتى قەھرىمانلار بەستىگە.

شۇ مەنزىرە - شۇ ھالىنى ئېلىش مۇھىم سۈرەتكە،
لېكىن قىيىن ئىش ئىدى تۇن يېپىلغان شۇ پەيتتە.

چوڭ بولسىمۇ مۇشەققەت بوشاشمايتتى ئۇ پەقەت،
دولقۇنلايتتى قەلبىدە ئەل شەنىگە مۇھەببەت.

چېدىردا

تۇن قاراڭغۇ، تەڭ كېچە ئىككىنچى بەل چېدىردا،
ھەممە ئارام ئالاتتى تاتلىق - شىرىن ئۇيقۇدا.

بىراق، دۇبجاڭ ۋۇ جىڭيۇي كورپىسىدە ئولتۇرۇپ،
جىددى پىكىر قىلاتتى دىلىنى ھىسقا تولدۇرۇپ.

ئۇنىڭ خىيال كەپتىرى ئۇچار ئىدى ئۇزاققا،
قونار ئىدى چوققىدا لەپىلدىگەن بايراققا.

ئويلايتتى ئۇ: "چوققىغا چىقماي ئەسلا يانمايمەن،
شەرىپىنى ۋەتەننىڭ ئادا قىلماي قويمايمەن".

لەۋلىرىمۇ قىمىرلاپ، كوز قىساتتى كۈلكىدە،
ئالى جاناپ ھىسسىيات دولقۇنلايتتى قەلبىدە.

سۈرەتچى

زەربىدار دۇي ئىشىنى ئالار ئىدى سۈرەتكە،
ۋۇ جىڭيۇيگە بۇ ئىشىمۇ چۈشەر ئىدى قىممەتكە.

ئالتۇن ئوتتا تاۋلىنار، بۇركۇت بوران - چاپقۇندا،
قالدى ئارتتا ۋۇ جىڭيۇي دۇيمۇ داۋان ئاشقاندا.

قانچە كورۇنۇش، چوققىنى سۈرەتلەرگە ئالدى ئۇ،
ۋاقت ئوتتى، دۇي كەتتى، ئوزى يالغۇز قالدى ئۇ.

كېچە - گۇگۇم قاپلىغان تاغ ئۇستىنى - چوققىنى،
پۇت تېپىلدى، يىقىتتى قاتتىق بوران دولقۇنى!.....

ھەيۋەت ئىگىز چوققىلار باش ئېگىشتى مۇڭلىنىپ،
گۇلدۇرماما گۇرۇلدەپ، چاقتى چاقماق تولغىنىپ!

ئاچچىق قايغۇ - ماتەمدە بۇلۇت يىغلاپ - توكتى ياش،
ئېرىپ كەتتى يۈرەكلەر، ئېرىپ كەتتى تاغۇ - تاش!

ئېخ! قېرىنداش، قامتىڭ ئايان بولدى كوزلەردە،
شان قالدۇردۇڭ ئىشىڭدىن باتۇر ئوغۇل - قىزلەرگە!

خاتىمە

يىلتىزى يوق تال - كوچەت، مەنبەسىز ھەم سۇ بولماس،
قۇياش نۇرى بولمىسا تالمۇ ياشناپ ئاينىماس.

ئىنقىلاۋىي دەۋرىمىز قەھرىمانلار مەنبىسى،
يېتىشتۈرگەن باتۇرنى پارتىيىنىڭ شەپقىتى.

دەۋرىمىزگە مۇناسىپ ۋۇ جىڭيۇي مەرت قەھرىمان،
پارتىيىنىڭ نۇرىدىن قۇۋۋەت ئېلىپ ئاينىغان.

شۇڭا بىزنىڭ دىللاردا قارىغايىدەك ياشنايدۇ،
ئىنقىلاپتا - كۈرەشتە ھامان ئالغا باشلايدۇ!

1975 - يىلى قەشقەر.

ئۇستاز

(ئالى مەكتەپكە قوبۇل قىلىنغانلار تىلىدىن)

چول باغرى يامغۇرغا تەشنا بولغاندەك،
ئىلىم - پەن ئىشىقىدا يانغاندا يۈرەك؛
ئارزۇيۇم قاندۇردى ئۇلۇغ پارتىيەم،
ياشلىغىم باھارى ئاچقاندا چېچەك.

پايتەخت ئاپتۇنى يولۇمغا مەشئەل،
كوزۇمدە ئوپىنايدۇ رەڭدار سىماسى.

ئارچىلار سايسى كوركەم پايانداز،
قەلبىنى ئويغىتار خۇشبۇي ھاۋاسى.

ھىكمەتلەر قورغىنى — چىڭخۇا ① مەكتىۋىم،
كۈلكىدىن گۈلدەستە تۇتتى ئوغلغا.
ۋۇجۇدۇم ئېرىدى باھار سۈيىدەك،
كۈمۈش رەڭ پايىدىن كىردىم قوينغا.

باغ دەيمەن — مېڭا ياڭزا گۈللەر ئېچىلغان،
نە باغكى، جەننەتمۇ ئالدىدا خىجىل.
ھەر مىللەت خەلقىنىڭ ئوغۇل — قىزلىرى
ئىشقىۋاز بۇلبۇلدۇر، ئىناق ۋە ئىجىل.

مەن سىنىپ ئىچىدە زېھنىم با قۇۋۋەت،
قۇلاقتا ئىلىمنىڭ ياغراق ناۋاسى.
قۇيۇلار پاك قەلبىم ئوكيانلىرىغا
ئاپپاق چاچ ئۇستازنىڭ ئەقىل دەرياسى.

ئۇ دەيدۇ: ئىلىم — پەن ئاچقىلى بولماس،
يەر ئاستى بايلىغى — خەزىنە ئەمەس.

① چىڭخۇا — چىڭخۇا داشۆي.

ئۇ نۇرلۇق قۇياشتەك بىر گوھەر چوققا،
كەزگىلى ئىمكان يوق جەزىرە ئەمەس.

كىمكى ئەجرىدىن ياسسا شوتا،
شۇ چوققا ئۈستىدە كورەر ئوزنى.
تىلىملار قۇلۇپى ئېچىلىپ بىردىن،
پەن نۇرى يۇيىدۇ ئۇنىڭ يۈزىنى...

مەن سىنىپ ئىچىدە ئالىمەن ساۋاق،
ئىشقىمىدىن سۇنماقتا جەۋرى خەنجىرى.
ھەر ئالتۇن تۇياقتىن يۇلتۇز چاچرىتىپ،
چاپماقتا پىكرىمنىڭ ئۇچقۇر تۈلپىرى!...

* * *

ئۇستازىم مىسالى بىر بۇلبۇل گويا،
توكىلەر تىلىدىن ئىلىم ئۇنچىسى.
ۋەتىنىم باھارى گۈلزارلىغىدا،
گۈل چېچەك ئاچماقتا ئۇنىڭ غۇنچىسى.

1977 — يىل قەشقەر.

جۇزۇڭلىنى كورگەندە

ئېيخ! قەدىردان جۇزۇڭلى سىزنىڭ بۇگۈن،
كەلدى سەكسەن يىلغا تولغان كۈنىڭىز.
شۇ مۇبارەك كۈندە سىز يوق ئارىدا،
سېغىنىش ئىلكىدە قالدى دىلىمىز.

ئەسلىسەم جۇزۇڭلى سىزنى سېغىنىپ،
بولدى ئايان جەڭگىۋار شۇ قەدىرىڭىز.
يۈرىكىمدە بىر خوشاللىق قوزغىدى،
ماڭا تونۇش سەلتەنەتلىك كۈلكىڭىز.

سىزنى قەشقەر باغچىسىدا شات كورۇپ،
مەن ئۈزەمنى زور بەختلىك سانغان.
قىپ - قىزىل قەلبىنى ئالتۇن جام قىلىپ،
مېھرىڭىزنى تولدۇرۇپ مەي ئوتلىغان.

سىز بىلەن چېنىقىپ فۇزۇڭلى يانمۇ - يان،
باغچىغا كىرگەننىڭىز شات كۈلكىدە.

مېھرىڭىز بىر نۇر ياغار چولپان ئىدى،
قىن - قىنىمغا پاتىمغان شۇ مەركىدە.

بەستىڭىز زەپمۇ كېلىشكەن قارىغاي،
قەلبىڭىز دەريا ئىدى جۇشقۇنلىغان.
كۈلكىڭىز ئوخشار ئىدى گۈل - غۈنچىگە،
كوزىڭىز بىر ئوت ئىدى يالقۇنلىغان.

شۇ ئۇلۇغ شىرىن مېنۇت ئەلبوم بولۇپ،
يۈرىكىمدە ساقلىنىپ قالغان ئىدى.
بىر ئومۇر دولقۇن يېرىپ ئورلەش ئۇچۇن،
مېھرىڭىز قەلبىمگە كۈچ سالغان ئىدى.

شۇ بەختلىك كۈننى مەن ئىخلاس بىلەن،
ئەسلىگەندە قايتا كۈچكە تولمىمەن.
ئاشۇ كۈچتىن بىر قىران بۇركۈت بولۇپ،
نى قىيىن ئۆتكەل تېغىغا قونمىمەن!

1978 - يىل قەشقەر.

بەختىيار ئەمگەكچىمەن

مەن مۇئەللىم، پارتىيەم بەردى شەرەپ، نۇسرەت ماڭا،
جەمىيەت ئالدىدا چەكسىز ئېھتىرام - ئىززەت ماڭا،
ئەقلى - زېھنىم چىنىسىغا تولدۇرۇپ شەرۋەت ماڭا،
ئىلىم - پەن گۈلزارىدا سايراش ئۈچۈن نوۋەت ماڭا،
مىڭلىغان ئوسمۇرنى تەربىيىلەشكە زور پۇرسەت ماڭا،
ھەم كۈيۈملۈك ھەم تەلەپچان ياخشى بىر خىسەت ماڭا،
مۇشكىلاتلار تاغلىرىنى يارغۇدەك غەيرەت ماڭا،
بۇ بۈيۈك شانۇ - شەرەپ ھەم تائەبەت رىغبەت ماڭا.

ماۋزېدۇك سىياڭىدىن مەن كۈچ، ئەقىل، تەلىم ئېلىپ،
مەرىپەت باغۋەنى بولدۇم خۇشپۇراقلىق گۈل تېرىپ،
پەرۋىش ئەيلەپ غۇنچىلارنى مېھنىتىمدىن سۇ بېرىپ،
ئوستى مایسا بۇك - باراخسان ئەلگە ئىپار ھىد بېرىپ،
تولدى ياشناپ گۈل ھوسنىگە ئالتۇن قۇياشتىن نۇر ئېمىپ،
قانلىرىم شوخلاندى شۇ چاغ بۇنى ئەڭ قىممەت بىلىپ،
غۇنچىلار خەلقىمگە ياقتى، بۇ دىمەك شوھرەت ماڭا،
ئەل ئارا ياغدى تەشەككۈر ھەمدە زور ھورمەت ماڭا.

پارتىيە ئاچتى ئىلىم - پەن يولىنى داغدام بۈگۈن،
ئاتلىدۇق ئۇزۇن سەپەرگە ھەممە ئىش قايىنام بۈگۈن،
بارچە مىللەت چىڭ ئۇيۇشتى قەلبىدە ئايەم بۈگۈن،
ھەممە سەپتە زور نەتىجە، تەنتەنە - بايرام بۈگۈن،
بېھسپ شاتلىققا چومدى دۇڭتىڭخۇ، سايرام بۈگۈن،
تاپتى روناق مېھنىتىم، ئورلەش ئۇلۇغ غايەم بۈگۈن،
كەڭ - تاشا دەۋرانە بەختىم قىلدى زور شەپقەت ماڭا،
ئۆز ئىشىمدىن توھپە تىكلەش بىر ئومۇر مەقسەت ماڭا.

مەن مۇئەللىم - باغۋىنى مىليونلىغان گۈل - غۇنچىنىڭ،
كەلگۈسى تېخنىك، نېفىتچى، ئېنېرژىيەنىڭ، ئىشچىنىڭ،
كەڭ يېزىمنىڭ پاختىكارى، ئاگرانوم، ئەمگەكچىنىڭ،
ھور ۋە ئەننى قوغدىغۇچى قەھرىماننىڭ - جەڭچىنىڭ،
كۆكتە سەييارىغا ئۇچقان توھپىكار - ئىجتاتچىنىڭ،
دوختۇر، ئالىم، يازغۇچى، رەسسام يەنە سەنئەتچىنىڭ،
بۇ مېنىڭ پەخرىم، غۇرۇرۇم، شان - شەرەپ، شەۋكەت ماڭا،
دەۋرىمىز بەرگەن بۈيۈك روھىي ئوزۇق - لەززەت ماڭا.

بەختىيار ئەمگەكچىمەن زېھنىم بىلەن گۈل تەرگۈچى،
سۇغا تەشنا چولگە يامغۇر، دىلغا شەرۋەت بەرگۈچى،
كوممۇنىستىك جەمىيەتنىڭ ئۇل تېشىنى قويغۇچى،
"روھى ئېنېرژىيە" دىگەن شاننى بىجا كەلتۈرگۈچى،

يېڭى ئون مىڭلى سەپەردە جەڭچى - چەۋەنداز بولغۇچى،
سوتسىيالىستىك يېڭى ئەل، يېڭى دۇنيا قۇرغۇچى،
پارتىيەم بەردى بۇنىڭچۇن يەتكۈدەك قۇۋۋەت ماڭا،
بەردى بۇ ئورلەش چېغىنىڭ سۈرئىتى سۈرئەت ماڭا.

1978 - يىل قەشقەر.

تۇلپار ناخشىسى

مېنىڭ ئىسمىم تۇلپارجان،
قاناتلىرىم ئالتۇندىن.
ھەسەن - ھۈسەن چاقنايدۇ
كوزۇمدىكى يالقۇندىن.

تۇياقلىرىم كۈمۈش ئاي،
نۇرلۇق يۇلتۇز زىننىتىم،
بۇلۇتلاردىن ھالقىيمەن،
سەكرەش مېنىڭ خىسلىتىم.

يەرلىغىلداپ، تاغ تىترەپ،
چاقماق چاقار ئاستىمدا.

گۈلدۇرماما ياڭرايدۇ
مەن كىشىنىڭ ۋاقتىمدا.

باش ئۈستۈمدە قىزىل تۇغ،
پارتىيىمىز تىكلىگەن.
ئۈستۈمدە بار ئېغىر يۈك
ئۇزۇن سەپەر يۈكلىگەن.

توتتە ئىلغار ئەل قۇرۇش -
مېنىڭ يۈكسەك ۋەزىپەم.
كوممۇنىزىم بېغىدىن
شەرۋەت ئىچىش نېسۋەم.

ئاڭلا جاھان، سۈيگۈنۈم -
ئالتۇن چاچلىق كۈن پېرى.
مەن جۇڭگونىڭ يۇرۇشتە -
تاڭشۇرۇلغان تۇلپىرى!

1978 - يىل قەشقەر.

باھار تۇيغۇسى

تەپەككۇر كەپتىرم ئەيلدى پەرۋاز،
قاپلىغاچ قەلبىمنى باھار تۇيغۇسى.
ئاقىدۇ دولقۇنلاپ بىر دەريا قوشاق،
دەۋرىمگە يۈرەكنىڭ بولۇپ سوعىسى.

بۇ باھار مەناسى تامام باشقىچە،
ئىشىكى ئېچىلدى ئالتۇن قەسىرىڭ.
زامانىۋىلاشقان ئۇلۇغ ئەل قۇرۇش —
تەلىۋى بىز ئۈچۈن يېڭى دەۋرىڭ.

كۈچىمىز باھارنىڭ شاقىراتمىسى،
قۇيۇلدى ئىگىلىك تۈگمەنلىرىگە.
زېھنىمىز شوتسى تىكلەندى يۈكسەك،
ئىلىم - پەن تېغىنىڭ ئوتكەللىرىگە.

توت تۇلپار ئۇچىدۇ زەپەر كوكىدە،
كەلگۈسى مەنزىلىگە قېقىپ شوخ قانات.

ئەركىنلىك ئالىمى تۇغۇلار شۇندىن،
سۇ بىلەن باشلىنار گۈللەنگەن ھايات.

كورىمەن تەپەككۇر كوزلىرىم بىلەن،
يۇلتۇزلار چاقنايدۇ پېچتىن - ئوچاقتىن.
ئاقماقتا سامان يول ئېقىملىرىدەك،
پولات دەريالىرى تېشىپ قىرغاقتىن.

ۋېشىكىلار مىسالى ساناقسىز ئورمان،
داغماللار چاچىدۇ زىمىنگە چېچەك.
قىشلاقلار باغرىدا موتۇر ئاۋازى،
كۈلمەكتە مېھنەتتىن پارلاق كېلىچەك.

ۋېشىڭلار كوكتىكى خەۋەرچى يۇلتۇز،
يەشمەكتە كائىنات تىلىملىرىنى.
تومۇر قۇش لاجىندەك قىلىدۇ پەرۋاز،
پارچىلاپ بۇلۇتلار ئۇيقۇنلىرىنى.

كوزلىرىم قاماشتى، جەسۇر تۇلپارنىڭ
زەر چاچقان ئالتۇن پەي قاناتلىرىدىن.
گۈللىنەر ۋەتىنىم گۈزەل كەشتىدەك،
رەڭمۇ - رەڭ گۈل چاچقان تۇياقلىرىدىن!

گۈزەل مەنزىلگە ئات سالدىڭ، ئاشۇ يولدا تەسەددۇق جان،
كېرەك بولسا ھاياتىمدىن كېچەرمەن ھىچ پۇشايما يوق.

سېنىڭ ئەجرىڭنى چىن ئاقلاپ كومۇلسەم سەندە تۇپراققا،
ياشايمەن ئەل بىلەن مەڭگۈ، دىلىمدا قىلچە ئارمان يوق.

1979 - يىل قەشقەر.

ئوغلۇمغا

ياشلىغىڭ باھاردۇر، بىباھا - قىممەت،
قىلارسەن ياشلىقتا ھەر ئىشقا جۇرئەت.
قىياندەك تاشقىنلار ئۇندا ئەقىل، كۈچ،
ياشلىقتۇر ئومۇرنىڭ جەۋھىرى ئەلۋەت.

ياشلىقتا ياڭاقنى چاقىدۇ چىشىڭ،
"تاشقا مور باسقاندەك" ئەجرىلىك ئىشىڭ.
مېھنەت ۋە كۈرەشتە ئوتكۈزسەڭ ئۇنى،
مەڭگۈلۈك باھاردەك بولىدۇ قىشىڭ.

قەلبىڭدىن پېچلەرگە ئوت ياقساڭ ئەگەر،
ئېرىيدۇ رودىلەر سۇ بولغان قەدەر.

ۋەتەن مۇھەببىتى

ۋەتەن ئەلا ئېزىز جاندىن، ۋەتەندىن ياخشى بوستان يوق،
تۇغۇلدۇم ھور ۋەتەن سەندە، دىلىمدا قىلچە ئارمان يوق.

ئۇلۇغ كومپارتىيەم نۇر بەردى كوزۇمنى تۇنجى ئاچقاندا،
باھار - كۆكلەمنى كوردۇممەن، سېنىڭدە جۈت - زىمىستان يوق.

"ۋەتەن" دەپ تىل چىقاردىم شوخ، ۋەتەنگە كويىگىنىم - بەختىم،
قۇۋۋەت بەردىڭ ئېزىز تۇپراق، سېنىڭدەك مېھرى غەمخان يوق.

ياشاردىم مىسلى قارىغايىدەك بوران - چاپقۇنغا بەرداشلىق،
يىگىت بولدۇم جەسۇر - پەلۋان، بۇنىڭدىن زور شەرەپ - شان يوق.

بەختلىك دەپ ھىساپلايمەن ئوزەمنى ھەر زامان - ھەر چاغ،
جاھاندا مەن ئۇچۇن باشقا سېنىڭدەك ئۆز گۈلىستان يوق.

جىمى ئالەمنى كەزسەممۇ ئۇچۇپ ئاسماندا شۇڭقاردەك،
بەخت ئىلكىدە يايىراشقا سېنىڭدەك كەڭرى مەيدان يوق.

ئېلىگە چاچرىغان پولات چېچەكتىن،
ياغدۇ شەنىگكە ئالقش، شان - زەپەر.

ياشلىقتا تەر توكسەك بوستان بولۇر چول،
يېقىملىق ھىد چېچىپ كۈلەر ئۇندا گۈل.
پەرھادى سەن بولساڭ، شىرنى بولۇپ -
ئىشقىدا سايرىشار تۈمەن مىڭ بۇلبۇل.

ياشلىقتا لاچىندەك شوخ قانات قاقساڭ،
قۇزغۇننى قەھرىڭدىن ئوق ياساپ ئاتساڭ،
ياشايسەن دىللاردا ئەل ئومرى كەبى،
ۋەتەنگە جان بېرىپ تۇپراقتا ياتساڭ.

ياشلىقتا ئۈگەنسەك روناق تاپارسەن،
ئىلىم - پەن كاندىن گوھەر قازارسەن.
تىلىسلار قۇلىپغا بولۇپ سەن ئاچقۇچ،
موجىزە بابىدىن داستان يازارسەن.

ئۇمىدىم يۈكسەكتۇر، قويمىغىن يەردە،
تۇلپار بول، بۇ يېڭى ئۇزۇن سەپەردە.
ۋەتەنگە ياشلىغىڭ تەقدىم قىل ھامان،
تىز پۈكمە،

تىك داۋان،

مۇشكۈل خەتەردە!

1979 - يىل قەشقەر.

راۋابىم

راۋابىم - سۈيگىنىم سازىم،
چاراڭلار ئۇ، باھار، يازىم.
قىلىپ تەڭكەش غەزەل ئېيتسام،
يېتەر ئاسمانغا ئاۋلىزىم.

راۋابىم - سۈيگىنىم سازىم،
چاراڭلار ئۇ، باھار، يازىم.

جىمى ساز ئىچىرە يىگانە،
ئاۋازى بەكمۇ دىلخانە.
مۇقامغا ئۇرغىتىپ چالسام،
بولار بۇلبۇلمۇ مەستانە.

جىمى ساز ئىچىرە يىگانە،
ئاۋازى بەكمۇ دىلخانە.

ئۇلۇغ دەۋرىمنى كۈيلەيمەن،
زەپەر داستانى سوزلەيمەن.

راۋاپنى يار - دوست ئەيلەپ،

گۈزەل ئىقبالغا ئورلەيمەن.

ئۇلۇغ دەۋرىمنى كۈيلەيمەن،

گۈزەل ئىقبالغا ئورلەيمەن.

1979 - يىل قەشقەر.

ئاۋات قەشقەر

ئايدىڭ كېچە، ئاي پاتقىچە ناخشام بىلەن،

كۈمۈش نۇرلار ئىچرە ئەركىن ئۈزمەكتىمەن.

قەشقىرىمنىڭ مول ھوسۇللۇق توپلىرىدىن

ئىلھام ئېلىپ ئوتلۇق قوشاق تۈزمەكتىمەن.

زەربىدارلار پەش قىستۇرغان، يەڭنى تۇرگەن،

پولات ئوغاق پاقىرايدۇ قاداڭ قولىدا.

دەريا دەيسەن ئېلىپ ماڭغان سولسىمىزنى،

خوشال ناخشا جاراڭلايدۇ ئوڭ ۋە سولدا.

بادام دوپپا گۈللىرىدەك پاختىزاردا،

قىز - جۇۋانلار غوزىلارنى تېرىشمەكتە.

چاي قاينىمى ئۆتمەي تۇرۇپ تۇپ - تۈز ئېتىز

ئاق ئالتۇننىڭ تاغلىرىغا ئېرىشمەكتە.

ئەنە، "دۇڭفاڭ" تىراكتۇرلار گۈرۈلدەيدۇ،

نۇر ئۈستىگە نۇر ياغدۇرۇپ بەس - بەس بىلەن.

سىيالىكىدىن چۈشمەكتە دان ئۇزۇلمەستىن،

تېرىلماقتا كۈزلۈك بۇغداي ئىخلاسى بىلەن.

ئۈچ ئات قوشقان رېزېنكا چاق ھارۋا دۇبى

ئالتۇن باشاق تاغلىرىنى سورەپ بارار.

قايناق مېھنەت قاينىمىدا ئەر - ئاياللار

قاتتىق ئىشلەش غەيرىتىدىن تاغنى يارار.

ئىگىز تۇرخۇن جىيەك تارتقان كوك يۈزىگە،

سېخلار ئارا مونتۇر ئۇنى ۋاڭلىدايدۇ.

بۇلبۇل، كاككۇك تەڭكەش بولۇپ چىمەنلەردە،

بەزمە قۇرۇپ، خەندان ئۇرۇپ چاڭلىدايدۇ.

قەشقىرىمنىڭ داڭ چىقارغان باغلىرى بار،

ئەجەپ تاتلىق ئالما، ئەنجۈر، ئانارلىرى.

ئۇزۇشمەكتە مەي باغلىغان ئۇزۇملەرنى،

ئوت يۈرەكلىك ئىشچانلىرى - چولپانلىرى.

قەدىم قەشقەر ئاسمىنىڭ ھاۋاسىغا
ئىپار تولغان قوغۇن، بىيە... پۇرىغىدىن.
بازار ئاۋات، تۇرمۇش ناۋات، قايناق ھايات،
مىڭ ئورگىلەي،
ئازات مېھنەت قىمىتىدىن!

مەيلى يېزا، مەيلى زاۋۇت، مەيلى باغدا،
كېچە - كۈندۈز ئوينالماقتا ھوسۇل تويى.
ئۇزۇن سەپەر غەلبىسىنى قۇتلىماقتا،
ناخشا خۇمار قەشقەرلىقنىڭ خوشال كۆيى.

1979 - يىلى قەشقەر.

تارزۇ

ئالتۇن يىڭنە قانداق ئىكەن دەپ قۇياش نۇرى
ئاقۋاش تاغىنىڭ مۇز باغرىنى تېشىپ ئوتتى.
ھەرى كۈنەك بولەي مۇزلار، جىلغىلاردا -
زىلال سۇنىڭ شاۋقۇنلىرى كۆككە يەتتى.

جىملىق باسقان قاپتاللىرىنى سېپ لەرزىگە،
تاشتىن - تاشقا سەكرەپ ئوتتى تۇلپار ئېقىن.

بەگۋاش سۇلار قۇيۇلغاندا شاقىراتىدىن،
قۇدرىتىدىن ھاسىل بولدى چاقماق - چېقىن.

دولقۇنلىنىپ، ئوركەش ياساپ ئاققان سۇلار
جانلاندىرار بىزنىڭ كۈچۈم مەلىمىزنى.
يېشىل كىمخاپ كىيىندۈرۈپ تەبىئەتكە،
زوقلاندىرار باھار قايناق قەلبىمىزنى.

تاغ سۇيىنىڭ شەرۋىتىدىن باغلاردىكى -
دەرەخلەرنىڭ شاخلىرىغا قوندى ھۈكەر.
سۈمبۈل تالدىن چاچ سالىدۇ سوگەتلەر،
گۈلزار ئارا خۇش پۇراقلىق رەبىھان كۈلەر.

تىرىكلىكنىڭ ھايات - قېنى تاغ سۇلىرى،
ناخشا ئېيتىپ ئاقار سالا ئېتىزلارغا.
كەۋسەر ئىچىپ بۇغداي، قوناق مايسىلىرى،
ئوخشار گويى پايانى يوق دېڭىزلارغا.

تاغ سۇلىرى گۈل كەلتۈرۈپ چول باغرىغا،
ئېقىشماقتا شاۋقۇن بىلەن ئويناپ ئۇسسۇل.
ئارزۇيۇم شۇ: تاغ سۇيىدەك خىسلەت بىلەن
ياپسام دەيمەن ۋەتىنىمىڭ ھوسنىگە گۈل.

1979 - يىلى قەشقەر.

تەربىيىلەپ ئۇزاتتى ئانا شۇببۇەنەم،
يىگىرمە ئالتە يىل بۇندىن مۇقەددەم.
شوخ پەرۋاز ئەيلىدىم خۇددى شۇڭقاردەك،
ئىنقىلاپ قوينغا تاشلاپ زور قەدەم.

ھاياجان سۇيىدە ئۇزدۇم غۇلاچلاپ،
تۇنجى رەت سىنىقا كىرگەن چېغىمدا.
تۇراتتى ھورمەتتە تىكىپ كوزىنى،
دەۋرىمىز گۈللىرى مېنىڭ ئالدىمدا.

باش ئېگىپ ئېھتىرام قىلدىم ئۇلارغا،
مېھرىمنىڭ دەرياسى قەلبىمدە ئاقتى.
ئىلىم-پەن ئېچىغى ئېچىلغىنىدا،
ئۇمىتلىك چۆپ كوزلەر كوزۇمگە باقتى.

باشلىدىم ساۋاقنى، ئۈگەتتىم ساۋات،
”ئا“ بىلەن ئازاتلىق قەدرىنى يەشتىم.

”ب“ بىلەن بىلىمگە رىشتىنى باغلاپ،
نادانلىق - خورلۇقنىڭ بويىنى كەستىم.

”س“ بىلەن سادىق بوپ ئۇلۇغ دەۋرىمگە،
ئەجداتلار روھىغا ۋارس بولۇشنى؛
”د“ بىلەن دالالەت قىلدىم مەڭگۈگە -
پارتىيە، ۋەتەن، خەلق، ئەمگەك سۈيۈشنى.

مەرىپەت بېغىنىڭ گۈل - غۇنچىلىرى
سانادەت قوينىدا چاچتى خۇشپۇراق.
ھەر بىر يىل بويىدا ئىز - تامغىسى بار -
ئەجرىمنىڭ، شۇڭا مەن ئارماندىن يىراق.

بەختىيار باغۋەنمەن، شانۇ - شەرەپلىك،
ساقلايمەن نامىمنى، زادى كوچمەيدۇ.
شاگىرتىم بار مېنىڭ - غۇرۇرۇم، پەخرىم،
زاماندىن - زامانغا ئىزىم ئوچمەيدۇ.

پارتىيەم چاقىردى بىزنى يەڭ تۇرۇپ -
ئارزۇمىز بېغىغا گۈللەر تېرىشقا.
زامانغا مۇناسىپ ئۇلۇغ ئەل قۇرۇش -
ئۇچۇن پەن كاندىن گوھەر قېزىشقا.

بۈگۈن سىز - شاگىرتلار ھەرقايسى سەپتە،
قانچىڭىز ئىلىم - پەن تەتقىقاتچىسى؛
قانچىڭىز مۇئەللىم، قانچىڭىز رەھبەر،
قانچىڭىز ۋەتەننىڭ سادىق كۈيچىسى...

ئۇمىدىم: مۇشكۈلنى يېڭىپ ئەجرى قىپ،
بۇ، ئۇزۇن سەپەردە بولايلى ئۈلگە.
ئىجات ھەم مېھنەتكە كۈمۈش تەر توكۇپ،
ھور ئانا ۋەتەننى ئورايلى گۈلگە!

1979 - يىل قەشقەر كۈنئەھەر.

تەنتەنە

زوقىنى تارتىپ كوڭۇلنىڭ، خۇشپۇراق رەيھان بولۇپ،
تاڭ بىلەن كۈلدىڭ ئېلىم نۇر چاقىنغان چولپان بولۇپ.

شۇ ئۇلۇغ تاڭ شەنىگە تەنتەنە قىلسام بۈگۈن،
ئورغىدى دىلدىن تەشەككۈر، كۈيلىرىم پوتتان بولۇپ.

* * *

سەن ئىدىڭ ئوتۇشتە ئۈچ تاغ ئاستىدا ۋەيرانە چول،
قان ئىچەر ئالۋاستىلار سۈرگەن ھوكۇم خاقان بولۇپ.

ھەممە يەردە ئىدى ئورمان قان تېمىپ تۇرغان قىلىچ،
كەمبەغەللەر ئۇستىدىن باسقان زۇلۇم توپان بولۇپ.

"جانىدا قىلغاچقا مەرتلەر" قەد كوتەردىڭ جان ۋەتەن،
كۈن چىقىش ياقىنى قىزارتىپ، رۇستىمى داستان بولۇپ.

سەن ئۈچۈن توكتۇق كۈمۈش تەر جەڭدە، مېھنەت قوينىدا،
بەختىيار تاڭغا ئېرىشكەن قۇل، چىۋەر پەلۋان بولۇپ.

ئەسلىسەم شۇ تاڭ بىلەن باسقان قەدەمنى بىرمۇ - بىر،
تىزىلار شانلىق زەپەرلەر كەھرىۋا - مارجان بولۇپ.

بولۇشۇپ يەر، ئوملىشىپ ھەم ئاجرىدى پۇتتىن كىشەن،
قەد كوتەردى قۇل، گادايلار ھور - ئازات دىخان بولۇپ.

پارلىنىپ ئالتۇن قۇياشتەك گۈڭشىلار چاچقاندا نۇر،
ھەيۋىتى باستى زىمىننى يايىرىدۇق شادمان بولۇپ.

پارتلىدى يادرو ئۈنۈملۈك، پۇتتى چاڭجياڭ كوۋرۇڭى،
كوكتە ۋېيشىڭ. قىلدى پەرۋاز كەڭتاشا ئىمكان بولۇپ.

چىقتى ئۇرغۇپ سەل - قىياندەك تۇشمۇ - تۇشتىن يەر يېغى،
ۋېشكىلار سۇيىدى بۇلۇتنى قاتمۇ - قات ئورمان بولۇپ.

جىم بولۇپ ياتمايدۇ دۇشمەن، بەختىمىزگە قەس قىلار،
گاھى بورى بوپ كورۇنسى، گاھىدا پاقلان بولۇپ.

تېخى كوزدىن قۇربىماي ماۋجۇشقا ماتەم يېشى،
توت نېجىس چىقتى كورەڭلەپ قان ئىچەر شەپتان بولۇپ.

خەلقىمىزنىڭ بەختى - ئىقبالى ئۇچۇن كومپارتىيە
قىلدى تارمار بىر يولى توت ياۋنى، مەرت ئوغلان بولۇپ.

ئەي ئانا، شانلىق ۋەتەن كەلدى باھارىڭ قايتىدىن،
گۈللىدىڭ گۈلدىن گۈزەل كوز چاقىنتار ئەدنان ① بولۇپ.

توتتە قۇدرەتلىك ئۇلۇغ جۇڭخۇا قۇرۇشقا ھەممىمىز -
يەڭ شىمايلاپ ئاتلىدۇق ئوت ھارۋىلىق كارۋان بولۇپ.

1979 - يىل قەشقەر.

① ئەدنان - جەننەتنىڭ بىر خىلى.

مەرھابا، باھار

مەن ناخشىچى، ناخشا ئېيتىمەن،
ھەر ناخشانىڭ مەزمۇنى باشقا.
ئوخشمايدۇ مېنىڭ بۇ ئىشىم
شاتۇتىدەك ناخشا توۋلاشقا؛
ئوخشايدۇ ئۇ تەرلەر ئاققوزۇپ
تاغ ئاستىدىن رودا كولاشقا.

مەرھابا، ئەي سۇيىگىنىم باھار،
مەلىمىزگە خوشال كېلىۋەر.
پاياندازنىڭ دەستە - دەستە گۈل،
سوگەت - تالغا چاچلار سېلىۋەر؛
بىزنىڭ بۇ يۇرت ئاجايىپ بەلەن،
ئىچەكشىپ كۈنۈپ قېلىۋەر.

ئېرىق - ئۈستەڭ بويلىرى يالپۇز،
گۈپۈلدەيدۇ ئىپار پۇراقلار.
سۇ باشلايدۇ سۇچى يىگىتلەر،

ناخشا بىلەن كۈنۈم شۇنداقلا؛
ئۇ ناخشىنى ئاددى چاغلىما،
كۈيلىنىدۇ ئىشقى - پىراقلا...

كاككۇك ئۇنى دىلغا يېقىملىق،
سايرايدۇ ئۇ، تېرەك بېشىدا.
ئۇنى ئاڭلاپ باغدا قىزىلگۈل
جاۋاپ بېرەر ئەگم قېشىدا؛
سېنى جەزمەن قىلار مەھلىيا،
ئۇمۇ بۇ يىل يېڭى يېشىدا.

چاچ تەڭگىنى ئېسىپ ئورمانلار،
جىرىڭلىتىپ ناخشا ئوقۇيدۇ.
توختانكام - ئورمانچى بوۋاي،
ئورمان تورى ئىشلەپ توقۇيدۇ؛
يىللار ئوتۇپ بىناكارچىنىڭ
بىقىنىغا ئاستا ئوقۇيدۇ.

ئۇچۇپ ئوتسە تۇرنا ساداقتەك،
ئېتىز كىيەر يېشىل تونىنى.
ھاياالشماي ئەتە - يا ئوگۇن،
چوكىرىدۇ تورغاي بويىنى؛

ئۇزاق ئۆتمەي ئويىناپ قالارسەن
مول ھوسۇلنىڭ قىزىق تويىنى.

نى - نى ئىشلار ئۆتىدۇ شۇنداق،
باھار بىلەن باشلىنىپ بارى.
ئويلاپ قالما "بۇ يىلقى باھار
ھەر يىلقىدەك ئۆتەر قاتارى"؛
ئوخشىمايدۇ، تۈزۈلدى بۇ يىل
مۇقاملارغا راۋاپنىڭ تارى.

سەكسىنچى يىلنىڭ باھارى -
ئۇزۇن سەپەر مۇقەددىمىسى.
ئېچىلىدۇ مۇشۇنىڭ بىلەن،
نى - نى ئىشنىڭ تۇنجى پەردىسى؛
باشلىنىدۇ غايىمىز ئۇچۇن
يېڭى جەڭنىڭ زەپەرنامىسى.

1980 - يىل قەشقەر.

گۈلگە ئاشىق بولغىنىم ئۇچۇن،
گۈل تېرىدىم كوڭلۇم بېغىغا.
ۋۇجۇدۇمنى ئەيلىدىم توپراق،
تومۇرۇمنى چېتىپ شېخىغا.

مېھرىم بىلەن سۇغۇرۇپ ئۇنى،
ئىشقىم بىلەن ئېچىلدۇرارمەن.
ئېزىز خەلقىم ئالسۇن بەھرى دەپ،
ئىپار ھىدلار چېچىلدۇرارمەن.

1980 - يىل قەشقەر.

چولپان كوز قىسىپ چاقىندى، ئۇپۇق —
باغلىدى كۈمۈش شايى بەلۋاغىنى.

تارتىنچاق كېلىن كۈلگەندەك قۇياش،
چىقتى ئەسلىتىپ ئالتۇن بۇلاقتى.

شايى بەلۋاغقا تۇتاشتى يالقۇن،
لالەرەك پەردە تارتتى كوك يۈزى.
گىيا مەگزىدىن سۇيدى ئالتۇن نۇر،
ئانا يەر گويا ئوتقاشنىڭ ئوزى.

1980 - يىل قەشقەر.

ئۈچمەس مۇھەببەت

“ليۇ شاۋچى بۇ يۇرتتىن ئوتتە چەتئەلگە” —
شۇ خەۋەر دىللاردا ياندى چىراقتەك.
قاش تېشى ماكانى قىلدى تەنتەنە،
شاتلىقتىن ھاياجان تاشتى بۇلاقتەك.

ھەركىمنىڭ قەلبىدە بىر ئۇلۇغ ئارزۇ —
داھىنىڭ ھوسىنىنى كورۇشكە تەشنا.
ئەجرىدىن قىممەتلىك سوغا تەييارلاپ،
يېقىملىق مېھرىگە قېنىشقا تەشنا.

تاڭنۇرنىڭ خوشلۇغى ھەممىدىن ئارتۇق،
چۈنكى ئۇ داھىغا تۇتار گۈلدەستە.

مىليونلار قەلبىنىڭ مۇھەببىتىنى
يەتكۈزەر ئاشۇ قىز قايناق ھەۋەستە.

شۇڭلاشقا كېيىنەك بولۇپ تاڭنۇر قىز،
باغلاردىن باغلارغا ئوتەتتى ئۇچۇپ.
مىڭ گۈلدىن بىرىنى ئۈزەتتى تاللاپ،
تىزاتتى دەستە قىپ، زەپەرلەر قۇچۇپ...

* * *

تاڭ سەھەر شامىلى يەتكۈزدى خەۋەر:
"ليۇ جۇشى كەلمەكتە ئۇچۇپ ئاسماندا".
مىليونلاپ جۇپ كۈزلەر كۆككە تەلمۈرەر،
يۈرەكلەر جۇش ئۇرار زوق-ھاپا جاندا.

ھە ئەنە، كۈمۈش قۇش كورستىپ رۇخسار،
بۇلۇتلار ئۈستىدىن شۇڭغىدى پەسكە.
ئىستانسا كومۇلدى ئۇسسۇل ئەۋجىدىن—
يېپىلغان چىرايلىق شايى—ئەتلەسكە.

پەرۋانە مۇسەللىك ئاتتى ئوزىنى،
ليۇ جۇشى شوتىدىن چۈشكەندە، تاڭنۇر؛

سۇندى گۈلدەستىنى، كورۇشتى مەمنۇن،
قەلبىدە جۇش ئوردى شاتلىق ۋە غۇرۇر.

خوشاللىق ئىچىدە قايغۇدۇر پىنھان،
ئاز ئوتىمەي تاڭنۇر قىز قالدى بالاغا.
داھىغا قىلىندى توھمەت ۋە ھۇجۇم،
تاڭنۇرمۇ ئۇچرىدى كۈرمىڭ جازاغا.

گۈلدەستە تۇتقان قول گۇناكار بولۇپ،
باغلاندى ئارقاندا، ئېسىلدى دارغا.
يۈگرىگەن پۇتغا سېلىندى كىشەن،
غۇنچىدەك لەۋلىرى بويالدى قانغا...

ئاسماننى قاراڭغۇ قاپلىغانسېرى،
يۇلتۇزلار پارىلدار نۇرانە چاقناپ.
شۇ ئېغىر كۈنلەردە تاڭنۇر قەلبىدىن
ئوچمىدى ليۇ جۇشى ياندۇرغان ئاپتاپ!

* * *

كەلگەندە داھىنىڭ نامى ئەسلىگە،
خوشاللىق ئىلكىگە چومدى تاڭنۇر قىز.
گۈلدەستە تىزىشچۇن داھىغا ئاتاپ،
چىمەنزار قويىنغا يۇرۇپ كەتتى تېز.

گۈزەل ھېيتكا

قەدىم قەشقەر — ئانا يۇرتنىڭ يۇرتىگەن گۈزەل ھېيتكا،
ھاياتنىڭ قاينىمى — كوركى، بۇلاغىسەن گۈزەل ھېيتكا.

ئەگەر ئالتۇن ئۇزۇك بولسا ئېزىز قەشقەر قىياسىدا،
ئۇنىڭ بېرلىانت كوزى نۇرلۇق چىراغىسەن گۈزەل ھېيتكا.

ئەگەر قەشقەر تولۇن ئايدەك چىرايلىق بىر پەرى بولسا،
ئۇنىڭ بوينىدىكى كوركەم تۇمارسەن گۈزەل ھېيتكا.

سېنىڭ كوكسۇڭدىكى گۈللۈك ياراشقان خالغا ئوخشايدۇ،
تۈمەن گۈلنىڭ ئىپارلىق خۇش پۇراغىسەن گۈزەل ھېيتكا.

سېنىڭ ئىشقىڭدا پەيۋەندە بولۇپ باغرىدا ئوت كويگەن،
يىگىت — قىز قەلبىگە مەلەم خۇمارسەن گۈزەل ھېيتكا.

ئۇلۇغ ئاستانە ئاۋازى جاراڭلايدۇ پىشانەڭدە،
ئۇنى ئاڭلايدۇ مىليون خەلق، قۇلاغىسەن گۈزەل ھېيتكا.

تاقاشقان ئۇستى ئاسمانغا سېلىنغان قوش قەۋەت ئوينىڭ،
شۇ ئاسماننى تىرەپ تۇرغان تۇۋرۇگىسەن گۈزەل ھېيتكا.

يولۇڭ ئايلا نىما مەر — مەردۇر، يىگىت ئەكسى نامايەندۇر،
سۇزۇكلۇك شاھى — سۇلتانى گوھەرسەن گۈزەل ھېيتكا.

ھېيت، بايرام، بازار كۈندە ئاقار مىڭلاپ بادام دوپپا،
بادام دوپپا، چىمەن دوپپا ماكانسەن گۈزەل ھېيتكا.

سۇناي، ناغرا چېلىنغاندا، ساما قايناپ سېلىنغاندا،
دىلىڭ يايىرار — خوشاللىقنىڭ سىماسسەن گۈزەل ھېيتكا.

سەھەر — كەچتە راۋاپ، تەمبۇر، دۇتار ئاۋازى دىلخەندە،
گۈزەل ناخشا، گۈزەل سازنىڭ ئاناسسەن گۈزەل ھېيتكا.

بېيجىڭ، شاڭخەي، ئۈرۈمچىدىن... ساڭا كەلگەن ئوغۇل — قىزغا،
باياشات داستىخىنىڭ كەڭدۇر، پاناھسەن گۈزەل ھېيتكا.

شەرەپلىك پارتىيەم، خەلقىم بىلەن ھوسنىڭ گۈزەللىشى،
پاراۋان، ھور، گۈزەل تۇرمۇش بۇلاغىسەن گۈزەل ھېيتكا.

1980 — يىل قەشقەر.

پامىر شەنىگە (سېكىل)

پامىر

مويىسپىت پامىرنىڭ چېچى ئاقارغان،
زەڭگەررەڭ دۇخاۋا دوپپىسى باشتا.
يۇلتۇزلار شۇ دوپپا ئۈستىدىكى گۈل،
كۈمۈش نۇر ئوينايدۇ ھەر سۈزۈك تاشتا.

كۈنگەيگە زەرلىگەن چاچقاندا شولا،
تەسكەينى قاپلايدۇ قوڭۇررەڭ سايە.
چوققىلار جۇلالىق شەمشەردەك گۈزەل،
قىيالار چوققىغا سېلىنغان پايە.

تاراملىق جىرالار چىرايلىق بىر باغ،
نە باغكى، ئىپارلىق جەننەتنىڭ ئوزى.
شاۋقۇنلار تىنىمسىز ئۇرغىغان قوشاق،
باغرىدا جىمىرلار بۇلاقنىڭ كوزى.

ئېخ! پامىر، ھاياتلىق تومۇرغا سەن
قىزىل قان بەرگۈچى بىر ئوتلۇق يۈرەك.
قەلەمقاش، ئانار يۈز، ئاھۇ كوزلەرنىڭ
قەلبىدە ئوت ئالغان يالقۇنلۇق تىلەك!

گۈزەل يايلاق

گۈزەللىك — ئادەم ۋە نەرسىگە سۈپەت،
پەرقلىق ھەر نەرسە ئاشۇ جەھەتتىن.
ئويلايمەن: مەن كورگەن پامىر يايلىغى
گۈزەللىك شاھدۇر ھەممە تەرەپتىن.

چەت — چېتى ئۇپۇققا تۇتاشقان ئۇنىڭ،
ئۇپۇقكى — پامىرنىڭ قامەت بويلىرى.
تاراملار كوك ئۈزرە چۈشكەن ئاق يىپەك،
رەڭ بېرەر بۇلۇتقا بۇزغۇن ھورلىرى.

يىراقتىن قارىساڭ ياپ — يېشىل دېڭىز،
ئۈستىدە چىمىرلار قۇياش شولىسى.
يېقىنلاپ كەلگەندە ئوتقاشلىق چىمەن،
مىسالى چاھارباغ گۈللۈك ھويلىسى.

متىس قوي گويىكى ئاپپاق توپ بۇلۇت،
ھەسەل قوي يۇڭلىرى تاۋلانغان شەپەق.
ئاق، چىپار كالىلار يۇلتۇزلۇق ئاسمان،
توسۇن تاي سۇمرۇغدىن قېلىشىماس پەقەت!

بۇلاقلار لىپمۇ-لىپ مەي تولغان قەدەھ،
ئىككى يان زىلال سۇ-ئوركەشلىك ئېقىن.
ئاق ئويلەر چاقىنغان كۇمۇشرەك مۇنار،
يىگىت-قىز كوزلىرى بەئەينى چېقىن!

ئەگەر سەن ئوزەڭنى تاشلىساڭ چوپكە،
ياتقاندىك بولسەن گۇلدار گىلەمدە.
قىمىزدىن قانغىچە ئىچىپ ياپرساڭ،
سېزىسەن ئوزەڭنى باغۇ-ئىرەمدە!

پادىچى يىگىت

بوز تورۇق ئارغىماق ئۇستىدە يىگىت،
گويىكى مۇجەسسەم يېشىل قارىغاي.
سوڭەك نەي توشكى بېسىلغان لەۋگە،
ساداسى يايلاقنى قۇچماقتا ئايھاي!...

مىڭ تۇمەن قۇشلارمۇ ئۇن ئالار نەيدىن،
جانلىنار دەريالار، تاغلار ھەيۋىسى.
ئۇسۇلغا چۇشىدۇ قىسما-قىسما گۇل،
كۇلىدۇ مۇز تاغدا ئاق قار لەيلىسى.

پادىچى يىگىت ئۇ، يايلاق بۇركىتى،
قەلەمقاش ئاستىدا ئوينىيدۇ چەشمە.
تېقىمى ئاستىدا ئۇزۇن سالمىسى،
قامچىسى قىيىچىن ياسالغان ئەشمە.

ھەر يىلى باھاردا كېلىدۇ يىگىت،
يايلاققا تۇمەنلەپ چارۋا باققىلى.
بىرنى ئون، ئوننى يۇز قىلىپ تول ئېلىپ،
ئەجرىدىن ۋەتەنگە توھپە قاتقىلى.

توگىلەر لوكىسى خۇددى تىك چوققا،
موزاينىڭ ساغرىدا توختايدۇ تۇخۇم.
قوش قۇيرۇق قويلارنىڭ تامچىيدۇ يېغى،
قۇلۇنلار تۇلپارنى باسدۇ چوقۇم!

شۇ يىگىت بېھساپ چارۋا پادىنىڭ
مېھرىۋان ئاتىسى، قەيسەر ئىگىسى.

قەلبىدە گۈلخاندىر بىر ئۇلۇغ ئارزۇ،
شۇ ئارزۇ ۋەسلىدىن ياشنار كەلگۈسى.

سېغىنچى قىز

ئۇرچۇقتىن موكلار يىپ سۇغارغاندەك،
سۇت ساغار چىلەكلەپ سېغىنچى قىزچاق.
ئەۋرىشىم بارماقلار ئاجايىپ ئەپلىك،
ھەركىتى بەك چاققان، ھەر كۈن ئىككى ۋاق.

ماڭلايغا ياراشقان ئالتۇندىن گى ھۇر،
قالغاچ قانتىدەك كېلىشكەن قېشى.
قىياقتەك يەلپۈنسە چاقماق كىرىپكى،
بوينىدا يالتىرار بېرلىانت تېشى.

سۇت - قايماق، سېرىق ماي ئاشۇ قىزچاقنىڭ -
ئەجىرلىك تېرىدىن بولىدۇ پەيدا.
شۇ قىزچاق قولىدىن سۇت ئىچكەن يىگىت
ئومۇرلۇك ئىشقىنى قىلىدۇ شەيدا!

خوش

خوش، مېنىڭ قەلبىمدە سۇيگۈ ياندۇرغان -
قېرىنداش تاجىكىنىڭ سۇيۇملۇك يۇرتى.
تەپەككۈر كەپتىرىم قالدى سېنىڭدە،
يۈرەكتە چوغلانغاچ ئىشقىنىڭ ئوتى!
گوياكى باھارنىڭ سۇيىدەك ئويىناپ،
كېلەر مەن قايتىلاپ سېنى كورگىلى.
ئەجرىدىن ۋەتەنگە شەرەپ ياغدۇرغان -
يىگىت - قىز مەڭزىدىن قېنىپ سۇيگىلى.

1980 - يىل قەشقەر.

دىمە!

بىر ئېرىق سۇدىن ئوتۇپلا، مەن دېڭىز كەچتىم دىمە،
بىر يۇتۇم سۇنى يۇتۇپلا ھەممىنى ئىچتىم دىمە.

بىر ئېرىق سۇ ئوكياننىڭ ئازغىنا بىر قەترىسى،
بىر يۇتۇمدۇر - چوڭ دېڭىزنىڭ ئەرزىمەس بىر تامچىسى.

گەرچە بىر تامچىدا كۈن نۇرى نامايەن بولسىمۇ،
ئۇ، ھامان ئوكيان ئەمەس، قۇرغاق لېۋىڭ نەمدەلىسىمۇ.

چوڭ بوران چىققاندا ئوكيان چايقلار ئوز ئورنىدا،
تامچىچۇ؟

پۇلەشكە بەرداشلىق بېرەلمەس تۇرقدا.

بىر ئومۇر پۈتكۈل ھاياتنىڭ قەترىسى يا زەررىسى،
ئىلىم-پەن بولغاندا ئوكيان، سەندىكى بىر تامچىسى.

شۇڭا سەن چەكلىك ھاياتنى توھپە قىل ئەل ئىشىگە،
تامچە سۇ ھەر دەم شالاقلار تولمىغاندا شىشىگە.

تەلۋىلىكتۇر، تامچە سۇدىن مەن تامام قاندىم دىگەن،
پەن كىتاۋىنى ئېچىپلا ھەممىنى بىلىدىم دىگەن.

پەن دىگەن چەكسىز دېڭىزدۇر قانچە چوڭقۇر شۇڭغىساڭ،
سەن ئۇنىڭدىن نەپ ئالالمايسەن مۇكەممەل تۇرمىساڭ.

پو ئېتىپ يۈرمە نادانلىق ئىلكىدە، ئالغىن بىلىم،
بايرىسۇن ئوكيان-دېڭىزنىڭ سۈيىدە چاڭقاق دىلىك.

* * *

بىر ئېرىق سۇدىن ئوتۇپلا، مەن دېڭىز كەچتىم دىمە،
بىر يۈتۈم سۇنى يۇتۇپلا ھەممىنى بىلىدىم دىمە!

1980-يىل قەشقەر.

باھار كەلدى

قۇياش يەڭلىغ چىرايلىق قىز كۈلۈپ شوخ جىلۋىگار كەلدى،
خازان بولغان دەرەخلەرگە چېچەكتىن گۈل تۇمار كەلدى،
دىماقلارنى يېرىپ باغدىن گۈپۈلدەپ خۇش ئىپار كەلدى،
بەخت-ئامەت قۇشى قايتا ئۇچۇپ لەپ-لەپ قاتار كەلدى،
كوئۇل بەزگەن بۇرۇختۇملۇق كېتىپ، ئەلگە باھار كەلدى،
سۈيۈنگەن دىل ئۇچۇن تاغدەك غۇرۇر ۋە ئىپتىخار كەلدى.

كوئۇلدە قالمىدى غەشلىك، زىيانداشلار جازالاندى،
تاياق-توقماق ئازاۋىدىن يىقىلغان جان مادارلاندى،
قۇرۇق قالپاقتا يەنجىلگەن قالاق ئىلغار باھالاندى،
ئېرىق-ئۈستەڭدىكى لاتقا ئېقىن سۇدا ئادالاندى،

كوڭۇل بەزگەن بۇرۇختۇملۇق كېتىپ، ئەلگە باھار كەلدى،
سۈيۈنگەن دىل ئۇچۇن تاغدەك غۇرۇر ۋە ئىپتىخار كەلدى.

قۇلاق پۈتكەن "ئۇرۇپ-چاق" نىڭ يوقالدى ئەمدى غەۋغاسى،
تىنىچلىق ۋەسلىگە يەتتى ۋە تەننىڭ تاغۇ-دەرياسى،
ئېچىلدى ئىلىمۇ-ھىكمەتنىڭ چىرايلىق غۇنچە بەرناسى،
يارالدى كەڭتاشا ئىمكان، تۇزۇلدى بەيگى سەيناسى،
كوڭۇل بەزگەن بۇرۇختۇملۇق كېتىپ، ئەلگە باھار كەلدى،
سۈيۈنگەن دىل ئۇچۇن تاغدەك غۇرۇر ۋە ئىپتىخار كەلدى.

گويا رۇخسار تالاشقاندەك ئېچىلدى رەڭمۇ-زەڭ گۈللەر،
تىلىدىن نەزمە ياغدۇردى چۈشۈپ بەس-بەسكە بۇلبۇللار،
ئۇسسۇل ئويناشتى چاچ يەلپۈپ سوگەت-تال ھەمدە سۇمبۇللار،
ئەجەپ چاپتى شامالداك تېز يىراق مەنزىلگە دۆلدۈللەر،
كوڭۇل بەزگەن بۇرۇختۇملۇق كېتىپ، ئەلگە باھار كەلدى،
سۈيۈنگەن دىل ئۇچۇن تاغدەك غۇرۇر ۋە ئىپتىخار كەلدى.

بۈگۈن بەزمىگە سازەندەم يېڭى كۈيىنى چېلىپ كەلدى،
چۈەر رەسسام ئىجات قىلغان گۈزەل سۈرەت ئېلىپ كەلدى،
تىيانشان بۇلبۇلى تىنماي غەزەلنى ياڭرىتىپ كەلدى،
شائىر قەلىبى ھايانغا تولۇپ داستان يېزىپ كەلدى،
كوڭۇل بەزگەن بۇرۇختۇملۇق كېتىپ، ئەلگە باھار كەلدى،
سۈيۈنگەن دىل ئۇچۇن تاغدەك غۇرۇر ۋە ئىپتىخار كەلدى.

ئەنە، ئۇ كەلدى مۇزتاغدىن—گۈزەل قار لەيلىزارىدىن،
ئەنە ئۇ، ئالمىلىق غۇلجا، قېتىق-قايماق بازارىدىن،
ئەنە ئۇ، قاش تېشى يۇرتى، ئانارلىق باغ ئۇزارىدىن،
ئەنە ئۇ، ئۇزۇمزار تۇرپان، كۈمۈشرەڭ پاختىزارىدىن،
كوڭۇل بەزگەن بۇرۇختۇملۇق كېتىپ، ئەلگە باھار كەلدى،
سۈيۈنگەن دىل ئۇچۇن تاغدەك غۇرۇر ۋە ئىپتىخار كەلدى.

ئىجتىكار ياخشى پۇرسەت بۇ، ئىرادەڭدىن كەمەر باغلا،
تېرىڭدىن گۈللىسۇن كوركەم قاقاس چول ھەم ئىگىز تاغلا،
خەلق نەپ ئالسا تامچاڭدىن ئوزەڭنى بەختىيار چاغلا،
ئۇلۇغ توھپەڭ-ئىجادىڭدىن باھاردەك ياشىنسۇن باغلا،
كوڭۇل بەزگەن بۇرۇختۇملۇق كېتىپ، ئەلگە باھار كەلدى،
سۈيۈنگەن دىل ئۇچۇن تاغدەك غۇرۇر ۋە ئىپتىخار كەلدى.

1980-يىل قەشقەر.

پارتىيىگە سالام

ئەسسالام!

ئالغىل ئەلەيك

ئۇيغۇر بالاڭمەن پارتىيە؛
ھورمىتىڭگە چىن يۈرەكتىن،
مەن بۈگۈن شېئىر ئېيتىمەن.
سوز غەزىنەم ئاز كېلۇر
ساڭا توقۇشقا مەدھىيە؛
سەن ئۈزەڭ بار—
مەن ئۈزەمنى
بەختىيار ھىس ئېتىمەن.

قانچە يىل...

ھارماي چېلىشتىڭ

بىر گۈزەر ئىستەك ئۇچۇن؛

شۇ چېلىشتىن ئاتتى پارلاپ،

بىزدە ئوكتەبىر تېڭى.

ئەل ئۇچۇن قىلدىڭ ئاتا

بەختىيار بىر ياخشى كۈن؛

چۈشتى غۇلاپ ئۈستىمىزدىن

شۇندا زالسىلار زېڭى.

يېزىلار—تويىلار ياساپ

كىيىپ كىيىملەر رەڭمۇ—رەڭ؛

توقچىلىق داستۇرخىنىنى

ئاچتى ئەلگە كەڭتاشا.

جانلىنىپ قانچە شەھەرمۇ

گۈللىنىپ، ئاۋاتلىشىپ؛

زور خوشاللىق ئىلكىدە،

كوكتە قانات قاقتى راسا.

بارچە مىللەتلەر ئارا چىن—

ئىتتىپاقلىق ئورنىشىپ؛

بىر بىرىنى كەمسىتىشتەك،

پىتنە—ئىغۋا تۈگىدى.

”لىك“ بىلەن ”لىق“ دىيىشەتتۇق

يۇرتۇ—ئەۋلات قوغلىشىپ؛

تەربىيەڭدە،

بۇ پالاكەت—

ئۇجۇقۇپ پەشۋا يىدى.

”كىشىنىڭ يېرىگە ئىشلەپ،

قالدىم لېۋىمنى چىشلەپ“؛

دىگەن كەبى دەردۇ—ھەسرەت

ئەمدى بىزدىن بەك يىراق.

باي ”غوجام“نىڭ ئالدىدا

سەبدەگە ئوخشاش ساغرىپ—

خورلىنىش تەڭسىزلىكىگە

سەن ئوزەڭ ئۇردۇڭ پىچاق.

شۇ قارا تۈندە پىغانۇ—

دەرتتە سۇلغان دىخنىم،

ئەمدى ئوملۇك باغچىدا

مېھنىتىدىن شادىمان.

بۇردا نانغا زارۇ—زار بوپ

غەمدە ئوتكەن ئىشچىمۇ

ھەرقاچان، ھەر ئىشتا دەيدۇ؛

كومپارتىيەم بولغىن تامان.

زو مەھەل چىققان سەپەرگە
تۇرنىلار مەكتەپ تامان،
قەلبىنى چوغدەك بىلىمگە،
تولدۇرۇش ئارزۇسىدا...
ياش يىگىت كەتمەن تۇتۇپ
چىقسا ئېتىزغا، شۇ زامان،
مەشۇقى پەيدا بولۇر
قىزغىن چېلىشنىڭ قوينىدا.

بۇ مۇقەددەس شانۇ-غەلبە
ئاجرىيالمايدۇ پەقەت،
پارتىيىنىڭ ئەل ئۇچۇن
ھارماي چىقارغان كۈچىدىن.
پارتىيە توھپەڭ يۈرەكتە
ئۇنتۇمايمىز تا ئەبەت؛
ۋەسسالام—

قىلىدىم ساڭا،

خەلقىم دىلىدىن

مېھرىدىن.

1955 - يىل قەشقەر.

چېلىش تەنتەنسى

جاكالاپ بەختىمنى،
ئەرك
ۋە ئىشەنچىمنى،
ئاڭلا،

ئەي جاھان:

قىلىمەن بايان!

چېلىش تەنتەنسى—
بەخت شاراپلىرىدىن،
شانلىق غەلبىمىز—
بەش قولىدەك ئايان.
مانا،

شۇنچە ئازادىمەن:

قىسىلمايمەن پەقەت.

ھەممىسى ھەقىقەت،

كوزنى چاقىتىدۇ بەختىمىزنىڭ ئەينىكى.

بولۇپ قالدۇق بىز،

سەنارەتتىن تېز،

ئىقبال يارىتىشنىڭ ماھىرى مىخاينىڭى.

سوزلە تارىخ:

جاھان سەيناسدا،

ۋەتەننىڭ شوھرەت،

يېڭىلىمەس قۇدرەت،

ئۇلۇغ ئىنئامىنى بېيىچىڭ ھوزۇرىدىن.

قەھرىمان خەلق ئاتا شىر كەبى،

بېقىپ يىراققا، دەس تۇردى ئورنىدىن.

ئۆتمۈش —

ماتەم پۇرىغان قارا ئالتۇن ئامبارلىرىدا،

قان شورغان —

ئىگىز تۇرخۇنلۇق ئوت بىچخۇنلىرىدا،

چېلىندى بەختىمىزنىڭ غالىپ زۇۋانىڭى.

ھايات ئوچكەن،

يۇلتۇزلار كوچكەن،

شەھەر — قىشلاقلارنىڭ ئوزگەردى تۇسى،

ۋە چېقىلدى زۇلمەت پايىنىڭى.

بىر چاغدا:

قىزىل بەلۋاغلىق بوۋام يۇرگەن،

مەرتلەر قېنى توكۇلگەن جىلغىلاردا،

تۇغماس تىڭلاردا،

ئاڭلىنار خۇش چاغ ھايات شەپسى.

مۇڭلۇق ئەمەس ئەمدى،

نەسلىدىن خوشال

تاڭ قۇربانلىرىنىڭ گۈمبەز — قەۋرىسى.

كامالەت تاپقان،

قايغۇدىن يىراق

دىخان ئاكامنىڭ ئەمدىكى ئاۋات كەپسى.

يوقتۇر زەررىچىلىك،

يىگىت كوكسىدە

”سۈيگۈ“ جاپاسىنىڭ ھىجران توھپىسى.

قىز ئەمەس دەرتەن،

يۈرەكتىن يۇيۇلدى،

ھەسرەتتە ئۇيۇغان قىزىل قان لەختىسى.

قاراڭلا،

دوستلار!

بۇگۈن بىز

يۈكسىلىپ تاغدەك،

ئوزگىرىپ باغدەك،

كۈچىمىزدىن ماي چىشلىمەكتىمىز.

ھەممە بىر نىيەتتە،

جەڭگىۋار قوشۇن بولۇپ،

مىنۇت — سېكۇنتىسىرى ئوسۇۋاتىمىز.

بۇ مۇبالىغە ئەمەس،

بىزدىكى تۇرمۇش —
يۈكسەك تەرەققىياتقا بولىدۇ ئۈلگە.
بىز ئەزەلدىن —

چېلىشچان خەلق،
چېلىشچانلىق ئاتا كەسپى بىزگە.

1956 - يىلى قەشقەر.

ۋەتەن ئىشىقىدا كويىسەڭ

ۋەتەننىڭ ئىشىقىدا دوستۇم،
قۇياشتەك پارلىماي، يانماي،
كىشى ئومىرىدە ھەرگىزمۇ
نىجات تاپماس، كامال تاپماس.
ۋەتەندىن ئايرىلىش، چەتلەش
ئاداشقان "ئىتقا ئوخشايدۇ"،
ئۇنىڭ قەۋرى - مازارمۇ
غەربىلىقتىن خالاس تاپماس.
ۋەتەنگە جان تەسەددۇق، دەپ،
ۋەتەننىڭ ئىشىقىدا كويىسەڭ،
جېنىڭ بىرلە، قېنىڭ بىرلە

ۋەتەننى ئاسرىساڭ، سۇيىسەڭ،
مۇباددا جان بېرىش كەلسە،
"ئانامچۇن" دەپ ھالال ئولسەڭ؛
سېنىڭ نۇرلۇق پىشانەڭدە
قۇياش نۇرى ئەبەت پاتماس.

1957 - يىلى ئاتۇش.

كېچىدىكى ناخشا ئاۋازى

چېكىدۇ ھەر كېچە قۇلاق تارىمىنى،
چېكىدۇ بىر ياڭراق ناخشا ئاۋازى.
مېنىڭ ناخشا دىگىنىم - يۈرەك تاشقىنى،
بىر ئىشچان يىگىننىڭ ئىشىقى ساداسى.
قايسى قىز - يىگىتنىڭ پاك يۈرىكىگە
ئىشقىنىڭ گۈلخىنىنى يېقىپ قويغاندۇ؟
ياكى ۋەدىسىگە قىلماستىن ۋاپا،
مەسۇمە كوڭلىنى چېگىپ قويغاندۇ؟
كۈن كىرىپ،
ئاي كوكتە كۈلگەن چاغدىمۇ،
جاراڭلار توختىماي شۇ ياڭراق ناخشا.

ئايىمۇ مۇكۈنۈپ ئوز ئوردىسىغا،
يۇلتۇزلار قالدۇ... .

يەنە شۇ ناخشا...

بارىمەن شۇ تامان قولۇمدا مېتىن،
ناخشىچى بالدىن ئېلىپ زور ھوزۇر.
قاينىغان ياشلىغىم ئوتۇپ ئالدىمدىن،
ئېيتىمەن: ۋاھ، ياشلىق—

قانداقۇمۇ بۇزۇر؟!

قارىسام ھەۋەستە كوزۇمنى تىكىپ،
يىگىتمۇ تۇرۇپتۇ ئاتەش ئىچىدە.
دىلىدا پارلىغان شۇ يەڭلىغ ئاتەش،
ئەنشەننى يورۇتار ئاشۇ كېچىدە.
دومىنىدىن شۇ ئاتەش—

ئەجدىھار كەبى—

لاۋۇلدار، بۇ يىگىت سەمەندەر ئوزى.
ئۇ دەيدۇ:

“ۋەتەنگە قوشىمەن توھپە!”

بۇ ئۇنىڭ قەسىمى، چىن يۈرەك سوزى.
ئۇيقۇسىز كوزلىرى ئاناردەك قىزىل،
نەچچە تۇن ئوتكەچكە قىزىق جەڭ بىلەن.
كوكسىدە يالترار شەرەپ مېدالى،
رىكۇرتلار ياراتقاچ ئەقىل— پەم بىلەن.

“ھە، ئىشقى شۇ ئىكەن”—

دىدىمدە شۇ چاغ،

كوڭلۇمنى بىر يۈكسەك تۇيغۇ چولغىدى.

شۇ باتۇر پولاتچى يىگىت ناخشىسى،

قەلبىم دەپتىرىگە مەڭگۈ ئورنىدى.

ھاياجان ئىلكىدە يىگىتكە دىدىم:

ئېيتىپ باق!

ئەي يىگىت ئېيتىپ باق قېنى،

شۇنچىمۇ تۈگىمەس ناخشا بولامدۇ؟!

ھالال تەر— ئەجرىڭدىن تېپىپسەن شەرەپ،

سېنىڭ ئۇ قامىتىڭ تاشتىن بولامدۇ؟!

* * *

چېكىدۇ ھەر كېچە قۇلاق تارىمىنى،

مېھنەت خۇمارلىرىنىڭ ناخشا ئاۋازى.

مېنىڭ ناخشا دىگىنىم— پولات ئىشقىدا،

كۇرىشۋاتقانلارنىڭ غەيرەت—

ساداسى.

1958— يىل ئەنشىەن.

سۇيۇملۇك ۋە تەن،
 ئوستۇرگەن گاڭ تەن،
 جەڭگىۋار ساپ دىل بۈيۈك قۇدرەتلەر.
 بىزدە زور خىسلەت،
 مېھرىلىك شەپقەت،
 چېچەكلەر ئۈچۈن ئىسىل ھورمەتلەر.
 بىزنىڭ ۋە تەندە،
 بەختىيار ئەلدە،
 سىلەرگە مەنسۇپ شانۇ-شۈھرەتلەر.
 سىلەر

بىز ئۈچۈن ئىشلەشنى بىلىپ،
 ئىزىمىزنى يورۇتىدىغان
 غالىپ ئىشلارنىڭ ۋارىسى.
 ھە،

سىلەر بىلەن ھەل
 بولىدۇ جەزمەن
 كىشىلىك ھاياتنىڭ ئالى غايىسى.
 چېچەكلەر،

پارتىيە شەرق گۈلزارىدا،
 سىلەر ئۈچۈن ياسىدى باغلار.
 قوغداپ ئۇنى
 يۈچۈن مەخلۇقتىن،

زوقلىنىپ بارىمەن تاغنىڭ بويىدا،
 يۈرەكنى سەگىتىپ ئوقۇپ غەزەللەر.
 سەھەردە يۈز ئاچقان گۈللەر شېخىدا،
 بەزمىلەر قۇرۇپتۇ ئىشقى گۈزەللەر.

سورسام گۈزەللەر ئېيتىدۇ: "بۇ، گۈل،
 خەنسۇ ھەم موڭغۇلنىڭ... ئوستۇرگەن گۈلى".
 ئېيخ... ئەجەپ بىر تەكشى ئوسكەن بۇ گۈلزار،
 دىمەككى، ئوخشاشكەن مېھنەتكەش قولى.

1958 - يىلى ئىچكى موڭغۇل.

تاڭ چېچەكلىرى

تاڭ چېچەكلىرى،
 بەختى كۈلگەن باتۇر يۈرەكلەر.

ئوستۇردى گۈللەر، غۇنچە، ياپراقلار؛

قېنى يۇرۇڭلا!

بىزمۇ

قوغداپ باغنى،

قاينىتىمىز قىزغىن كوڭۇللۇك چاغلار.

ئەي چېچەكلەر

كۆز-قۇلاق بولۇڭلار ياۋا ئوتلاردىن!

بۇ باغ ئۈچۈن بىز،

جەڭ قىلىپ بەرگەن نۇرغۇن قۇربانلار.

بىزنىڭ بەختىيار ئەلدە،

ھەممە سىلەرنىڭ،

بىز كېتىمىز تاپشۇرۇپ ھامان.

(بۇ تارىخنىڭ ھوكىمى)

يۇرۇڭلار

چېچەكلەر،

ئىلىم-ھۈنەرگە مارش!

مارش بىلەن ئىستىقبال تامان!

چېچەكلەر،

تاڭ چېچەكلىرى،

ئۇلۇغ قاينامغا قىلىڭلا سەپەر.

باغلار ئاسراسۇن،

گۈللەر ساقلانسۇن،

چىن يولداش بولسۇن سىلەرگە زەپەر.

1959-يىلى قەشقەر.

ئېتىزلىقتا

كېتىپ بېرىپ ئۇرغۇپ چىققان ناخشىلاردىن،

كېۋەزلىكتە بىر توپ قىزلار كورۇپ قالدىم.

مامۇ گۈللۈك دوپپىلىرى زەپ ياراشقان،

كېتەلمىدىم قۇشتەك ئەگىپ كېلىپ قالدىم.

كېۋەزلىرىمۇ خوپ ئوخشىغان بوي تارتىشىپ،

ئىشچانلارنىڭ بېرىگادىسىن بىلىپ ئالدىم.

مېھنەت ئۇلۇغ، مېھنەت شەرەپ، مېھنەت بەخت،

كۈمۈش يايغان پاختىزاردىن ھوزۇرلاندىم.

ناخشىلارنىڭ ئاۋازلىرى ۋاھ...زەپ غۇرۇر،

كوڭلۇم خوشال لەززەت ھىسقا چومۇپ قالدىم.

شۇنچە چىۋەر قىزىق جەڭدە ئىدى ئۇلار،

ئۇمىتتۇارلىق خىياللاردا كېزىپ قالدىم.

ئازات ناخشا كۈيلەر ئىدى ئازات مېھنەت،
يۈرگىمىنىڭ تەخسىگە ئېلىۋالدىم.
نېمىسى كەم، زامان تۇرسا ئوزىمىزنىڭ؟!
ئورنەك بولدى، قوشغىمغا قېتىۋالدىم.

قوشماقلاركەن بىر بىرىگە قۇيۇپ قويغان،
ھەممىسى تەڭ ئىشچانلاركەن نەزەر سالدۇم.
سول ئالدىدا قارا قۇمچاق بىر قىز مانا،
شۇڭا قاراپ بىر ھازاچە تۇرۇپ قالدۇم.

مەس بوپتىمەن، پىخىلدىشىپ ئىشچانلارنىڭ —
ماڭا قارىشىپ كۈلگىنىنى سېزىپ قالدۇم.
ئۇ قىزمۇ ھەم كۈلۈپ قويدى، يۈرىكىدە —
مۇھەببەتنىڭ نۇرۇك ھىسنى تۇيۇپ قالدۇم.

بۇلار ئازات زامانەمنىڭ ھور قىزلىرى،
سۈرىتىنى ئاپاراتتا تارتىۋالدىم.
ئەكە قىزلار بىلىپ قالدى قارىشىمدىن،
قارا قۇمچاق ئىشچان قىزغا كويۇپ قالدۇم.

1959 - يىل قەشقەر.

قىش بوۋايغا جاۋاپ

(بىر شائىرغا تەقلىت)

تاڭ سەھەر بىلەن ماڭدىم ئېتىزغا،
ئوشنەمدە كەتمەن، قولۇمدا تاغار.
قىش بوۋاي دىدى: "نەگە ئەي يىگىت —
تېخى كەلمەستىن ئىش پەيتى — باھار؟"

ۋىڭىلداپ ئوتكەن شۇبىرغان - جۇدۇن،
ھەرىدەك چېقىپ ئوتەتتى جاندىن.
كوزۇمنى تىكىپ چەكسىز ئېتىزغا —
شاتلاندىم، بەردىم جاۋاپنى ئاندىن:

"بىزدە پەسىللەر ئوتەيدۇ بىكار،
(ياز، كۈز، قىش، باھار ئىش بىلەن قايناق).
چۈنكى قەلبىمىز دائىم باھاردۇر،
قىشتىمۇ مېھنەت، ناخشىمىز ياڭراق.

بەختىمىز گۈلى گۈللەيدۇ يازدا،
قىشتا ئاققۇزغان ھەر تامچە تەردىن.

شۇنغا قىش بوۋاي ئېلىۋال جاۋاپ،
ئالدىڭدا — كۆزدىن، ئالتۇن خاماندىن.

1960 - يىلى ئاتۇش.

فابرىكا ئىلھامى

مانا —

سېخلارغا باستىم قەدەم،
قىز - يىگىتلەر - ياش غۇنچىلار
(جېڭجۇ گۈلىمۇ بار بۇ يەردە)
ئەمگەكتە قاينىغان.
گۈلدۈرمامىدەك ئاۋاز بېرىپ،
غەلبە ناخشىسى بىلەن
ئىستانبۇلدا تىنماي سايىرىغان.
ئوخشايدۇ بۇ يەر —
گۈزەل قىزنىڭ كەشتىسىگە،
بىر گۈللۈك باققا.
قىلنى قىرىق يارغاندەك:
ئۇندا ئاتتى،
ئۇندا ئىگىردى،
ئۇندا توقۇدى...

مانا، رەختلەر —

تاي - تاي بولۇپ ئايلاندى بىر تاققا...

سېخلاردىن چىقتىم،

يۈرىكىمدە ھاياجان.

ئېيتىشقا ھەقلىقمەن شۇنى:

تۇنۇگۈنكى خارابىلىقتا —

بۈگۈن قەد كۆتەرگەن فابرىكا...

1961 - يىلى قەشقەر.

چىگرا بۇر كۈتى

كېچە...

تاغ چوققىسىدا بۇلۇتلار توپى —

گۈرۈلدەر،

چىپىشار ھەريان —

ۋە چىقىلار دەھشەتلىك چاقماق.

شۇبىرغان - قۇيۇنلار

چىقىرار:

قارلارنى ئېتىپ

پىقىرىتىپ،

قۇيۇلار ئاسماندىن

شىددەتلىك مولدۇر،

گويا بولۇپ بىر توقماق.

ھاۋا مۇزلىغان،

تاغ مۇزلىغان،

ئاچچىق سۇغ ئۇردۇ نەشتەر.

بىر تەرەپ ھاڭ،

بىر تەرەپ چوققا،

ئاجايىپ دەھشەت،

ئاجايىپ خەتەر.

ئامما،

بىزنىڭ بۇركوت — تاغ پالۋىنى،

بەستىنى تىك تۇتۇپ تۇرار چوققىدا.

چاقماقلار،

قۇيۇنلار قىلسىمۇ ھەيۋە،

نە ئۇنىڭ تەۋرىسۇن بۇرۇتى.

گەر ئالەم مۇز بىلەن قاپلانغاندىمۇ،

گەر ئالەم سۇ بىلەن چايقالغاندىمۇ،

گەر ئالەم ئوت بىلەن كويگەن چاغدىمۇ،

يېڭەر ئۇ،

چۈنكى، يېڭىش تۇغى ئويناپ قولىدا.

ئۇ، غالىپ ئەلنىڭ غالىپ قوشۇنى.

مانا،

ئۇنىڭ يۇرىكى — قەلبى

ياندى ۋە تەننىڭ ئوتلۇق ئىشىقىدا.

ئۇ گۈزەتمەكتە زەڭ قويۇپ چېگرا؛

ئۇنىڭغا تونۇش يېقىملىق بىر ئۇن،

بىر دەستۇر بولۇپ —

ئۇچار خىيالىدا...

”تۇغۇپ ئوستۇردۇم،

ئەر بولدۇڭ پۈتۈن،

قېنى، بار ئەمدى —

سەن ۋە تەنگە تەقدىم.

ۋە تەنچۈن ئايما ھەرگىز جېنىڭنى،

مانا شۇ ئۇمدىم،

مانا شۇ بەختىم.

بىخۇتلۇق،

ئاڭقاۋلىق ئار بولسۇن ساڭا،

چېگرىدىن ئوتكۈزمە ھەتتا يات شامال.

رازىمەن شۇندا بەرگەن سۇتۇمدىن،

تىلەيمەن كۈنۈ — تۇن ئىشىڭغا كامال.”

ئاپپاق چاچ موماينىڭ ھەر جۈملە سوزى،

ئوچمەس،

ئۇپرىماس ئالتۇن تامغىدەك —

بۇركۇت قەلبىگە يېزىلار ئىدى.

ئۇنىڭ ساپ يۇرتى —

كوكرەك تېمىغا،

خۇددى،

خۇددى خۇاڭخېنىڭ دولقۇنىدەك —

ئۇرۇلار ئىدى...

ئۇ ماڭار چېگراغا —

ماڭار ئاتلىنىپ،

ئالغىش — سادلار ياڭرايتتى كۆكتە.

مىڭ — مىڭلىغان جۇپ قارا كۆزلەر،

ئۇنىڭغا ئۈمىتلىك تىكىلەر چەتتە.

بۇركۇت —

مەغرۇر بىر نەپەس ئالدى،

ھەم تاشلىدى ئەتراپقا نەزەر.

ۋەتەننىڭ ھەر بىر تۈپ گىيا — دەرىخى

چاۋاڭلار چېلىپ، ئۇسۇللار ئويناپ،

تىلەيتتى بۇركۇتكە ئامانلىق — زەپەر.

بۇركۇت —

خىيالدىن يىغدى ئوزىنى،

قەلبىدە ۋەتەنچۈن ئالى ئېھتىرام...

جادۇگەر قۇيۇنلار سالىسىمۇ دەھشەت،

قەلبىدە زور ھوزۇر سېزەتتى تامام.

* * *

ئېيخ، بۇركۇت!

قەھرىمان، ئۇلۇغ ئارمىيە،

ئېيخ، بۇركۇت!

ۋەتەننىڭ پىداكار ئوغلى،

سەن باركى:

مۇقەددەس ئەل — يۇرتۇم ئامان.

شەھەر ئامان،

تاغ ئامان،

قىشلاقلار ئامان.

يەتكۈزسۇن ئابلىمىت ئەل ئاۋازىنى:

سېنىڭدىن رازى بىز،

رازى ھەر قاچان.

1962 - يىلى تانۇش.

سەھەردە

كەتمىنى ئېلىپ چىقسام ئېتىزغا،

يۈزۈمنى سۇيدى سەھەر سالىقىنى.

قەلبىمدە چەكسىز شاتلىق قوزغىدى،
بۇندا قاينىغان مېھنەت دولقۇنى.

تېرىمچىلار

پوشكالىدەك يەرنىڭ باغرىنى تىلىپ،
ئاتلار بارماقتا تارتىپ ساپاننى.
قىزلار قولدا سىيالكا رولى،
زەپ تەكشى قۇرلاپ سالماقتا داننى.

ئارقىدا گويا ئېنژېنىرلاردەك،
تېخنىك گۈلبەھرەم بارار تەكشۈرۈپ.
ھەر دان - ئۇرۇقنى كورگەندە ئېيتار:
"بولمىغىن زايا، بىخلان، چىق ئۇنۇپ.

بىزدىكى ئۈمىت - ئېلىش تەر توكۇپ،
ھەر دان - ئۇرۇقتىن مىڭ دانلاپ ئاشلىق.
باھار پەسلىدە چاپساق بىز ئاتلىق،
كۈز پەسلى ئاندىن بولىدۇ تاتلىق".

1962 - يىلى قەشقەر.

كىشىلەر قىزغىن ئىشلەر بەيگىدە،
باھار ناخشىسى ئۇرغۇيدۇ چاڭ - چاڭ.
ئاخشامقى "تاغ"نى ئېتىزدا كورۇپ،
دېدىم: قەھرىمان ئىشچانلار ياشاڭ!

ئېتىزنىڭ قوينى خۇددى بىر جەڭگاھ،
جەڭ قاينانغان ئوغۇت كارۋىنى.
بەخت ئىلكىدە لاۋۇلداپ يانار،
مېھنەت خۇمارلىرىنىڭ يۈرەك يالقۇنى.

ئوغۇت سەپكۈچى سادىر بوۋاينىڭ،
شاناز كەتمىنى ئويىنار قولىدا.
نېمە ئالدىراش؟ دېسەم، ئۇ دېدى:
"يىلىنىڭ ئاچقۇچى - باھار قولىدا".

1962 - يىلى قەشقەر.

ئېتىز گۈللىرى

ئۇيۇق قىزاردى،
قۇياش نۇر چاچتى
پايانسىز ئېتىز قۇچاقلرىغا
ئوت تۇتاشتى،
گۈلخان ياندى
قايانغا—

مېھنەت ئوچاقلرىغا.

ئېچىلدى ئالدىدا

گۈزەل مەنزىرە...

چىقتى سەپ تارتىپ ئېتىز گۈللىرى.

ئۇچتى كوكلەرگە جارائلىق ناخشا،

شاتلىق ئىچىدە ئاققۇدەك ئۇزۇپ،

قايىندى مېھنەتنىڭ شۇ دۈلدۈللىرى.

دېدىمەن ئۇلارغا قاراپ،

زوقلىنىپ:

ئەي مېھنەت ئاشىغى—

ئېتىز گۈللىرى،

دالنى چىرايلىق ياساندۇرغانلار؛

ئۇرغىتىپ غەيرەتنى،

تەرلەر ئاققۇزۇپ،

بەختىيار ھەم گۈزەل تۇرمۇش قۇرغانلار.

سىلەر—

خۇددى باھار چېچىگىدەك،

قەلبىڭلار كەڭ—

جاھان ئېتىگىدەك.

ئەقىل— ئىدرەك

ھەم كۈچۈڭلاردىن

بوستان قۇردۇڭلار،

ھەممە سۈيگىدەك...

1962 - يىلى قەشقەر.

ئالغىش

يىراق يەردىن كوزلەر ئىكىپ، كوڭۇللەر شات،

گۈلۈم بىلەن ناخشا ئېيتىپ بارايتتۇق.

ئالدىمىزدا بۈك - باراخسان بىر ئورمان—

يەلپۈنمەكتە، ئالدىرىشىپ قارايتتۇق.

بولۇق ئىدى، تەكشى ئىدى، ھەم قويۇق،
يۈرەك ئويىناپ ئىلھام - ھەۋەس ئالاتتۇق.
چاتاقلىغان بەرگى - شېخى ھەر تامان،
ساپ ھاۋالىق ئىشقى بىلەن ياناتتۇق.

ئىشنى تەتۇق ئاۋاز كەلسە شىرىقلاپ:
"بۇلاق بارغۇ بۇ ئورماننىڭ ئىچىدە."
دېيىشەتتۇق: "سەيلە قىلىپ ئويىنساق،
قانداق ياخشى، مۇشۇ ئايدىڭ كېچىدە."

كوگۇل شۇنچە قىزىق ئىدى، ئوت ئىدى،
خوشاللىقتىن جۇش ئۇراتتى ھاياجان.
يېتىپ كەلدۇق، قارىدۇق - دە، قالدۇق تاڭ،
ئورمان دېسەك، ئەمەس ئىكەن بۇ "ئورمان".

ئالغىش دېدۇق ئىشتا چۈەر قوللارغا،
ئېغىناپتۇ چەكسىز ئېتىز - بۇغدايلار.
قونۇۋالدۇق شۇ بۇغدايغا - شاخلارغا،
ئىش - ئەمگەكنىڭ ئىشچانلىرى - تورغايلىرى.

1963 - يىلى قەشقەر.

يايلاقتا باھار

چىرايلىق ياساندى پامىر قۇچىغى،
قايىنىدى ۋاراقشىپ ھايات بۇلىغى.

* * *

ھەر جانغا يېقىملىق ھوزۇر بېغىشلاپ،
يايلاقتا كۈيىنى كۈيلەيدۇ شامال.
تۈلۈمدەك قوي، كالا، قوتاز، ئىلقلار،
ياپ - يېشىل ئوتلارغا چومۇلۇپ ئويىناپ -
بەھۇزۇر ئوتلىشىپ تاپماقتا كامال.

بىر ياندا چىمەنلەر بەرگىنى سۇيۇپ،
ئاقماقتا بېرلىيانتتەك ئەنە تاغ سۈيى.
ئاسمان - يەر تۇتاشقان كوك گۈمبەز گويا،
باشلاردا ئەگىيدۇ ۋىچىرلاپ قۇشلار،
ئۇنىڭغا جۇر بولۇر پادىچى نېيى.

سائادەت سىردىشى بۇ ۋادا بويلاپ،
جاراڭلاپ ئاڭلىنار مېھنەت قوشىغى

بارماقتا ناھارنىڭ تويىنى تويلاپ،
يايلاققا ئەڭ گۈزەل كەشتىلەر سىزىپ،
قەلبىدە قۇياش يانغان ئادەملەر سېپى.

1964 - يىل قەشقەر.

باھار شامىلى ئۇچۇپ ئۆتكەندە (جەڭچى تىلىدىن)

تىك چوققىلار قۇچاقلاشقان ئاسمان بىلەن،
شۇ چوققىدا مەن جەڭگىۋار گۈزەتتىمەن.
ئانا يۇرتقا سۈيگۈ - مېھرىم يالقۇنلىغان،
قىزىل يۈرەك، قاتتىق سوڭەك بىر جەڭچىمەن.

جەڭچىگە خاس ھۇشيارلىق ۋە خىسەت بىلەن
تىك تۇرىمەن گىرانات ھەم مىلتىق ئېسىپ.
دەيمەن: ماڭا بارمۇ بۇندىن ئارتۇق بەخت!
بەختلىكمەن ئەلنى قوغداش بولغاچ نىسپ.

چوققىلارنى قۇچۇپ ياتار ئاپپاق قارلار،
ھەر جىرادا كۆك شىشەدەك مۇز نوپۇسى.

قايسى پەسىل بۇندىن كەتتى، قايسى كەلدى،
مۇھىت ئوخشاش، بىراق دىلدا باھار ھىسسى.

مانا شۇ تاپ ئۇچۇپ بىر خىل ئىللىق شامال،
يۈزلىرىمنى زەپ يېقىملىق سۇيۇپ ئوتتى.
"يۇرتىمىزغا كەلدى باھار - يىل ئاچقۇچى"،
دىدى ماڭا، يان - يېنىمدىن ئويىناپ ئوتتى.

شۇندا ۋەتەن گۈل ھوسنىدە كوردۇم باھار،
ھەممە يەردە قىزىپ كەتكەن مېھنەت تويى.
دىل راھىتى بوستانلاردا ئۇزۇلمەستىن،
جاراڭلايدۇ كاككۇكلارنىڭ ناۋا - كويى.

ئەسكە ئالدىم - مەن ئون ياشقا تولغان چاغدا،
ئانام دىگەن: "ئارزۇيۇم سەن جەڭچى بولساڭ!
ساڭا بەرگەن ئاق سۈتۈمگە رازى ئىدىم،
ئەلنى قوغداپ، دۇشمەنلەرنى يەرگە ئۇرساڭ!"

جېنىم بىلەن ئاقلايمەنكى بۇ ئۇمىتنى،
تاغدەك مۇشكۈل تەۋرىتەلمەس مويىمىنىمۇ.
ئالدۇرمايمەن غىرىچ يەرنى، بىر تال گۈلنى،
بىر جېنىمغا مىڭلاپ دۇشمەن كەلگەندىمۇ.

يەتكۈز شامال... ئەل-يۇرت ئۈچۈن چېلىشتىمەن،
ئەل-يۇرتۇمۇ قايناق ئوتسۇن بۇ باھاردىن.
ئەجرىمىزدىن قەد كۆتەرسۇن زەپەر تېغى،
باشلىنىدۇ "ئومۇر ياشلىق، يىل باھاردىن".

سالامىنى ئېلىپ ئۇچقۇر باھار شامىلى،
چەكسىز، گۈزەل ۋە تەن بويلاپ ئۇچۇپ كەتتى.
مەن تۇرىمەن مۇز چوققىدا بۇركۇت كەبى،
يەر-جاھانغا ئاسمان قىزى-ئاي نۇر توكتى.

1964-يىلى ئاتۇش.

مۇسابىقە نامىگە جاۋاب

قىيام ئىدى،

ئىدىم ئېتىز قوينىدا،

دوستۇم ھەسەن خېتىڭ تەگدى توساتتىن.

"بەسلىشەيلى" دىگەن سوزنى ئوقۇپلا،

ئىرادەمۇ يۇغۇرۇلدى پولاتتىن.

"چولپان گۇڭشىي" بوستان دادۇي ئەزاسى،

گۇڭچىڭتۇەنيۇەن قىزىل يۈرەك ئاۋۇتقا؛

بەس-بەس بىلەن جەڭلەر ئارا ئورلەشكە،
چاقىرىمەن ھوسۇل ئۈچۈن پۇرۇنتقا.

گۇڭچىڭتۇەن ئەزاسىمەن، دىخانمەن،
تائەبەتكە پەرۋانىمەن دەۋرىمگە.

خىزمەت قىلىش-پىشانەمدىن تەر توكۇش،
قۇربان بولۇش شەرىپىمدۇر خەلقىمگە.

ياشلار ئەلنىڭ يۈكسەك كۇچى، بايلىغى،
ياشلاردا بار غەيرەت، ئەقىل-پاراسەت.
دوستۇم ئاۋۇت!

مۇسابىقە-بەيگىدە،

بەسلىشەيلى ۋە تەن تاپسۇن كامالەت.

شۇنچە ئىسىل، جاسارەتلىك سوزلىرىڭ،

مېنى قانداق ئوز ئىلكىگە ئالمىسۇن؟!

مانا،

ئۇرسام جەڭ-كۈرەشنىڭ ئەۋجىدە،

قەلبىم قانداق ئورلەش ئۈچۈن يانمىسۇن؟!

مانا، كەتتىم ئۇتۇقسىزى سەپەرگە،

كۈرەشلەردە ھارماي داۋان ئاشمەن.

بىر مويەرگە مىڭ جىڭ ئاشلىق كەلتۈرۈپ،
ئۇلۇغ چېلىش قاينىمدا تاشمەن.

سەنمۇ ئوقۇپ خىسلىتىمنى گېزىتتىن،
خەت يېزىپسەن ئۇمىت كۈتۈپ مېنىڭدىن.
بەسلىشىشتە ئاقلالسام ئۇمىتىنى،
كېچىپ كېتەي يىگىت دىگەن ئېتىمدىن.

1964 - يىلى قەشقەر.

بوزغۇندا قىزىلبايراق

قارايمەن ئىككى كوزۇم مىڭ كوز بولۇپ،
ئەي بوزغۇن زەپ تولۇپسەن قىزىللىققا.
تېپىپسەن غەلبە - شەرەپ، چىن ئەگىشىپ -
جانىجان پارتىيىگە، قىزىلتۇققا.

بۇ زامان، دەۋرانىمىز نۇرلار توككەن،
خەلقىمىز تېرى - ئەجرى گۈللەر توككەن.
"ھۇقۇشلار جاي - ماكانى"، "تۈز ئامبىرى"
دىگەن ئات كەلمەس بولۇپ مەڭگۈ كەتكەن.

داغچىزبۇ بىر قۇدرەتلىك قورغان بۇندا،
شۇجىسى باتۇر ئوغلان - تاغ بۇركۈتى؛
دۈشمەنگە زىمىستان سوغ، نەپرەتلىك كوز،
خەلققە يالقۇنلايدۇ مۇھەببىتى؛

كۈندۈزى كەڭ دالدا قاقسا قانات،
كېچىسى ماخودا ئۇ ئات باققۇچى؛
ئۇ شۇنداق تىنىم تاپماس ئىشچان كىشى،
سوزلىسەك تۈگىمەيدۇ، كوپ خىسلىتى.

ئەزالار شۇنچە بۈيۈك، مەزمۇت بىر تاغ،
داغچىزبۇ ئەتراپىغا ئۇيۇشقان زىچ.
پارتىيە سىزىپ بەرگەن چوڭ يول بويلاپ،
سەپ تۈزۈپ ماڭغان ئالغا، تايىمغان ھىچ.

چۈش ئۇرار يۇرگىدە ئۇلۇغ غايە،
چۈش ئۇرار دەۋرىمىزگە مۇھەببىتى.
بوزغۇننى سۇيۇپ جاندىن ئۇچۇشسۇ،
بوپ گويا ئىلگىرىلەشنىڭ تۇلپار ئېتى.

پايانىسىز ئېتىزلارنىڭ ئىشىقى - مېھرى
ئويۇلغان ھەر يۈرەككە بولۇپ نەقىش.

توت پەسىل جاراڭلىغان ناخشا - كۈيلەر،
يىللارنى ئۇلاشتۇرۇپ قاينىغان ئىش.

ھوكىرەپ بوران كېلىپ "كويىقاپ" تىن،
قۇم، شورلار بېسىۋالسا گۈلىستاننى؛
يېڭىشقان يۇيگۈڭ بولۇپ جاسارەتتە،
ئاشلىق، ماي، پاختا ئۈچۈن تىكىپ جاننى.

ئوت يېقىپ كائىناتقا كەلسە قۇرغاق،
كولاشقان تىنىپ ياتقان بۇلاقلارنى.
قاپاقتا سۇ توشىغان ئېتىزلاردا،
ياراتقان سان - ساناقسىز قۇدۇقلارنى.

ئىلغارلىق، ياخشىلىقنى قىلغان ئۇلگە،
چىڭ تۇتقان ئوز ئەجرىگە تايىنىشنى.
ھىساپنى ئاچقان ئۇلار بىر لى پۇلدىن،
ئارزۇ قىلغان بىر گۈلىستان باغ قۇرۇشنى.

مەرت بولۇپ ئۆتكەن شۇنداق سىناقلاردىن،
ئۇلاشقان ئاخىر زەپەر بايرىمىغا.
بەرپا قىپ يەر ئۈستىدە گۈزەل "جەننەت"،
چومۇلگەن خوشاللىقنىڭ قاينىمىغا.

* * *
كۈزلەرنى قاماشتۇرار بىر سىرىم يەر...
كۈشەزلەر زەپ ئوخشىغان بوي تارتىشىپ.
ئىنەكلەر تولغان ئاپپاق پاختىلارغا،
ئىشچانلار بارار بۇندا سول تارتىشىپ.

قوناقلار تەۋرىنىدۇ يەل - شامالدا،
تاۋلىنىپ خۇددى سېرىق تاۋارلاردەك.
قارساڭ ئەكس ئېتىدۇ كۈزلىرىڭدە
مول ھوسۇل خامانلىرى ئاسمان پەلەك.

كۈمۈشتەك پاقىرايدۇ تاش ئۈستەڭلەر،
ئاقىدۇ زىلال سۇلار ئويىناقلىشىپ.
ئوتىدۇ قانچە بىتون زاكولاردىن،
سۇيۇشەر ئېتىزلارنى قۇچاقلىشىپ.

تاناپتەك تۇپ - تۇز كەتكەن تاش يوللاردا،
ئۇزۇلمەس يولۇچىلار كارۋانلىرى.
ئوتىدۇ ئات ھارۋىلار، ماشىنىلار،
ئوتىدۇ سانسىز مېھنەت پالۋانلىرى.

بوستاندا قەد كوتەرگەن ئاپپاق ئويلەر،
تۇرىدۇ ۋاگونلاردەك قاتارلىشىپ.
سانادەت قوشاقلىرى جاراڭلايدۇ،
ياشايدۇ چېلىشچانلار شات يايىرىشىپ.

تىراكتۇر گۇكسەيدۇ كەڭ دالدا،
كېتىدۇ يىراقلارغا ئاۋازلىرى.
"ئىگىز يەر يايلىقى" دا يايىلار كەڭرى
ئات، كالا، قوي ھەم ئۆشكە، تايلاقلىرى.

* * *

ئەي بوزغۇن، ئورلە يەنە، ئۇچ، ئالغا باس!
ئورلىگىن، مەڭگۈ تايماي توغرا يولدىن.
تېخىمۇ گۈزەل، پارلاق يىراققا باق،
بايراقدار شەرىپىڭنى بەرمەي قولدىن!

1965 - يىل بوزغۇن.

غالىپ پاختەكلى، ئورلە پاختەكلى

پاختەكلى، پاختەكلى،
ئېخ!...

ئۇلۇغ ۋەتەننىڭ گۈزەل ۋادىسى،
ئېخ!...

قۇياش نۇرىغا چومگەن گۈلىستان.
ئېلىشىپ قارا دىل قۇزغۇنلار بىلەن،
چېلىشىپ تەبىئەت - يەر - ئاسمان بىلەن،
زەپەرلەردىن يازدىڭ ئۈچمەس قىسسە - داستان.
قۇچىغىڭدا يۈز ئاچتى يېپ - يېڭى باھار،
ئېخ!...

پاختەكلى - يۇرتلار ئارا بولدۇڭ چولپان...
پاختەكلى، پاختەكلى،

چەكسىز سۇيۇنۇپ قارايمەن ساڭا،
خەلقلېرىڭ قەلبى - ۋاھ، قانداق گۈزەل!
ھەر قەلبتە ئارزۇ، ئەڭ يۈكسەك پىلان.
قوللاردا قوش قورال - مىلتىق، كەتمىنى،
جەڭدە قەھرىمان، ئەمگەكتە پەھلۋان.
گەر دۈشمەن ۋەتەنگە كوز ئالاي تاركەن،
ئەجەللىك دەككىسىنى بېرەر شۇ زامان.
پاختەكلى، پاختەكلى،

قوينۇڭدا دولقۇنلار ھايات دەرياسى.
بىر ياندا جەڭگىۋار كۈرەش دولقۇنى،
بىر ياندا شەرەپلىك مېھنەت شاۋقۇنى،
پەلەكتە ياڭرايدۇ ناخشاڭ ساداسى.

دالنى تىترىتىپ پولات ئات كىشىنەر،
بوستاندا قۇشلارنىڭ خوشال ناۋاسى.
گوياكى ئەتلەستىن كوينەك كىيگەندەك،
گۈزەللىككە تولۇپ ياسانغان ئەتراپ.
ئەجەپ خۇش پۇراقلار كېلەر ھەر ياندىن،
شاخ-شاختا مۈنلەر تۇرار ساڭگىلاپ.
ئېخ!...
شۇنچە مەمۇرچىلىق، توقچىلىق، بەركەت،
ھەر چېچەك، ھەر پىلەكتىن ئاقىدۇ شەرۋەت.
تاۋارنىڭ كىسىگىدەك مۇنبەت ئېتىزلار،
بولۇق باشاقلارغا تولۇپ ياتىدۇ رەت-رەت؛
تەۋرىتىپ ئوينىشار ئەركى شاماللار،
بەئەينى چايقالغان بىر دېڭىز ھەيۋەت.
ئاسمانغا تاقىشىپ تۇرار خامانلار،
ساڭلارغا ئاشلىقلار تولماقتا قەۋەت...
تاناپتەك سوزۇلغان يوللار ھەر تامان،
قاتار-قاتار ئورمانلار تاشلىغان سايە.
بۈككىدە باراخسان گۈلشەن ئىچىدە،
يىپ-يېڭى، ئاپپاق، ئازادە ئويلەر.
بەختىيار زامانغا ئاپىرىن ئېيتىپ،
ياشايدۇ بۇ ئويىدە خوشال دىخانلار.
نۇرمۇشى پاراۋان، پارلاق ئەتىسى،

كۈنسىرى باياشات ئوتىدۇ كۈنلەر.
پاختەكلى،
ياڭرايدۇ گۈزەل قوينۇڭدا،
ھور ھايات توغرىلىق ناخشىلار-كۈيلەر.
پاختەكلى، پاختەكلى،
زوقلىنىمەن-ئالدىمدا گۈزەل سۈرەتلەر...
ئېلېكتىر سىملىرى تارتىلغان ھەريان،
كېچەڭمۇ گوياكى كۈندۈزدەك يورۇق.
يۇلتۇزلار مىسالى يەرگە كوچكەندەك،
لامپىلار يانماقتا لاۋۇلداپ نۇرلۇق.
ئاڭلىتار—
دەۋرىمىز ئوتۇقلىرىنى،
ئاڭلىتار—
ھەرياندا جاراڭلاپ زوۋۇك...
گۈرۈلدەپ ماتورلار-پىقىرار تاشلار،
توك تۈگمەنلىرى گويا ئەجدىھار.
شال ئاقلاش زاۋۇدى پۇرقىسا توپان،
مارجاندەك گۈرۈجگە تولار قاپ-تاغار.
پاختا زاۋۇدىغا توككۈلسە كېۋەز،
قاردەك پاختىلار تاي بولۇپ چىقار.
قازساڭ ئەگەر گىلەم كارخانىسىغا،
كورسەن زەپ گۈزەل گۈلىستان باھار...

ئېخ!...

شۇنچىمۇ كوركەم دوختۇرخانىسى،
بېتىۈنچە دوختۇرلار تەبەسسۇم چىرايى.
قىزىدۇ توپ، چېلىش، تۇرلى ماھارەت،
كەڭ كەتكەن چىنىقىش مەيدانلىرى بار.
قەھرىمان دىخانلار سالامەت-تىمەن،
مەكزى ئاناردەك-گويا قان تامار.
بەختىيار ئەۋلاتلار-ماڭار مەكتەپكە،
تورنىلارغا ئوخشاش تىزىلىپ قاتار...
گۈزەل نەقىشلىق ئازادە زالدا-
كورگەزمە بېرىدۇ چوڭقۇر تەربىيە.
مۇشۇ كورگەزمە گۈل باھارىڭدىن،
زوق-شوققا تولۇپ ئېيتىدۇ قىسسە.
قان-ياشلىق ئۆتمۈش زىمىستانىڭدىن
دەر غەزەپ بىلەن سوزلەر ھىكايە...
ئاھ!...

پاختەكلى-ئۆتمۈشۈڭ دەھشەت،
قاپلىغان ئۈستۈڭنى قاپ-قارا تۇمان.
ھەر ياقتا يىغا-زار، ھەسرەت ۋە ماتەم،
قوينۇڭدا ھوكۇمران ئىدى زىمىستان.
داللىلار قاقاسلىق، دەرەخلەر قاقشال،
باغلىرىڭ ۋەيرانە-ھوقۇش ھۆۋلىغان.

غۇربەتتە غېرىپ دىخان كەپسى،
يۈرەكلەر زەرداپ، دىللاردا پىغان.
غوجاملار-بايلار بەزمە-ئىشرەتتە،
ئاچلىقتىن بى دەرمان ئىگرايتتى دىخان.
دىخان ئىشلىسە قان-تەر ئاققۇزۇپ،
راھىتى بايلارنىڭ بولاتتى ھامان.
قاتمۇ-قات زۇلۇم، ئالۋاڭ دەستىدىن،
پۇچۇق داڭقانمۇ قالمىغان ئامان.
ھورلۇك ئىزلىگەن ئىسيانكارلارنىڭ
قىسمىتى بولغانتى-قاراڭغۇ زىندان.
ئەلۋىدا يۇرتۇم-

دەپ قانچە دەرتىمەنلەر،
سەرگەردان بولۇپ كېتىشكەن ھەريان.
ئاھ!...

پاختەكلى، قانچە ئەسىرلەر،
ئوتتۇڭسەن قان يىغلاپ،

پۈكۈلۈپ دەرتتە.
تەبىيىراتاپ چايانلار سۇرۇشۇپ دەۋران،
قان ئىچىپ، باياشات ئۆتكەن "جەننەتتە"...
پاختەكلى، پاختەكلى،
بۈگۈن قوينۇڭدا ئۇلۇغ ئوزگىرىش...
شۇڭلاشقا ئېيتىمەن-غالىپ پاختەكلى-

تەرىپىڭ بۇ باھاغا مۇناسىپ ئەلۋەت.
ۋە لېكىن يول ئۇزۇن، كۈرەش مۇزەككەپ،
بۇ تارىخ ھوكىمىنى ئۇنتۇما پەقەت.
بېلىڭنى ھەرقاچان باغلىغىن مەھكەم،
ئىنقىلاپ بايرىغىنى كوكلەردە ئوينات.
ئورلىتىپ چوڭ پىپەن دولقۇنلىرىنى،
غەزەپ ئوقلىرىنى لىن ئوغرىغا ئات.
ياچىۋەك ھارۋىنى توسماق بولغاندەك،
توسماقچى بولدى ئۇ تارىخ چاقىنى.
ئۇخلىماي چۈش كورۇپ قىتىردى مەلىئۇن،
شاھىن شاھ قىلماقتا ئوز ئەۋلادىنى.
كورەڭلەپ ئوزىنى "دۇلدۇل" ئوخشىتىپ،
سامادا يىگانە كەزمەك بولدى ئۇ.
ۋەتەنگە قايتىدىن ياغدۇرۇپ ئاپەت،
بىزلەرنى قۇل قىلىپ مىنمەك بولدى ئۇ.
ھەيياردەك ئوزگىرىپ قىلىپ سۇيىقەست،
چىقاردى ئەكسىيەتچى لۇشىيەنلەرنى ئۇ.
نىيىتى: بۇزماقچى قايتا تىرنىلىپ،
پاختەكلى —

سەن كەبى گۈلشەنلەرنى ئۇ.
ئورلە!

پاختەكلى، پارتىيە لۇشىيەنى بىلەن،

لىن ئوغرىنى قىل پىپەن، قىزىسۇن كۈرەش.
ئۇر توقاي - سۇر توقاي قىلىپ دۇشمەننى،
كالتەكلەپ ئارامغا بەرمەيلى نەپەس.
ۋەتەننىڭ ھەرگىيا، ھەر بىر تېشىغا،
كوز سالغان دۇشمەننى قىلايلى بەربات.
زەررىچە تۇپرىغىنى بىلىپ تۇتيا،
ياشايلى،

ۋەتەن ئامان شۇندا بىز ھايات.

جان تىكىپ قوغدايلى ۋەتىنىمىزنى،

جان تىكىپ قوغدايلى گۈلبېغىمىزنى.

كۈرەش بىلەن ئېچىلار ھامان بەخت گۈلى،

كۈرەش بىلەن ئاشار ئەلنىڭ شەرەپ - شانى.

پاختەكلى، پاختەكلى،

بۇركۈتتەك ئەڭ ئىگىز چوققىلاردىن ئوت!

گۈللە،

سىز بىپايان ئىتەكلىرىڭىگە

تېخىمۇ ئەڭ يېڭى، ئەڭ گۈزەل سۈرەت...

1974 - يىل قەشقەر.

كەل، يېڭى يىل (مۇسەللەس)

توت گېزەندە گۇم بولۇپ، كەلگەن يېڭى دەۋران بىلەن،
تولغىنىدا ھور ۋە تەن خۇش بۇيى — گۈلى رەيھان بىلەن،
خۇش كېلىپسەن يېڭى يىل، غالىپ قەدەم، جەۋلان بىلەن.

كوتىرىپ زۇمرەت قەدەھ باغراشنىمۇ ئىچتىم بىراق،
ئارغىماق قىلدىم تىيانشاننى ئىگىز قاقتىم قانات،
يايرىغاچ قەلبىم — دىلىم بۇ چاغ زەپەر، بۇ شان بىلەن.

ئەي يېڭى، باتۇر يىلىم ياڭرات غەزەل، ناخشاڭنى ئېيت،
چومۇلۇپ زور تەنتەنگە قاينىسۇن بۇ ئەلدە ھېيت،
جانجان خەلقىم ياشاپ، كۆلسۇن راسا خەندان بىلەن.

چاقىنغاي قىزىل ئەلەم ئورلەپ سانائەت بەيگىدە،
جان پىدا قىلسۇن چېلىشچانلار ۋە تەنگە سۈيگىدە،
قەد كوتەرسۇن ۋېشكا — تۇرخۇن بەسلىشىپ ئاسمان بىلەن.

ھۇپپىدە ئاچسۇن چېچەك، چاچسۇن پۇراق گۈڭشى گۈلى،
كوكسىنى كوككە يېقىپ تېز چاچسۇن ئەمگەك دۈلدۈلى،
گۈللىسۇن بۇ كەڭ دىيارىم پۇركىنىپ بوستان بىلەن.

كۈچلىنىپ تاپسۇن كامالەت قەھرىمان جىپفاڭجۇنۇم،
كەلسە ياۋ يەردىن، سامادىن ئەيلىسۇن گۇمران چوقۇم،
توھپە قوشسۇن ئانا يەرگە چىن نىيەت، ۋىجدان بىلەن.

ئىلمۇ — پەن، سەنئەت بېغىدا ياڭرىسۇن غالىپ سادا،
مىڭلىغان بۇلبۇللار پەرۋاز ئەيلىشىپ قىلسۇن ناۋا،
بەسلىشىپ ئۇچسۇن بۇ سەپمۇ ئايۇ — كۈن، چولپان بىلەن.

يول ئۇزۇن، ئىستەك ئۇلۇغ، باردۇر تېخى مىڭلاپ داۋان،
قەھرىمان خەلق ئالدىدا مۇشكۈل ئاساندۇر ھەرقاچان،
تەر توكۇپ، قىلسا كۈرەش چىن دىل بىلەن، تەن — جان
بىلەن.

كەل، يېڭى باتۇر يىلىم، كەلگىن شەرەپ — شانلار ئېلىپ،
بىز ساڭا سوغات ياسايمىز كۈندە ئورلەپ — يۈكسىلىپ،
يازىمىز توھپەڭنى تارىخقا قوشاق — داستان بىلەن.

1976 — يىل دېكابىر قەشقەر.

ئىدارە، مەكتەپتە — جىمىكى يەردە،
جۈزۈڭلى ئىلھامچى سەپنىڭ ئالدىدا.

پايانسىز دەشتۇ — چول، تاغ — ئىدىرلاردا،
قەدىردان زۇڭلىنىڭ نۇرى پارلايدۇ.
دولقۇنلۇق دەريالارنىڭ شاقىراتمىسىدا،
زۇڭلىنىڭ ئاۋازى غالىپ ياڭرايدۇ.

دىمەككى، جۈزۈڭلى كۈنۈ — تۇن ئويغاق،
دىمەككى ئۇ ھايات مەڭگۈ بىز بىلەن.
مۇشۇ نام خەلقىمىزنىڭ يۈرەك باغرىدا،
تا مەڭگۈ يادلىنار ياڭراق كۈي بىلەن.

* * *

سۇيۇملۇك جۈزۈڭلى جەڭلەردە ئۈسكەن،
ھاياتقا، ئىقبالغا ئۈمىتلىك باققان.

قامىتى تىيانشان، خىسلىتى قارىغاي،
توھپىسى ئۇلۇغۋار، قايلىدۇر جاھان.

پارتىيە قۇرۇلغان ئاشۇ قۇتلۇق كۈن،
شاتلىقتىن ياش دىلى يايىپ سۇيۇنگەن.
شىددەتلىك گۈكۈرىگەندە ئاۋغۇست بورىنى،
تۇمانلارنى يېرىپ بۈركۈتتەك ئۆزگەن.

جۈزۈڭلى — قەدىردان، سۇيۇملۇك، ئۇلۇغ

“قەدىردان”، “سۇيۇملۇك”، “ئۇلۇغ” دىگەن سۆز،
ئېيتىلسا ئۇرغۇيدۇ دىلدا ھاياجان.
چۈنكى بۇ ئەقىدە، چىن مۇھەببەتنى،
ئېھتىرام — ھورمەتنى قىلىدۇ بايان.

* * *

جانىجان ۋەتەنگە تاشلىسام نەزەر،
جۈزۈڭلى قەد كېرىپ تۇرىدۇ مەغرۇر.
بېشىمنى كۈتۈرۈپ قارىسام كۆككە،
جۈزۈڭلى بۈركۈتتەك ئۇچار بەھۇزۇر.

چېلىشلار قىزىغان زاۋۇت، كانلاردا،
جۈزۈڭلى ئىشچىغا قولداش — قەلبداش.
گۈلىستان گۈڭشىدا، گۈزەل يايلاقتا،
جۈزۈڭلى دىخانغا، چوپانغا يولداش.

قەھرىمان قىسمىدا، چەكسىز چېگرىدا،
جۈزۈڭلى جەڭچىگە ھەمەنپەس گاڭدا.

ئون مىڭ لى سەپەردە، مۇشكۇل خەتەردە،
ئۇ ماڭغان جەڭگىۋار قوشۇن ئالدىدا.
جىڭگاڭشەن ئۈستىگە تىكلەنگەندە تۇغ،
ئۇ، ۋەتەن - خەلق ئۈچۈن قىلغان جان پىدا.

چۈڭچىڭ تەنپەندە تۇرۇپ ئۇ مەزمۇت،
ياۋنىڭ سۇيىقەستىنى قىلغاننى تارمار.
يەنئەن مۇداپىەسىدە، يەنئەن جېڭىدە،
ئۇتتۇلماس توھپىسى، شان - شوھرىتى بار.

چاڭجياڭنى كېسىپ ئۆتكەن قوشۇننىڭ،
غالبىيەت مارشىغا بولغاننى جۇرداش.
تيەنئەنمېن تەنتەنىگە چومۇلگەن چاغدا،
سەردارلار قاتارىدا تۇرغاننى يانداش.

بەختىيار دەۋرنىڭ، پارلاق يىللارنىڭ،
ھەر بىر سەھىپىسىدە ئۈچمەس ئەجرى بار.
دۈشمەنگە ھەرقاچان بولسا قەھرىتان،
خەلققە ئىدى ئۇ ئىللىق بىر باھار.

* * *

جاھان پۇرولېتارىياتى سۇيۇپ، ئۇلۇغلاپ،
باغلىغان ئۇنىڭغا ئوتلۇق مۇھەببەت.

نى ئۆتكۈر، مۇرەككەپ كۈرەشلەردىمۇ
باتۇرلۇق كورسىتىپ تۇرغاننى ھەيۋەت.

«ئىنتېرناتسىونال» نى جاراڭلىق ئېيتىپ،
بەدنىيەت ئالۋاستىلارغا بەرگەن ئۇ سوققا.
ماركسىزىم ئاسلىرى - تەسلىمچىلەرنى -
تۇتقان ئۇ ھەرقاچان غەزەپلىك ئوققا.

* * *

«قەدىردان»، «سۇيۇملۇك»، «ئۇلۇغ» دىگەن سوز.
دىللارنى ئۇرغىتىپ چىقار ھەر زامان.
چۈنكى، مۇشۇ سوزدە - شۇ قەدىرداننىڭ -
توھپىسى، خىسلىتى، شوھرىتى ئايان.

1976 - يىلى قەشقەر.

قارىغاغا قاراپ...

چوققىدا ھەيۋەتلىك بىر تۇپ قارىغا،
توت پەسىل شۇنچە ئۇز ياشىرىپ تۇرار.

قارايمەن تىكىلىپ، زوقلىنىپ قانماي،
قەلبىمدە دولقۇنلاپ چەكسىز ئېپتىخار.

تەۋرەنمەي جۇت، قۇيۇن، دەھشەت، زەربىگە،
بوي سوزغان شاخاراپ ئاسمان قەرىگە.
ئوخشايدۇ ئۇ خۇددى باھار پەسلىگە،
يۈرەكلەر تەلپۈنەر گۈزەل ۋەسلىگە.

ئوتكۈزگەن قانچىلاپ شۇنغان - قارنى،
ئۇزاتقان شۇنچىلىك كوكلەم باھارنى.
بولغاچقا خىسلىتى - باتۇرلۇق - چىدام،
يەڭگەن ئۇ ھەرقانداق مۇشكۈل - خەتەرنى.

قۇشلارمۇ ھورمەتتە ئوتەر ئەگىشىپ،
ئادەملەر ئايرىن، دەيدۇ قارشىپ.
قوزغايدۇ دىللاردا ھاياجان، ئىلھام،
چوققىغا گۈزەل تۇس بېرىپ، يارشىپ.

ياش دوستلار بويىغا ئولچەر بويىنى،
باللار ھەيرەتتە سوزار بويىنى.
بوۋايلار، مومايلار سۇنار قولىنى،
قىسشار چىرايلىق، خۇشبۇي گۈلىنى.

ئېيتىپتۇ رىۋايەتتە بىر تال ئۇرۇغى -
چۇپ قالسا چوللەرگە، ياكى سۇنۇغى؛
بىخ سۇرۇپ، كوكىرىپ سالار كەن سايە،
بۇ - ئۇنىڭ خىسلىتى، چىن باتۇرلۇغى.

* * *

مىڭلىغان، ئون مىڭلىغان قەھرىمان - مەرتلەر،
ئوبرازى - مەن يازغان قەيسەر قارىغاي.
ناخشامدا مۇھەببەت، ئېھتىرامىنى
ئىزھارلاپ ئۈستىگە گۈل دەستە ياپاي.

قەھرىمان ئۆلمەيدۇ، ياشايدۇ ھايات،
سۇيۇنەر روھىدىن ۋەتەن خەلقى شات.
نەقىش بوپ دىللارغا شانۇ - شوھرىتى،
ئۇنتۇلماس ئەبىدى، ياد ئېتەر ئەۋلات.

تىرىكلەر چامدايدۇ ئۇلۇغ غەلبىگە،
يېتەكلەر، كۈچ بېرەر قەھرىمان روھى.
چېچەكلەپ، داۋامەت بېرىدۇ مۇھە،
ئەل ئۈچۈن ئاققۇزغان ئۇنىڭ قان - تېرى.

ۋەتەن ھەققىدە رۇبائىلار

جاھاننى ئاختۇرۇپ كەزسەم ۋەتەندىن ئوزگە يارىم يوق،
ۋەتەن چىن - ئىپتىخارمىدۇر، ئۇنىڭسىز ئېتىۋارىم يوق.
ھاياتىم ئوتسە مەزمۇنلۇق - ۋەتەنگە جان پىدا ئەيلەپ،
خوشالمەن، ئەڭ بەختلىكمەن، يانا باشقا خۇمارىم يوق.

* * *

ۋەتەندۇر زەپ گۈزەل بىر گۈل، ئوڭا مەن خۇش ناۋا بۇلبۇل،
ۋەتەننىڭ بەختىچۇن جەڭدە بولۇرمەنكى ئۇچار دۇلدۇل.
ۋەتەنگە كوز ئالايقاننىڭ ئۇرۇپ كوكسىگە تىخ - خەنجەر،
ۋەتەنگە ئەجرى قىلغاننى سۇيۇپ جاندىن تۇتاي مەن گۈل.

* * *

يۈرەگىمدە لاۋۇلدايدۇ ۋەتەننىڭ سۇيگۈسى - مېھرى،
كوڭۇل رىشتىمنى باغلايدۇ ۋەتەننىڭ گۈل - گىيا، چېھرى.
موتىۋەر بۇ گۈلشەنگە باغلىغان ئەقىدەمنى،
قىلچىمۇ بۇزالمىدۇ رەقىپىنىڭ جادۇسى - سېھرى.

1977 - يىل قەشقەر.

ئاتۇش ھەققىدە ناخشا

ناخشا ئۇ - يۈرەكنىڭ ناۋاسى،
ناخشا ئۇ - قەلبىنىڭ ئاۋازى.
ناخشا ئۇ - مۇھەببەت، ئەقىدە،
يالقۇنلۇق ھاياتنىڭ خۇش سازى.
ناخشا ئۇ - غەزەپ ھەم نەپرەتنىڭ -
دىللاردىن ئۇرغىغان ساداسى.

* * *

ئېيخ ئاتۇش! سۇيۇملۇك ئانامسەن،
ئېيخ، ئاتۇش! مەن سېنىڭ ئوغلۇڭمەن.
قوينۇڭدا تەربىيەت، كۈچ تېپىپ،
پورەكلەپ ئېچىلغان گۈلۈڭمەن.
مۇھەببەت - ئىشقىڭدا پەۋانە -
بوپ، سېنى كۈيلەيمەن، بۇلبۇلمەن.
قەدىمدىن ۋەتەننى دەيمىز بىز،
سۇيۇنۇپ، ئېزىزلاپ: ئانىجان.

شۇ ئۇلۇغ نام بىلەن مەن سېنى —
ئاتىدىم، قەلبىمدە ھاياجان.
يۈرگىم تېپىدۇ سەن ئۇچۇن،
تومۇردا ئۇرغۇيدۇ قىزىل قان.

بىر يېقىڭ كۆك سۈيگەن "ئۇستۇن تاغ"،
بىر يېقىڭ قاتمۇ-قات "قۇمالتاغ".
قاپ بېلىڭ چىمەنزار، گۈل-ئاتۇش،
شەرۋىتى ئەنجۈرلۈك گۈزەل باغ.
قوينۇڭدا ھاياتتىن مەمنۇن بىز،
راۋابىڭ شوخ سايراپ ئوتەر چاغ.

تېغىڭدىن، جىلغىدىن، بۇلاقتىن،
يىغىلىپ زۇمرەت سۇ-كەۋسىرى.
تاش يالاپ، گۈل سۇيۇپ توختىماي،
ئاقىدۇ دولقۇنلاپ يىل بويى.
سىڭىدۇ ھاياتقا قان بولۇپ،
ياڭرايدۇ ھاياتنىڭ شات كۈيى.

قارايمەن ھوسنۇڭگە زوقلىنىپ،
پايانسىز مۇنبەتتۇر پەرلىرىڭ.
قىممەتلىك بايلىققا پۈركۈنۈپ،

ياتقاندۇر مويسىپىت تاغلىرىڭ.
گوھەردۇر ھەر پارچە تاشلىرىڭ،
ئوخشايدۇ تاشلىقتا ئاشلىرىڭ.

تارىختا شوھرەتلىك نامىڭ بار،
ناخشىۋاز، ئۇسسۇلچى شانىڭ بار.
شۇ توققۇز ھوجرىدەك قەدىمى —
يادىكار، مىراسىڭ، جايىڭ بار.
كوڭلۇڭ كەڭ، سۈلكەتلىك، مېھماندوست،
مېھنەتچان، تىرىشچان ھالىڭ بار.

گۈزەل سەن بۇ ئىقلىم رەناسى،
قۇچىڭنىڭ باتۇرلار سەيناسى.
شۇڭلاشقا قوينۇڭدا ھەر زامان،
ياڭرايدۇ زەپەرنىڭ ناۋاسى.
گۈللەنگەن بەختىڭنىڭ كېپىلى —
پارتىيەم — دەۋرىمىز داناسى.

پارلاق ھەم گۈزەلدۇر كېلىچەك،
كۆكلەردە بۇركۈتتەك ئۇچ ئاتۇش.
ۋەتەندە باشلاندى زور ئىشلار،
غۇلاچلاپ قايىنامغا چۈش ئاتۇش.

قوينۇڭغا ئەڭ يېڭى سۈرەت سىز،
تېخىمۇ شان-زەپەر قۇچ ئاتۇش!

1977 - يىل ئاتۇش.

ئالدىدا

يوق توسالغۇ، يوق قىيىن ئىش جىيىڭجۇنىڭ ئالدىدا،
جىيىڭجۇن غالىپ قوشۇن قايناق كۈرەشنىڭ ئالدىدا،
توھپىسى پارلاق، مۇقەددەس خەلقىمىزنىڭ ئالدىدا،
ئۇ كېيىن راھەت-بەخت، مۇشكۈل-خەتەرنىڭ ئالدىدا،
ئومۇرۋايەت ئۆلگىمىز ئۇ ھەممە ئىشنىڭ ئالدىدا.

جانىجان كومپارتىيە قۇرغان ئۇلۇغ، باتۇر قوشۇن،
ئوزى تەربىيىلەپ، ئوزى جەڭ، ئىشتا ئۆگەتكەن يوسۇن،
قۇدرىتىدىن تىز پۇكۇپ "ۋاي دات" دىگەن دۇشمەن يۇچۇن،
گۈل ئۇنۇپ باسقان ئىزىدىن، ھور بەخت ئاچقان قوبۇن،
يوق توسالغۇ، يوق قىيىن ئىش جىيىڭجۇنىڭ ئالدىدا.

ئەڭشىپ كومپارتىيىگە قوغدىدى ھەق يولىنى،
بەردى ئۇ ئەلگە-ۋەتەنگە جانۇ-تەن، ئەس-ھۇشىنى،
قىلدى جەڭ، قانلىق كۈرەشلەر، ئاتتى نەپرەت ئوقىنى،
بولدى بەربات كونا دۇنيا، تۇغدى تاڭنىڭ چولپىنى،
جىيىڭجۇن غالىپ قوشۇن قايناق كۈرەشنىڭ ئالدىدا.

يامغۇردىن كېيىن ...

يامغۇردا يۇيۇندى زىمىن پاكىزە،
گويا قاش تېشىدەك گۈزەلدۇر ئاسمان.
ھەسەن-ھۇسەن نۇرىدا تاۋلىنار تاغلار،
ئۇپۇقتا قالغاچلار شۇڭغىشار راۋان.
بى پايان، زۇمرەتتەك دېڭىزلار كەبى،
دولقۇنلار زىرائەت، دەل-دەرەخ ئورمان.
چاچىدۇ ئەتراپقا خۇش پۇراق ئەتىر،
گۈلزارۇ، چىمەنۇ، ئاۋات باغ-ۋاران.
ئوتەكتە شوخ سالقىن، ھاۋا خوي ياخشى،
كۈلمەكتە كائىنات، ناباتات، جاھان.
تۇرىمەن كوز تىكىپ چەكسىز شاد-خورام،
قەلبىمدە جۇشقۇنلاپ ئوتلۇق ھاياجان.
يامغۇردىن كېيىنكى كۆركەم بۇ ھالدىن،
ۋەتەننىڭ جامالى ئالدىدا ئايان.

1977 - يىل قەشقەر.

ئالدىمىزدا ياخشى كۈنلەر — بەختىمىز چاقنايدىغان،
بۇ شەرەپلىك زور ۋەزىپە — جىپىغاڭجۇنىڭ ئالدىدا.

1977 - يىل قەشقەر.

مۇبارەك قەدەم

— جۇدى ۋېييۈەنجاڭنىڭ سەمەن "بەش يۇلتۇز" دادۇيىنى
كوزدىن كەچۈرگەنلىكىگە بېغىشلايمەن.

ياغرايدۇ داپ، سۇناي، راۋاپ ئاۋازى،
بوستاندا كاككۇكنىڭ پەيزى - ناۋاسى.
"بەش يۇلتۇز" قويندا بايرام - تەنتەنە،
خوشاللىق، ھاياجان، تەبرىك ساداسى.

بولغۇسى — بۇ يۇرتنىڭ تارىخى ئۇچۇن،
ئەڭ چەكسىز ئىپتىخار، ئۇلۇغۋار بىر ئىش.
بۇ ئىشكى، قۇياشتەك زاماندىن - زامان -
دىللارغا پارلاق نۇر ئېتىدۇ بەخش.

* * *

شىر سۇپەت ۋە تەننىڭ شىر سۇپەت ئوغلى،
تاشلىدى بۇ يۇرتقا مۇبارەك قەدەم.

قەھرىمانلار يىلسېرى تاپتى ئۇتۇق، قۇدرەت، كامال،
جان تىكىپ قوغداپ ۋەتەننى، ياۋنى ئۇ قىلدى پاخال،
كەلسۇمۇ خۇددى پەرىزاتتەك بولۇپ تەتۇر شامال،
بولدى ھۇشيار، شۇ زامان خەندەك قېزىپ قىلدى قامال،
توھپىسى پارلاق، مۇقەددەس خەلقىمىزنىڭ ئالدىدا.

جەڭگە كىرسە بولدى جەڭچى، جەڭ قىلىپ قۇدرەت بىلەن،
گۇڭشىپدا، زاۋۇتتا، كاندا ئىشلىدى جۇرئەت بىلەن،
بەردى بىزگە ئۇ ساۋاق ئىلىمۇ - پەن، ھىكمەت بىلەن،
ھەممە ئىشتا قىلدى جەۋلان يەڭگۈچى خىسلەت بىلەن،
ئۇ كېيىن راھەتتە، ھەم تۇردى خەتەرنىڭ ئالدىدا.

"توت نىجىس" كە ئاتتى ئۇ قەھرۇ - غەزەپ ۋولقانىنى،
خەلقىمىزنىڭ ئىشىدا ساقلاپ ۋەتەن بوستانىنى،
كورسىتىپ ئىقبال ئۇچۇن سادىق يۈرەك ۋىجدانىنى،
ئاپىرىن، تاپشۇردى ئۇ ئەلاچى بوپ ئىمتانىنى،
ئومۇرۋايەت ئۆلگىمىز ئۇ ھەممە ئىشنىڭ ئالدىدا.

بار تېخى چىلبورلەر — شۇم پەيلىدىن يانمايدىغان،
ئاغزىدا خوش - خوش قىلىپ، دىلىدا غۇم ساقلايدىغان،
بار يەنە مىڭلاپ داۋان - تاغ بىز بېسىپ ئاتلايدىغان،

تارىختا كوپ يىللار توھپىلەر قوشقان،
بۇ گىگانىت — بىز ئۈچۈن ئېزىز، مۇھتەرەم.

ئۇ كەلدى تاغ، دەريا، شەھەرلەر ئاتلاپ،
پارتىيە سالامى، مېھرىنى ئېلىپ.

دىللاردا خوشاللىق ئاقتى سەل بولۇپ،
چىقتۇق بىز ئالدىغا پايانداز سېلىپ.

كوز يەتمەس ئالتۇن چاچ قوناقلق ئۈزرە،
باقار ئۇ باھاردەك تەبەسسۇم بىلەن.
ئالغاندا ئىككى باش يادىگار ئۈچۈن،
پەخىرلەر ئىلكىدە كۈلدۈق جان بىلەن.

ئاق بۇلۇت ئۈستىدە لەيلىگەن قۇشتەك،
ئۆز مەكتە پاختىزار ئارا روھلىنىپ.
مۇبارەك قولدا بىر تۇتام غوزا،
”بەك ياخشى ئوخشاپتۇ“ — دەيتتى زوقلىنىپ.

باراخسان يول بىلەن كېلەر چاقماقتەك،
سۇۋادان تىرەكتەك قامىتى ئۇنىڭ.

سۇيۇنۇش ئەۋجىدە كېلەر يانمۇ — يان،
يۈيگۈڭچە مەرتلىرى قەھرىمان يۇرتنىڭ.

ئۇ توختاپ بوستانلىق يېڭى مەلىدە،
قەلبىدىن ھايات بەخش سوزلەر ئۇرغىدى.
”كوپ ئالغا بېسىپتۇ گۈللىنىپ بۇ جاي،
كەمتەر بوپ تېخىمۇ ئورلەڭلار“ — دىدى.

شەرۋەتلەر بۇلىغى — دادۇبىنىڭ بېغى،
قەدىمىي نەققاشلىق ئازادە شىپاك.
قەدىمىي شەرقنىڭ باتۇر ئوغلانى —
ئولتۇرار، ئۈستىدە ئۇرۇمزار باراك.

شەنىگە سېلىنغان نىمەت داستىخان،
ئېزىزلاپ كىيدۇرەر بادام دوپپىنى.
ئۇ كۈلەر، چۈنكى بۇ ئاددى دوپپىدا،
”بەش يۇلتۇز“ ئۇنىڭغا تۇتتى مېھرىنى.

ئەجەپ خۇش دەققە ئوتەر شۇنچە تېز،
ئۇ كەتتى خۇش پېپىل، قول پۇلاڭلىتىپ.
”سەپداشلىرىڭىزغا سالام دەك!“ — دىدۇق،
ئۇسۇللار ئوينىدۇق، ناخشا ياڭرىتىپ.

”بەش يۇلتۇز“ ئۈستىگە بىزەكلەر تاقىتى،
جۇدېنىڭ مۇشەررەپ ئەزى — قەدىمى.

ئەسلەيمىز ئۇ ھايات مەڭگۈ بىز بىلەن،
قۇياشتەك نۇر چاچار، ئۈجمەس ئەبىدى.

1977 - يىل قەشقەر.

ئۇچتۇرپان ئىلھاملرى (سېكىل)

يول ئۈستىدە

ماشىنا غۇبۇلداپ ئۇچار توختىماي،
تاغ كېسىپ، دوڭ ئېشىپ، سايلارنى ئاتلاپ.
قەلبىم ئىنتىزارىنى سەزگەندەك گويا،
ئۇچار ئۇ يوللارنى ئارقىغا تاشلاپ.

ئالدىمدا يۈز ئاچتى "ئاقيار" گۈڭشېسى،
كىردىمەن ئۇچتۇرپان بوسۇغىسىدىن.
يۈرىگىم سۇيۇنۇپ، چاقنىدى كوزۇم،
بۇ يۇرتنىڭ "جەننەت" تەك گۈزەل ھوسنىدىن.

ئىلىپتەك تارتىلغان ئۇزۇلمەس تاشيول،
يانلىرى رەتمۇ-رەت تېرەكلىك ئورمان.

بۇ ئورمان كوك سۇيۇپ تۇرىدۇ مانا،
جەڭچىلەر سەپ بولۇپ كۈتكەندەك پەرمان.

شاخمەتكە ئوخشايدۇ سالا ئېتىزلار،
قىرلىرى جىگدىدىن بەلۋاغ باغلاپتۇ.
ياپ-يېشىل مەخمەلدەك بولۇق مايسىلار،
دېڭىزدەك دولقۇنلاپ، كۈلۈپ ياشناپتۇ.

ئاقماقتا مەۋج ئۇرۇپ كۈمۈش رەڭ سۇلار،
قاش يالاپ، گۈل سۇيۇپ، قوشاقلار قېتىپ.
بۇ قاشلار بويىغا بېرىپتۇ زىننەت،
مامكاپۇ-پىچانلار گۈل-چېچەك ئېچىپ.

پايانسىز ئىككىدە ھايات قىمرايدۇ،
جاراڭلار يېقىملىق مېھنەت قوشىغى.
تومۇر ئات كىشىنەيدۇ، مۇھىت تىترەيدۇ،
كاككۇك ناۋاسىغا تولغان ئۇيىغى.

ئوتلاقلار قوينىدا گۈرەلەپ ماللار،
يايرىشار چوپىلەرگە چومۇلۇپ ئوتلاپ.
نەي چالار زوق بىلەن پادىچى يىگىت،
بۇ گۈزەل دىيارنىڭ بەختىنى قۇتلاپ.

“يار كورۇك” گۇڭشىسى كورۇندى مانا،
بارىمەن ئىتتىخار، ھىسقا چومۇلۇپ.
ئىزغىرىن سالقىنى سۈيەر مەڭزىمنى،
قايماقىتەك ھاۋاسنى ئالدىم سۇمۇرۇپ.

ئۇچقۇر ماشىنامدەك ئۇچۇپ ئۇچتۇرپان،
ۋاھ، بۈگۈن ئاجايىپ گۈللەپ ياشناپتۇ.
زەپەرنىڭ گۈللىرى قاپلاپ ھەر ياننى،
قۇياشتەك نۇرانە بەخت چاقناپتۇ.

ئوتقاش شەھەر

ئومرۇمدە كوردۇمىمەن نۇرغۇن شەھەرنى،
كورگەندە قەلبىمنى سۇيگۇ چۇلغىدى.
كورگەندە ھەم سېنى ئەي ئوتقاش شەھەر،
سۇيگىمۇ چۇلغىدى، كوزۇم تويمىدى.

ھورمىتىم شۇ بولدى: ئەسسالام! دىدىم،
سەنمۇ ھەم خۇشاۋاز — مەرھابا، دىدىڭ.
چۈنكى سەن ئەزەلدىن مېھىمنىڭ ئۇچۇن،
ھاتەمدەك سېخىمىڭ، مېھرىۋان ئىدىڭ.

ئاسپالنت يولۇڭغا چۇشەر سۇرتىم،
يېشىل سۇۋادانلارغا ياغار ھورمىتىم.
ھەم رەتلىك، ھەم كوركەم ئىمارەتلەرگە،
ھاڭۇبقىپ قاپتىمەن قارىغان يېتىم.

لەھەلدەك سۇلىرىڭ ئاقار شىقىراپ،
ئوتقاشتەك قۇچىڭىڭ تۇرار گۈل پۇراپ.
يول بويى كوزۇمگە تاشلىنار باغلار،
“جەننەت” مۇ بۇ يەر دەپ توپىمايمەن قاراپ.

بازىرىڭ ئاۋاتكى — ئاقىدۇ شەرۋەت،
ئەترەكنىڭ تەمى بار قىزىل ئالماڭدا.
كورگەزمە ئاچتىڭمۇ ئەي گۈزەل شەھەر؟
سۇت — قايماق ئاقماقتا ئەنە بىر ياندا.

ئادەملەر شات — خورام بارار يانمۇ — يان،
رەستىدە، دۇكاندا بەخت كۈلكىسى.
يازدىم شېبەر، قەلبىمدە لاۋۇلداپ يانچاچ
سەن ئوتتەك شەھەرنىڭ ئوتتەك سۇيگۈسى.

توققۇز بۇلاق

تاغ دىسەم تاغدەك ئەمەس، ئۇ تاغچە يوق،
دوڭ دىسەم دوڭدىن ئىگىز، سەپسىنلا تاش.
شۇڭا خەلق قويغان مۇناسىپ بىر ئىسىم —
“چوققا تاغ” دەيدۇ بۇ يەرنى قېرى-ياش.

داڭقى بار “توققۇز بۇلاق” — گۈل ۋادىغا،
خۇددى بۈركۈتتەك قونۇپ قويغان ئۇ باش.
ئەۋۋەلا ئوز نۇرىنى بەخش ئېتىدۇ،
“چوققا تاغ” قاتاڭدا چىققان شۇل قۇياش.

مۇشۇ تاغنىڭ ئاستىدىن پونتان بولۇپ،
چىقىدۇ توققۇز بۇلاق — توققۇز ئېقىن.
مۇشۇ كەۋسەردىن تومۇرغا قان ئېلىپ،
گۈللىنەر — بوستان — دالا، يىراق — يېقىن.

ھەر بۇلاقنىڭ كوزىدە بىر تاش بولۇپ،
سۇ چىقار شۇ تاش ئارا جۇشقۇنلۇنۇپ.
قۇيۇلار — جەم بوپ ساياھەت كولىگە،
ھەم ئاقار ئۈستەڭ — ئېرىققا لىق تولۇپ.

كول ئىچىدە بىر ھەشەمەتلىك راۋاق،
خۇددى يۇلتۇزدەك پارىلدار سىم چىراق.
شات بولۇپ دولقۇنلىنار ئوتلۇق يۈرەك،
گەر قېيىققا ئولتۇرۇپ ئۇرساڭ پالاق.

توت يېقى گۈلزار، چىمەنلىك، قارىغاي،
بۇندا كاككۇك ناخشا ئېيتىپ سايىرغاي.
قەھرىمان خەلقىم بۇ گۈلشەن قوينىدا،
بەختىدىن مەمنۇن بولۇپ شوخ يايىرغاي.

نەزمە يازدىم — ساڭا دەپ “توققۇز بۇلاق”،
كەۋسرىڭنى قانغىچە ئىچتىم ئۇزاق.
سەن بۇ گۈلشەندە تەبىي باغچىسەن،
ۋاي تاڭەي! ... بارمۇ يەنە سەندەك بۇلاق؟!

1977 - يىل قەشقەر.

ئوقۇتقۇچىمەن

قانداقمۇ شاتلانماي ئۇلۇغ ۋەتەندە،
شەرەپلىك ئوقۇتقۇچى بولۇپ تۇرۇقلۇق؟

نېمىشقا ئېيتمايتتىم ئوتلۇق ناخشانى،
ئالەمچە ئىشلارنى كورۇپ تۇرۇقلۇق؟

”ئىنسانلار روھىنىڭ ئېتىزىنى” مەن،
بۇ ماڭا خەلقىمىز بەرگەن زور ئۇنۋان.
رازىمەن بىر ئومۇر مەكتەپ — باغچىدا،
تەربىيىچى — باغۋەن بوپ ئاققۇزسام تەر — قان.

ئىلىم — پەن بېغىدا ”بۇلبۇل گويا” بوپ،
سوزلەيمەن زوق بىلەن بۇيۇك داستانلار.
ئالدىۇ ئىلىم — پەن، ھىكمەتتىن بىلىم،
قەلبىنى يورۇتۇپ ھىڭلاپ ياش باللار.

مەن قوبىغان كوچەتلەر ۋەتەن قوينىدا
بەرق ئۇرۇپ ھەر سەپتە قىلىدۇ جەۋلان.
ئۇلارغا خەلق ئەلا، ۋەتىنىم ئەلا،
تەيياردۇر نىمىنى كۈتەرگىن دەۋران.

بىرىدۇر خەلققە قەلبىداش باشچى،
كۈرەشتە، مېھنەتتە، جەسۇر قەھرىمان.
بىرىدۇر جەڭگىۋار، ئاۋانگارت ئىشچى،
مۇشكۈللەر، زەپەرلەر ئالدىدا ھامان.

بىرىدۇر گۇڭشىمىز گۈلزارلىغىدا
قاناتلار قاققۇچى سۇيۇملۇك دىخان.
بىرىدۇر تەڭداشسىز، يېڭىلىمەس جەڭچى،
ئۇ بىلەن ۋەتەن، خەلق تۇرار تېچ — ئامان.

بىرىكى ئالىم ۋە ئېتىزىنىز، تېخنىك،
ئوي — پىكىرى ھەمىشە تەتقىقات بىلەن.
نى سىرلىق تىلىسىلار سىرنى چۇۋۇپ،
يىللارغا ئىز سالار كەشپىيات بىلەن.

بىرلىرى شائىردۇر، ياكى سەنئەتچى،
دەۋرىمگە كۈيلىرى دولقۇنلاپ ئاقار.
بىرلىرى سىنىپتا ئىز باسار ماڭا،
ئىلىمدىن دىللارغا پارلاق نۇر چاچار.

يېزا، تاغ، چول، جەزىرە ھەم شەھەرلەردە،
شاگىرتلار توھپىسى تۇرىدۇ چاقناپ.
ئەجرىمنىڭ مۇنسى — ۋەتىنىم ئۇچۇن،
بەرمەكتە ھارارەت قۇياشتەك پارلاپ.

قانچە يىل ”توت ئاپەت” سېسىق دەپ غاجاپ،
قىلىسمۇ يۈرەكنى لەختە — لەختە قان.

ئۇستۇر كوز بىلەن باقتىم مەن ئۇزاق،
پارتىيە مېھرىدىن ھوزۇرلاندى جان.

ئىپتىخار ھىسسىنى قىلاي مەن بايان،
مەن ئۇچۇن شەرەپلىك، بەخت بۇ كەسپ.
ئىرادەم—مەڭگۈگە بار كۈچۈم بىلەن،
ئىلىم—پەن بېغدا ئوتۇش نۇر چېچىپ.

1978 - يىل قەشقەر.

ئوقۇتقۇچىم—سۇيۇملۇك ئانام

سۇلايمان كوپ قېتىم يازدى ماڭا خەت،
”سۇيۇملۇك ئانام“ دەپ ئاتا پ ھەر نوۋەت.
بۇ ئىدى مەن ئۇچۇن بىلدۈرگەن ئىشەنچ،
ئەقىدە—ئېتىقات، مۇھەببەت، ھورمەت.

ھەر خەتنى تاپشۇرۇپ ئېلىپ قانچە كۈن،
شاتلىقتىن ئوزەمنى تۇتالماي قالدىم.
بېغىشلاپ مۇشۇ خەت يېڭى كۈچ—مادار،
يۈرىكىم ئوت بولۇپ لاۋۇلداپ ياندىم.

ۋەتەننى سۇيۇملۇك ئانام دەر كىشى،
ئانىنى ئېزىزلاپ سۇيەر ھەر كىشى.
شۇ پەخرى نام بىلەن ئاتاپتۇ مېنى،
بولدۇممۇ ئاندەك ئۇنىڭ دىلىكىشى؟!

ھاياجان ئىلكىدە سۇرىمەن خىيال،
شاگىرتىم ئۆتمەكتە كۈلۈپ ئالدىمدىن.
ئوتتەكلا بالا ئىدى، لېكىن بەك تەمكىن،
چىقمايدۇ خىسلىتى ئەسلا يادىمدىن.

ئون بەش يىل مۇقەددەم سىنىپتا مانا،
سوزلەيتتى سۇلايمان ئېچىپ قەلبىنى:
”ئوقۇيمەن خەلق ئۇچۇن، ۋەتىنىم ئۇچۇن،
ئورلەيمەن كامالەت تېپىپ ھەر كۈنى“.

ئۇ ئارتىپ ئۈستىگە دەۋر يۈكىنى،
جاپالىق ئىشلاردىن قورقمىغان پەقەت.
ئەجرىدىن گۈل قىسىپ، تولۇپ خىسلەتكە،
ئالغىشقا سازاۋەر بولغان قانچە رەت.

زېرىكمەس، تىرىشچان، ئەزىمەت بولۇپ،
زېھنىنى ئىلىمگە قىلغان كەڭ لىتاپ.

قەدىرلەپ ياشلىقنى، گۈل باھارنى،
كۈنۈ-تۈن زوق بىلەن ئوقىغان كىتاپ.

چىنىققان ۋە تەنچۈن تاڭ سەھەر تۇرۇپ،
ئەمگەككە ئۈزىنى ئاتقان ئوت بولۇپ.
ئۇستاز ھەم دوستلارغا ئىللىق، مېھرىۋان،
ئېچىلغان ئۇ شۇنداق خۇشبۇي گۈل بولۇپ.

ۋاھ! مانا ئۇ بۈگۈن پويىز ئۈستىدە،
ۋاگۇنغا سىغمايدۇ پەخرى-شاتلىغى.
باغۋەننىڭ قولىدا تېپىپ ئۇ پەرۋىش،
دەۋرىمدە يېتىشكەن پويىز باشلىغى.

بارماقتا ئۇچقاندەك تاقىلداپ پويىز،
سۇلايمان بەستىمگە سۇيۇنەر قاراپ.
بارىمەن ئىلغار بوپ ئۇلۇغ بېيجىڭغا،
بۇ ئىدى شاگىرتىم خېتىگە جاۋاپ.

1978-يىل قەشقەر.

مەكتەپ تەسىراتلىرى (سېكىل)

نۇرانە دەۋرىمىز بىلەن

ئەجەپ كۆركەم، ھايات قايناق، ئىلىم-پەن باغىنى كوردۇم،
كۈرەش بىلەن بىنا بولغان زەپەرنىڭ تاغىنى كوردۇم.

تەپەككۈر قۇشلىرىم كۆكتە قانات قاقتى ئۇچۇپ شۇئان،
"توت ئاپەت" نىڭ بۇ باغ ئىچىرە قاراسى-داغىنى كوردۇم.

دىگەن: "بۇ سەپ قارا جاڭگال، قارا يىپ قىلدى ھاكىملىق"،
بۇ توھمەتتىن رەقپىلەرنىڭ تېگى-ئەسىرانى كوردۇم.

ئېسىلغان بىر ۋېبۇسكا بوپ "سېسىق توققۇز" دىگەن بەدىئىي نام،
تۈمەنلەپ گۈل ھەم باغۋەننىڭ كوڭۇل ئازارنى كوردۇم.

"نادان ئەمگەكچى لازىم" دەپ كۈتەرگەن بىر مەھەل غەۋغا،
بۇ غەۋغادىن كېلىپ چىققان جاراھەت-يارىنى كوردۇم.

مانا ئەمدى كوڭۇل يايىراپ، بېقىپ ھەر يانغا كوز تاشلاپ،
ئوقۇش، مېھنەت، بەخت، كۈلكە — خوشاللىق سازىنى كوردۇم.

نۇرانە دەۋرىدىن قۇۋۋەت، ئەجەپ ئىززەت — ئورۇن تاپقان
ھەقىقى بىر مائارىپنىڭ گۈلىستان يازىنى كوردۇم.

كوڭۇل ئازادە، غەيرەت زور، قەدەملەر تەكشى، ئىمكان كەڭ،
تۈمەن گۈلنىڭ ئۆزىگە خاس ئېچىلغان چاغىنى كوردۇم.

كۈلۈپ قەلبىم ھوزۇرلاندى، ئېتىپ ئىلھاملىرىم ئوركەش،
گۈزەل، پارلاق كېلىچەكنىڭ تەبەسسۇم نازىنى كوردۇم.

ئىلىم مەشئىلى پارلار دىللاردا

جاراڭلاپ زىل، مۇئەللىملەر چىقىشتى تەڭلا مۇنبەرگە،
يېزىلدى ئىلىم — ھىكمەتتىن ساۋاقلار دوسكا — دەپتەرگە،
يېقىلدى نۇر چىراغ ئوخشاش ئىلىم مەشئىلى دىللەرگە،
تۈزۈلدى چىن زەپەرنامە كۈرەش — جەڭدىن بۇ كۈنلەرگە.

بىرى سوزلەر سىياسەتتىن ھاياجان ئىلكىدە يايىراپ:
"يوقالدى 'توت قارا ئاپەت'، ياشاردى ئومرىمىز پارلاپ،
ۋەتەن پۈركەندى گۈللەرگە يېڭى بەيگى قىزىپ، قايناپ،
ھەقىقەتنىڭ نۇرى چۈشكەچكە ئەمدى تەكشى ھەر يەرگە".

ئەدىبىياتۇ — سەنئەتتىن بىرى سوزلەيدۇ بۇلبۇلدەك:

"ئېچىلدى بارچە گۈل تەكشى پۈرەكلەپ قىپ — قىزىل گۈلدەك،
پىغان چەكتى رەزىل دۈشمەن، خوشالدۇر خەلقىمىز بىردەك،
يېزىلدى ناخشا — داستانلار ناۋا ئەيلەپ زەپەرلەرگە".

خەزىتە كورسىتىپ بىرسى ۋەتەن گۈلزارىدىن سوزلەر:

"مۇقەددەس، باي، گۈزەل يۇرتنىڭ تۇغۇلدۇق قوينىدا بىزلەر؛
چېقىلسا تەلۋە دۈشمەنلەر، تىكىلسە گەر يامان كوزلەر،
بولۇپ گۇمران، چۈشەر شۇئان تومۇر قاپقان، قەپەزلەرگە".

ھىساپ دەرسى ئوتەر بىرسى، قىلار ئۇ سوزنى بىر لىدىن،

بىرى سوزلەر راسا يايىراپ، ئاتومدىن ھەمدە ۋودروتتىن:

"بۇ پەنلەرگە كوڭۇل قويغىن، تىرىشچان بول، ئوقى دىلدىن،
شۇنىڭدا تېز يېتەلەيسەن قىيىن پارلاق سەپەرلەرگە".

سىنىپ گويا گۈلىستاندۇر، كى ئۇستاز ئىشقى بۇلبۇلدۇر،

گۈلىستاندا تۈمەن ئوسمۇر ئېچىلغان خۇشپۇراق گۈلدۈر،

گۈلىستاننى ئاۋات ئەتكەن قۇياشلىق ھور شۇ دەۋراندۇر،

ئوتۇلگەن دەرس ئەجەپ ياخشى، قۇلاق سال خۇش — خەۋەر
لەرگە

غەزەپلىك پىپەن

لىقمۇ - لىق تولغان يوغان زال - خۇددى ئادەم دېڭىزى،
لەرزىگە سالغان بۇ زالىنى جەڭگىۋار پىپەن سوزى،
"توت قارا ئاپەت" چىقارغان "ئىككى مولچەر" ئەندىزى،
ئوققا مەھكۇم بوپ مانا ئەمدى تىتىلىپ چىقتى مېزى،
راست ئايان بولدى پۈتۈن ئىش ئايرىلىپ ئودەك - غېزى.

قانچىلەر بەس - بەستە سوزلەر دەرغەزەپتە ئوق ئېتىپ،
"ئىككى مولچەر" نى چىقاردى "توت ئاپەت" ھىلە ئىشلىتىپ،
ئىلمۇ - پەن ئەھلىنى خورلاپ، شۇم رەقىپلەرگە چېتىپ،
شۇ بىلەن خەلققە، ۋەتەنگە، پارتىيىگە مۇش ئېتىپ،
چاپتى ھەر يانغا تىپىرلاپ خاھى كەچ - خاھ كۈندۈزى.

"ئىككى مولچەر" گە غەزەپلىك چىقتى زور پەرمان بۈگۈن،
بىر نىيەتتە جەڭگە چۈشۈنۈك بىز تېپىپ دەرمان بۈگۈن،
پەن - مائارىپ غەلبىسىدىن روھلىنىپ ھەر جان بۈگۈن،
شاتلىنىپ كۈلدۈك يۈرەكتىن ھەل بولۇپ ئارمان بۈگۈن،
كەلدى كۆپتىن دىل سېغىنغان بەختىمىز باھار - يېزى.

تەجرىبىخاندا

كوزۇڭنى چاقىنتار بۇ جاي تىزىلغان رەتمۇ - رەت سايمان،
ئىلىم - پەن ئۈستىدە تەتقىق قىلار بۇ جايدا زور كارۋان،
تەبەسسۇم قىپ كۈلۈپ ئۇستاز بۇ كارۋانغا بېرەر دەرمان،
"ئىلىم - پەنگە يۇرۇش قىل!" دەپ دەۋردىن كەلدى چوڭ پەرمان،
قىلايلى تەجرىبە - تەتقىق، سالايلى كەڭ نەزەر ھەريان،
ئەمەسسۇم توتلىشىش بىزدە ئەزەلدىن دىلدىكى ئارمان،
كۈتەر بىزدىن نەتىجە - شان، كۈرەشچان بۇ يېڭى دەۋران.

كىتاپخاندىكى كەچلىك مەنزىرە

ئىلىم - پەن بوستىنى بۇ جاي، كىتاپلار دەستە ھەم دەستە،
ئوقۇشار ياش ئوغۇل - قىزلار ئېلىپكىتىر نۇرىدا كەچتە،
ئالار نەپ بەت ئارا شۇڭغۇپ قويۇپ زېھنىنى ھەۋەستە،
قىيىن - مۇشكۈل سوئاللارنى قىلىپ مۇلاھىزە بەس - بەستە،
بىلىم بوستانىدىن تاللاپ تىكەر دىللارغا گۈل - كەشتە،
ۋەتەن ئارزۇسىنى ھەر چاغ پۈكۈپ چىڭ - ساقلىشىپ ئەستە

1978 - يىل قەشقەر.

سانادەت قوشاقلرى شوخ جاراڭلاپ،
ھەر قەلبنى ئىپتىخارلىق چۇلغۇۋالدى.

ئىلىم-پەن گۈلبېغدا بۇلبۇللارنىڭ
ناۋاسى كوتىرىلدى زەپ ئەۋجىگە.
ئۇتۇقتىن پۈتۈپ چىقتى مىڭلاپ قامۇس،
دەۋرىمىز يەنكەچ پەننىڭ چىن قەدرىگە.

سۇمرۇغدەك قانات قېقىپ ئارمىمىمۇ
ئەل ئۇچۇن كورسەتتى چىن ساداقەتنى.
ۋۇجۇدى پۈتتى گاڭدىن جاسارەتتىن،
ئۈگىنىپ زور تېخنىكا-ماھارەتنى.

* * *

قارايمەن يېڭى يىلغا ئۇمىت بىلەن،
ياشنايمەن مۇشۇ يۈكسەك ئۇمىتلەردىن.
قەلبىمدە يالقۇنلايدۇ چەكسىز ئىشەنچ،
بۇ يىلمۇ تاغ ياسايمىز ئۇنۇقلاردىن.

ساۋاق بار بۇندا ئۆتكەن ھەر بىر يىلدىن،
ئەمدى بىز قۇرۇق سوزلەپ ئولتۇرمايمىز.
ھەر يىلنى بەلكى ھەر بىر دەقىقىنى
ئالتۇندىن قىممەت بىلىپ ئۇلۇغلايمىز.

يېڭى يىل تەسىراتى

يىرتىلىپ كالىنداردىن ئاخىرقى بەت،
كونا يىل غەلبە بىلەن ئۇزاپ كەتتى.
ئېچىلىپ كالىنداردىن بىرىنچى بەت،
يېڭى يىل تەنتەنسى كوككە يەتتى.

* * *

مەمنۇنمەن خاسىيەتلىك كونا يىلنىڭ—
ھەر سېكۇنت، ھەر بىر مىنۇت، ھەر كۈندىن.
بۇ يىلنىڭ شىللىسىگە مىنىۋېلىپ،
گۈل قىستى ئانا ۋەتەن زەپەر-شاندىن.

ئورلەپ تېز قىلدى پەرۋاز كوك قەرىدە،
بەسلىشىپ سانائەتنىڭ تۈلپارلىرى.
يېزىلىپ "زەپەرنامە" ئەقىل-كۈچتىن،
ياشنىدى تەرەققىيات گۈلزارلىرى.

پايانسىز باغۇ-بوستان، كەڭ يېزىلار
يۈكسەلدى، مول ھوسۇلدىن تاغ ياسالدى.

تۇرۇپتۇ قولمىزدا يىل ئاچقۇچى،
بى سوراق يول باسالماستىن ئەمدى يىللار.
يىللارنى دۇلدۇل قىلىپ مېنى ئېلىپ،
تارىخقا قالدۇرىمىز توھپە - ئىزلار.

ۋە تەننىڭ بەختى ئۈچۈن جان تەسەددۇق،
ئۇرغىتىمىز تېخىمۇ زور جاسارەتنى.
كورۇشنى ئىستەن كورگۈل بۇ يىلدىمۇ
گۈللەنگەن يېڭىچە بىر قىياپەتنى.

ئالغا باس، ئەي يېڭى يىل كارۋانلىرى!
ئالغا باس، پارلاق، گۈزەل مەنزىل تامان!
ھالال تەر - ئەجرىمىزدىن ياغسۇن نۇسرەت،
ئىمكانىيەت شۇنچە تولۇق، كەڭرى زامان.

1979 - يىل قەشقەر.

سۇ

تامچە - تامچەڭ ئىشقىنى كۆپلەپ قىلاي ئىزھار، سۇ،
سەن ھاياتلىقنىڭ قېنى، سەنسىز ھايات بىمار، سۇ.

بولمىسا ياشناتقۇچى گەر سەن كەبى ئابى ھايات.
سارغىيىپ بولغاي خازان جىمىكى جان، گۈلزار، سۇ.
بىپايان ئالەمدىكى جانلىق ۋە جانسىز ھەممىگە -
جانۇ - راھەت، كۈچ - قۇۋۋەت ھەمدە گۈزەل رۇخسار سۇ.

سۇ... دىسەم ئوتمۇش قارا تۇنگە غەزەپ قايناپ تاشار،
سەن ئۈچۈن ھەسرەت چېكىپ بولغان يۈرەك سەدىپار، سۇ.
ئاھ!... قۇدۇق قازغان ساڭا تەشنا بولۇپ چاك ئەيلىسە،
شەرتىڭنى تېپتىغان تەبىئىي تاماق ئەجدىھار، سۇ.
بەزىدە يىرتقۇچ بولۇپ ھەيۋە قىلىپ قىرغاق تېشىپ،
يامرىغان ئاپەتسىمان، دىلغا سېلىپ دىشۋار، سۇ.
توختىماس خەۋپلىك توغاندا قانچە - قانچە توختىنى
سەن يۇتۇپ قىلغان ئولۇمگە بىمەھەل دۇچار، سۇ.

قەھرىمان دەۋران كېلىپ، كۈلگەندە بىز نوۋەت ئېلىپ،
بىز ئۈچۈن ئاقتىڭ مانا دولقۇنلۇق دىلدار سۇ.
شوخ سۈرەن - شاۋقۇن بىلەن ئوخچۇپ ئېرىق - ئۈستەڭلىدە،
ھەممىگە بەردىڭ نىجاتلىق، كۈلدى يەر، جاندار، سۇ.
شاقىراپ ھەيۋەت بىلەن يايغىن جاھانغا كەڭ قانات،
قان بولۇپ بوستان - دالا، چول قوينغا سەن بار، سۇ.
قىپ - قىزىل زەپەرگۈلى قاپلاپ ۋە تەننىڭ باغرىنى،
مول ھوسۇل خامانلىرى سۈيسە بۇلۇت، سەن يار، سۇ.
1979 - يىل قەشقەر.

بەشكەرەم ھەققىدە ئىككى شېئىر

ئانارنىڭ دانىسى

كوغلى - كوكسى زەپمۇ كەڭرى مويسىپت دىخان ئوزى،
سۇيۇنەر مېھمان دىسە، مېھمان ئۇچۇن قۇربان ئوزى.
كورگىلى بولماس يۇزنى داسقنى مەمۇرچىلىق،
ئۇ بوۋاينىڭ ھىممىتىنى بىلدۇرەر داسقان ئوزى.
قىپ - قىزىل تاتلىق ئانارنى ئاجرىتىپ تۇتتى ماڭا،
قىپ - قىزىل ياقۇتقا بوخشاش يالترار ھەر دان ئوزى.
ئىشتىھا بىلەن پىسەم ئۇ خۇش تەبەسسۇم ئەيلىدى،
”بۇندا بار بىر دانىسى دىلغا شىپا - دەزما ئوزى“.
مەن دىدىم: ”بىر دانىسىنىڭ نىمىدۇر ھىكمەت - سىرى،
پىشسا بىر شاختا ۋە ياكى تۇرسا ئۇ ھەمىيان ئوزى“.
ئۇ دىدى: ”بۇ سوز ئانارنىڭ قىممىتىگە زور باھا،
مىۋىلەر ئىچرە ئانار، ئەنجۇر، ئۇزۇم سۇلتان ئوزى.
لەنتى ئۆتمۇش زاماندا بۇ ئانار يۇرتى ئارا
ئوستۇرۇپ سۇلتان ئانارنى دىل ئازار بولغان ئوزى.
مەن ئۇ چاغدا يەرۈ - ئويىسىز نانئۇان بىر قۇل ئىدىم،

باغدا ئوستۇرسەم ئانار، ھەقدار ئىدى باي - خان ئوزى.
بىر يىلى قىشتا بالامنىڭ ھەلقۇمغا جان يېتىپ،
زارلىنىپ بىر تال ئانارنىڭ خەقىشىن قىلغان ئوزى.
باي - غوجامنىڭ ئالدىغا مەن يالۋۇرۇپ كىرسەم شۇ چاغ،
بەرمىگەن، دەپ: ’ھەر ئانار ئون تەڭگىگە تۇرغان ئوزى‘.
ئەمدى دادۇيىنىڭ ئانارلىق بېغىغا ھەقدار ئوزۇم،
مەنلا ئەمەس، ھەقدار بۇگۇن ئون مىڭلىغان دىخان ئوزى“.
مەن دىدىم: ”شۇنداق بوۋا، بۇ دەۋرىمىزنىڭ خىسلىتى،
تەر توكۇپ ئوز مۇسسىگە ئوزى خان بولغان ئوزى“.
مانا ئالدىمدا ئانارلىق... زەپمۇ ئوخشايتۇ بۇ يىل،
بەختىيار باغۋەن بوۋاي توككەچ ئاڭا تەر - قان ئوزى.

تال بارىڭدا

تال بارىڭى ئاستىدا بىز، چەت - چېتى نەدە بۇنىڭ،
بىر ئۇچى ئاسماندا بولسا، بىر ئۇچى يەردە بۇنىڭ.
ئۇستىمىزدە مەرۋايىتتەك يالترار مىڭلاپ ساپاق،
ھىكمىتى - باغۋەندىن ئاققان ئۇنچىدەك تەردە بۇنىڭ.
بىر شىڭگىلىنى ئېپ شۇئان ئاغزىمغا سالدىم زوق بىلەن،
شەرۋىتىدىن ئېرىدى جان، تەمى شۇ يەردە بۇنىڭ.
كوغلى كەڭ باغۋەن يىگىت ھورمەت بىلەن دەيتتى ماڭا:
”بۇ مۇناقى، بۇ ھۇسەينى، ئەركانىسى مەيەردە بۇنىڭ“.

زەپ گۈزەل تۇس ئالدى بۇ باغ قۇدرىتىدىن ئاممىنىڭ،
قويندا ياڭرايدۇ كۆي ھەر چاغدا، سەھەردە بۇنىڭ.
ئەل ئارا بۇ تال باراڭدىن ئاقتى شەرۋەتلەر ئەجەپ،
شۈھرىتى بېيجىڭ، ئۇرۇمچى ھەمدە قەشقەردە بۇنىڭ.

1979 - يىلى بەشكىرەم.

ئىستانبۇل ئالدىدا

تولۇن ئاي پارلايدۇ، تەبىئەت كۆركەم،
ئەل - جاھان ئۇيقۇغا چۆككەنلىكى نىكەم.
ئىستانبۇل سايرايدۇ راۋاپ تارىدەك،
سائەتمۇ چىكىلداپ ئوتەر دەمىمۇ - دەم.

غوپۇر جان بۇرۇتتەك جاسارەت بىلەن،
ۋەتەنچۇن ئەڭ قايىناق چېلىش ئۈستىدە.
ئۇ زادى چارچىماس... يۇلتۇزلار موڭۇپ،
تەبەسسۇم ئوينىدى قۇياش چېھرىدە...

1979 - يىلى ئۇرۇمچى.

رۇبائىلار

بىر قىزلىگۈلدۇر ۋەتەن، ئىشقىدا سايرايدۇ تىلىم،
بىر ئانىكى باغرى كەڭ، مېھرىدە يايىرايدۇ دىلىم.
ئىقلىمى ياغ، سۈيى شەرۋەت، تۇپرىغى زەر، تۇتيا،
مىڭ قامۇسلۇق تارىخى بار شانۇ - شەۋكەتلىك ئېلىم.

* * *

كىمكى ئاشىق بولسا ئەلگە جان ئاتا قىلماق كېرەك،
بىر ئومۇر سادىق بولۇپ ئىخلاسلار - ۋاپا قىلماق كېرەك،
شۇ ساداقەت يالقۇنىدا كويىسە ئۇ راھەت بىلىپ،
قانۇ - تەردىن توھپە داستانى جاكا قىلماق كېرەك.

* * *

كىندىك قېنىم توكۈلگەن ماكان،
سەن ماڭا گۈزەل، سۈيۈملۈك جانان.
قەلبىمدە يانار ئاتەشتەك ئۇلۇغ -
سېنى گۈللەتسەم، دىگەن بىر ئارمان.

1980 - يىلى ئۇرۇمچى.

ئوت ھارۋىلار ئىز قوغلىشىپ ئۇچار قاتنىشىپ،
بۇ مەنزىرە — گۈللىنىشنىڭ ئۈنۈمى قەشقەر.

سۇۋادانلار، قارىغايىلار ئوراپ ئۈستىڭنى،
گۈل — چىمەندىن كىيگەن لىباس تۈزۈپ بەستىڭنى،
سۇيۇندۇ ھەر بىر كىشى كورۇپ ۋەسلىڭنى،
گۈل دىيارىسەن، رەنالارنىڭ ھەمدىمى قەشقەر.

ئاۋات كوچا — رەستىلەردە يانار سىم چىراق،
جىلۋىلىنەر نۇر ئىچىدە يېقىن ھەم يىراق،
چىن مەنالىق ھايات بىلەن ئوتۇشەر خۇشۋاق
بانۇر، ئىشچان كىشىلەرنىڭ تۈركۈمى قەشقەر.

زاۋۇتلارنىڭ تۇرۇخۇنلىرى سۇيىدۇ كوكىنى،
يۈكسىلىشتىن گۈللەر قىسىپ بىزەلگەن ھوسنى،
تارىخ يولى ئېچىپ بەردى پارلاق بۇ بەننى،
بۇ نەتىجە مەرت يىللارنىڭ دەرىمى، قەشقەر.

كۈتۈپخانا، كىتاپخانا — ئاجايىپ كوركەم،
بۇ بوستاندا مىغىلدايدۇ كۈر مىڭلاپ ئادەم،
ئىلمۇ — پەندىن دەرس ئالىدۇ تىرىشىپ ھەردەم،
مەرىپەتنىڭ پۈتمەس بۇلاق — ئېقىمى قەشقەر.

قەشقەر

”ئەزىزانە“ نامىڭ مەشھۇر، قەدىمىي قەشقەر،
گۈزەللىڭنىڭ خۇددى باھار مەۋسۈمى قەشقەر،
يېرىڭ مۇنبەت، سۇيىڭ كەۋسەر — خۇش دەپمى قەشقەر،
ناخشا — ئۇسسۇل، كەشتە يۇرتى — سەنىمى قەشقەر.

قۇچىغىڭدا گۈلشەن باھار تويى — بەزمىسى،
قىزىل — تۈمەن دەريا يىڭنىڭ كۈي — نەغمىسى،
زەپ يېقىملىق كاككۇكلارنىڭ ئۈنى — نەزمىسى،
رۇخسارىڭدا مىڭ گۈزەلنىڭ كورىمى قەشقەر.

گۈل چېكەندە ھېيتكارىڭ بار — گۈزەل ئاستانە،
بۇنى قۇتلۇق بىلەر خەلقىم، بۇڭا پەرۋانە،
يول باشلىنۇر مۇشۇ يەردىن ساڭا ھەر يانە،
سەن ئوزەڭكى — ھېيتكا كوزى، كوركىمى قەشقەر.

پارىلدايدۇ ئاسپالمت يول كوزنى چاقنىتىپ،
گۈل — گۈلستان يېزىلارغا رىشتىڭنى چېتىپ،

خويمۇ ياخشى روناق تاپقان ئونلىغان مەكتەپ،
ياش بۇغۇنلار ئۈگەنمەكتە بىلىم ۋە ئەدەپ،
بۇ ئەمەسمۇ ئەل-يۇرت ئۈچۈن ئىپتىخار، شەرەپ،
ساكا كوپتۇر خەلقنىڭ ئالقىش-تەزىمى، قەشقەر.

قەشقەر قىزى

خەلق باغچىسى خۇددى "جەننەت" سەيلىخاندىدۇر،
دىلنى مەپتۇن ئەيلەيدىغان گۈل ماكانىدۇر،
ئېزىز خەلقىم بۇ گۈلباغنىڭ ئاشق يارىدۇر،
دىلغا شىپا بۇ دىيارنىڭ ئىقلىمى، قەشقەر.

خەلقنىڭ ئىشچان، بۇلار ئۈچۈن ئەزىملىك ئۇيات،
ھەر تاماندا مېھنەت، كۈرەش دولقۇنلار ھايات،
يۈكسەك ئارزۇ، چىن ئۈمۈتتىن كوڭۇللىرى شات،
شۇ خەلقنىڭ "چارى باغۇ-ئېرەمى" قەشقەر.

ئەي، ئانا يەر!... سەن قەلبىمنىڭ سۈيگۈ-دىلبېرى،
بۇ تەرىپىم-جامالىڭنىڭ ئون مىڭدىن بىرى،
تېخىمۇ زور بەختىڭ سېنىڭ، ئەمەس بۇ نېرى،
سېنى گۈللەش-ھەر يۈرەكنىڭ قەسىمى، قەشقەر.

1980-يىل قەشقەر.

ئەجەپ گۈزەل ئەتىگەن،
ئاسمان سۈزۈك لالرەڭ،
ئالتۇن ۋادا شامىلى
سۈيۈپ ئوتەر مەڭزىمنى.
كوز ئالدىمدا تاناپتەك—
تۈپ-تۈز، ئۇزۇن مەر-مەر يول،
گۈل-چىمەنزار ئىككى يان
تارتار ئىدىم مەيلىمنى.

شوخ ئويانچى كەپتەردەك،
پەرۋاز قىلىپ بارا تىم؛
جۇغلىناتتى ئەتراپمۇ،
ئوتقاش گىلەم يايغاندەك.
پاقرابىتتى شۇ ئەزىم
تۈمەن دەريا سۈلىرى؛
دولقۇنغا كۈمۈش ھەم
زەردىن ئۈنچە چاچقاندەك.

يولداش ئىدى يېنىمدا
قەشقەر قىزى ئانارخان؛
نە قىزكى ئۇ، ھور-پەرى،
ئون بەش كۈنلۈك تولۇن ئاي.
ۋاھ، قانچىلىك خىسلەتلىك،
بۇ گۈزەلنى ئۈستۈرگەن؛
مۇشۇ ھاۋا، مۇشۇ سۇ،
مۇشۇ دىيار—ئېزىز جاي!؟

ئوڭ مەڭزىدە ياراشقان
بۇغدايچىلىك مېڭى بار؛
قەلەم قاشلىق، گىلاس لەۋ،
ئوقيا كىرىپك، بۇلاق كوز.
تامغىدىن پاقىراپ
ئىچكەن سۈيى كورۇنەر؛
خۇش تەبەسسۇم، نۇر چىراي،
ئاق پۇسىمىلاق، ئانار يۈز.

قارا سۈمبۇل چاچلىرى
تاپىنغا چۈشىدۇ؛
ساناپ باقسام قىرىق ئورۇش،
ھەر ئورۇشى بىر بوستان.

قارىغانچە زوقلىنىپ،
ھوزۇرلىنىپ، روھلىنىپ،
دولقۇنلايدۇ دەريادەك
يۈرگىمدە ھاياجان.

تاۋلىنىدۇ ئوتقاشتەك
سېرىق ئەتلەس كوينىڭى؛
چىمەنلىككە ئوخشايدۇ
كىيگەن چىمەن دوپپىسى.
بىلىگىدە بىلەيزۇك،
بارمىغىدا ئۇزىڭى؛
قۇلغىدا چاقنايدۇ
چېچەك نۇسخا ھالقىسى.

ۋىجدانىغا سۈيگىدۇر
چىن ھەقىقەت، ئادالەت؛
مېھنىتىدىن، ئەجرىدىن
تاپسام دەيدۇ سائادەت.
دۈشمەنلەرگە يۈرىڭى
زىمىستان قىش داۋامەت،
ئوز خەلقىگە قەلبىدە
بار مۇھەببەت، شاپاھەت.

ۋۇجۇددىن، بەستىدىن
ئۇرغۇپ تۇرار جاسارەت؛
قارىشىدىن ئاياندۇر
بىر دانالىق، پاراسەت.
تەبەتلىك، سۈلكەتلىك،
خىسلىتىدۇر نازاكەت؛
سۈيگۈ، ۋاپا ئالدىدا،
ئۇ سەمىمى، ساداقەت.

بارار ئىدىم يانمۇ-يان،
دىدىم: قاراڭ ئانارخان!
بىر گېپىم بار ئاڭلىڭىز،
ئەمدى بايان ئەيلىبان:
بۇ جاھاندا بارمىدۇ،
پار كەلگۈدەك خىلىڭىز؟
سىزنى سۈيەر قەلبىمىز،
سىزگە قايىل يەر-جاھان.

”توت زىيانداش“ ۋاقتىدا،
بوغۇلغان پۇت-قوللىڭىز؛
توۋاقلنىپ تىلىڭىز،
غازاڭ بولغان گۈلىڭىز.

گۇنا بولغان مىللىچە
كىيىم كىيىپ يۇرسىڭىز،
ئەمدى مانا قايتىدىن
كەڭ ئېچىلدى يولىڭىز.

دىدى: قەشقەر قىزلىرى-
دېڭىز بولسا، مەن تامچە؛
ئۇلار بولسا گۈلباغچە،
مەن پەقەتلا بىر غۇنچە.
بىراق، ئوخشاش مېھرىمىز،
ۋىجدانىمىز، پىكىرىمىز،
ۋەتەن ئىشقى دىللاردا
ئاسمان پەلەك گۈلخانچە.

بارار ئىدۇق بىز راۋان،
دىلدا چوڭقۇر ھاياجان.
ھېيتىكاغا بىز كەلگەندە،
ئايرىلىشتۇق شادىمان.
ئۇ، ئىشىغا-دۇككانغا
كەتتى مەغرۇر شۇ زامان.
مەن زاۋۇتقا سالدىم يول،
بولۇپ گويىا قەھرىمان.

دەيتتىم: قەشقەر قىزى مەرت،
مەردانلىق ئەندىزى.
بارچە گۈزەل گۈللەرنىڭ
گۈزەللىكى، پەدىزى.
ئېخ، ئەجەپمۇ نۇرانە
قۇياش قىزى، ئاي قىزى،
نوزۇگۈمنىڭ ئەۋلادى،
قامۇس بولار بىر ئوزى.

1980 - يىل قەشقەر.

战 斗 的 凯 歌

(维吾尔文)

吾守尔·伊布拉音著
阿布力米提·阿吉

责任编辑：亚森·阿瓦孜

责任校对：努尔毕娅

民族出版社出版 新华书店发行

民族印刷厂印刷

开本：787×1092毫米1/32 印张：6 3/8

1981年6月第1版

1981年6月北京第1次印刷

印数：0001—5,500册 定价：0.37元

书号：M10049(4)101